
பண்‌ - காந்தாரம்‌ 
திருச்சிற்றம்பலம்‌ 

உண்டாய்‌ நஞ்சை உமையோர்‌ பங்கா என்றுள்கித்‌ 
தொண்டாய்த்‌ திரியும்‌ அடியார்‌ தங்கள்‌ துயரங்கள்‌ 
அண்டா வண்ணம்‌ அறுப்பான்‌ எந்தை ஊர்போலும்‌ 


வெண்டா மரைமேல்‌ கருவண்‌ டியாழ்செய்‌ வெண்காடே. 


நாதன்‌ நம்மை ஆள்வான்‌ என்று நவின்றேத்திப்‌ 

பாதம்‌ பன்னால்‌ பணியும்‌ அடியார்‌ தங்கள்மேல்‌ 

ஏதந்‌ தீர இருந்தான்‌ வாழும்‌ ஊர்போலும்‌ 

வேதத்‌ தொலியாற்‌ கிளிசொல்‌ பயிலும்‌ வெண்காடே. 


தண்முத்‌ தரும்பத்‌ தடமூன்‌ றுடையான்‌ றனையுன்னிக்‌ 
கண்முத்‌ தரும்பக்‌ கழற்சே வடிகை தொழுவார்கள்‌ 
உண்முத்‌ தரும்ப வுவகை தருவான்‌ ஊர்போலும்‌ 
வெண்முத்‌ தருவிப்‌ புனல்வந்‌ தலைக்கும்‌ வெண்காடே. 

2.61.02 


2.61.03 

660 


661 


662 


663 

நரையார்‌ வந்து நாளுங்‌ குறுகி நணுகாமுன்‌ 
உரையால்‌ வேறா வுள்குவார்கள்‌ உள்ளத்தே 
கரையா வண்ணங்‌ கண்டான்‌ மேவும்‌ ஊர்போலும்‌ 
விரையார்‌ கமலத்‌ தன்னம்‌ மருவும்‌ வெண்காடே. 


பிள்ளைப்‌ பிறையும்‌ புனலுஞ்‌ சூடும்‌ பெம்மானென்‌ 
றுள்ளத்‌ துள்ளித்‌ தொழுவார்‌ தங்கள்‌ உறுநோய்கள்‌ 
தள்ளிப்‌ போக அருளுந்‌ தலைவன்‌ ஊர்போலும்‌ 
வெள்ளைச்‌ சுரிசங்‌ குலவித்‌ திரியும்‌ வெண்காடே. 


ஒளி கொள்‌ மேனி யுடையாய்‌ உம்பர்‌ ஆளீயென்‌ 
றளிய ராகி அழுதுற்‌ நூறும்‌ அடியார்கட்‌ 
கெளியான்‌ அமரர்க்‌ கரியான்‌ வாழும்‌ ஊர்போலும்‌ 
வெளிய வுருவத்‌ தானை வணங்கும்‌ வெண்காடே. 


கோள்வித்‌ தனைய கூற்றந்‌ தன்னைக்‌ குறிப்பினால்‌ 
மாள்வித்‌ தவனை மகிழ்ந்தங்‌ கேத்த மாணிக்காய்‌ 
ஆள்வித்‌ தமரர்‌ உலகம்‌ அளிப்பான்‌ ஊர்போலும்‌ 


வேள்விப்‌ புகையால்‌ வானம்‌ இருள்கூர்‌ வெண்காடே. 


வளையார்‌ முன்கை மலையாள்‌ வெருவ வரையூன்றி 
முளையார்‌ மதியஞ்‌ சூடியென்று முப்போதும்‌ 
இளையா தேத்த இருந்தான்‌ எந்தை ஊர்போலும்‌ 
விளையார்‌ கழனிப்‌ பழனஞ்‌ சூழ்ந்த வெண்காடே. 


கரியா னோடு கமல மலரான்‌ காணாமை 
எரியாய்‌ நிமிர்ந்த எங்கள்‌ பெருமான்‌ என்பார்கட்‌ 
குரியான்‌ அமரர்க்‌ கரியான்‌ வாழும்‌ ஊர்போலும்‌ 
விரியார்‌ பொழிலின்‌ வண்டு பாடும்‌ வெண்காடே. 


பாடும்‌ அடியார்‌ பலருங்‌ கூடிப்‌ பரிந்தேத்த 

ஆடும்‌ அரவம்‌ அசைத்த பெருமான்‌ அறிவின்றி 
மூடம்‌ உடைய சமண்சாக்‌ கியர்கள்‌ உணராத 
வேடம்‌ உடைய பெருமான்‌ பதியாம்‌ வெண்காடே. 


விடையார்‌ கொடியான்‌ மேவி யுறையும்‌ வெண்காட்டைக்‌ 


கடையார்‌ மாடங்‌ கலந்து தோன்றுங்‌ காழியான்‌ 
நடையா ரின்சொல்‌ ஞானசம்‌ பந்தன்‌ தமிழ்வல்லார்க்‌ 
கடையா வினைகள்‌ அமர லோகம்‌ ஆள்வாரே. 


திருச்சிற்றம்பலம்‌ 

2.62 திருமீயச்சூர்‌ 


பண்‌ - காந்தாரம்‌ 
திருச்சிற்றம்பலம்‌ 


காயச்‌ செவ்விக்‌ காமற்‌ காய்ந்து கங்கையைப்‌ 
பாயப்‌ படர்புன்‌ சடையிற்‌ பதித்த பரமேட்டி 
மாயச்‌ சூரன்‌ றறுத்த மைந்தன்‌ தாதைதன்‌ 
மீயச்‌ சூரே தொழுது வினையை வீட்டுமே. 


பூவார்‌ சடையின்‌ முடிமேற்‌ புனலர்‌ அனல்கொள்வர்‌ 
நாவார்‌ மறையர்‌ பிறையர்‌ நறவெண்‌ டலையேந்தி 
ஏவார்‌ மலையே சிலையாக்‌ கழியம்‌ பெரிவாங்கி 
மேவார்‌ புரமூன்‌ றெரித்தார்‌ மீயச்‌ சூராரே. 


பொன்னேர்‌ கொன்றை மாலை புரளும்‌ அகலத்தான்‌ 
மின்னேர்‌ சடைக ளுடையான்‌ மீயச்‌ சூரானைத்‌ 
தன்னேர்‌ பிறரில்‌ லானைத்‌ தலையால்‌ வணங்குவார்க்‌ 
கன்னே ரிமையோர்‌ உலக மெய்தற்‌ கரிதன்றே. 


வேக மதநல்‌ லியானை வெருவ வுரிபோர்த்துப்‌ 
பாகம்‌ உமையோ டாகப்‌ படிதம்‌ பலபாட 
நாகம்‌ அரைமே லசைத்து நடமா டியநம்பன்‌ 
மேகம்‌ உரிஞ்சும்‌ பொழில்சூழ்‌ மீயச்‌ சூரானே. 


விடையார்‌ கொடியார்‌ சடைமேல்‌ விளங்கும்‌ பிறைவேடம்‌ 
படையார்‌ பூதஞ்‌ சூழப்‌ பாட லாடலார்‌ 

பெடையார்‌ வரிவண்‌ டணையும்‌ பிணைசேர்‌ கொன்றையார்‌ 
விடையார்‌ நடையொன்‌ றுடையார்‌ மீயச்‌ சூராரே. 


குளிருஞ்‌ சடைகொள்‌ முடிமேற்‌ கோல மார்கொன்றை 
ஒளிரும்‌ பிறையொன்‌ றுடையா னொருவன்‌ கைகோடி 
நளிரும்‌ மணிசூழ்‌ மாலை நட்டம்‌ நவில்நம்பன்‌ 

மிளிரும்‌ மரவம்‌ உடையான்‌ மீயச்‌ சூரானே. 


நீல வடிவர்‌ மிடறு நெடியர்‌ நிகரில்லார்‌ 

கோல வடிவு தமதாங்‌ கொள்கை யறிவொண்ணார்‌ 
காலர்‌ கழலர்‌ கரியின்‌ உரியர்‌ மழுவாளர்‌ 

மேலர்‌ மதியர்‌ விதியர்‌ மீயச்‌ சூராரே. 


புலியின்‌ உரிதோ லாடை பூசும்‌ பொடிநீற்றர்‌ 
ஒலிகொள்‌ புனலோர்‌ சடைமேற்‌ கரந்தார்‌ உமையஞ்ச 
வலிய திரள்தோள்‌ வன்கண்‌ அரக்கர்‌ கோன்தன்னை 
மெலிய வரைக்கீழ்‌ அடர்த்தார்‌ மீயச்‌ சூராரே. 


காதின்‌ மிளிருங்‌ குழையர்‌ கரிய கண்டத்தார்‌ 

போதி லவனும்‌ மாலுந்‌ தொழப்‌ பொங்‌ கெரியானார்‌ 
கோதி வரிவண்‌ டறைபூம்‌ பொய்கைப்‌ புனல்மூழ்கி 
மேதி படியும்‌ வயல்சூழ்‌ மீயச்‌ சூராரே. 


2.62.01 


2.02.02 


2.62.03 


2.62.04 


2.62.05 


2.62.06 


2.62.07 


2.62.08 


2.62.09 


675 


676 


677 


678 


679 


680 


081 


682 


கண்டார்‌ நாணும்‌ படியார்‌ கலிங்க முடைபட்டைக்‌ 

கொண்டார்‌ சொல்லைக்‌ குறுகா ருயர்ந்த கொள்கையார்‌ 

பெண்டான்‌ பாக முடையார்‌ பெரிய வரைவில்லால்‌ 

விண்டார்‌ புரமூன்‌ றெரித்தார்‌ மீயச்‌ சூராரே. 2.62.10 


வேட முடைய பெருமா னுறையும்‌ மீயச்சூர்‌ 

நாடும்‌ புகழார்‌ புகலி ஞான சம்பந்தன்‌ 

பாட லாய தமிழீ ரைந்தும்‌ மொழிந்துள்கி 

ஆடும்‌ அடியார்‌ அகல்வா னுலகம்‌ அடைவாரே. 2.02.11 


இத்தலம்‌ சோழநாட்டிலுள்ளது. 
சுவாமிபெயர்‌ - முயற்சிநாதேசுவரர்‌, தேவியார்‌ - சுந்தரநாயகி யம்மை. 


திருச்சிற்றம்பலம்‌ 


2.63 திருஅரிசிற்கரைப்புத்தூர்‌ 


பண்‌ - காந்தாரம்‌ 
திருச்சிற்றம்பலம்‌ 


மின்னுஞ்‌ சடைமேல்‌ இளவெண்‌ திங்கள்‌ விளங்கவே 

துன்னுங்‌ கடல்நஞ்‌ சிருள்தோய்‌ கண்டர்‌ தொன்மூதூர்‌ 

அன்னம்‌ படியும்‌ புனலார்‌ அரிசில்‌ அலைகொண்டு 

பொன்னும்‌ மணியும்‌ பொருதென்‌ கரைமேற்‌ புத்தூரே. 2.63.01 


மேவா அசுரர்‌ மேவெயில்‌ வேவ மலைவில்லால்‌ 

ஏவார்‌ எரிவெங்‌ கணையா லெய்தான்‌ எய்துமூர்‌ 

நாவால்‌ நாதன்‌ நாமம்‌ ஓதி நாடோறும்‌ 

பூவால்‌ நீராற்‌ பூசுரர்‌ போற்றும்‌ புத்தூரே. 2.63.02 


பல்லார்‌ தலைசேர்‌ மாலைகுடிப்‌ பாம்பும்பூண்‌ 

டெல்லா விடமும்‌ வெண்ணீ றணிந்தோ ரேறேறிக்‌ 

கல்லார்‌ மங்கை பங்க ரேனுங்‌ காணுங்கால்‌ 

பொல்லா ரல்லர்‌ அழகியர்‌ புத்தூர்ப்‌ புனிதரே. 2.63.03 


வரியேர்‌ வளையாள்‌ அரிவை யஞ்ச வருகின்ற 

கரியேர்‌ உரிவை போர்த்த கடவுள்‌ கருதுமூர்‌ 

அரியேர்‌ கழனிப்‌ பழனஞ்‌ சூழ்ந்தங்‌ கழகாய 

பொரியேர்‌ புன்கு சொரிபூஞ்‌ சோலைப்‌ புத்தூரே. 2.63.04 


என்போ டரவம்‌ ஏனத்‌ தெயிறோ டெழிலாமை 

மின்போற்‌ புரிநூல்‌ விரவிப்‌ பூண்ட மணிமார்பர்‌ 

அன்போ டூருகும்‌ அடியார்க்‌ கன்பர்‌ அமருமூர்‌ 

பொன்போ தலர்கோங்‌ கோங்கு சோலைப்‌ புத்தூரே. 2.63.05 


வள்ளி முலைதோய்‌ குமரன்‌ தாதை வான்தோயும்‌ 
வெள்ளி மலைபோல்‌ விடையொன்‌ றுடையான்‌ மேவுமூர்‌ 
தெள்ளி வருநீர்‌ அரிசில்‌ தென்பாற்‌ சிறைவண்டும்‌ 


புள்ளும்‌ மலிபூம்‌ பொய்கை சூழ்ந்த புத்தூரே. 2.63.06 


683 நிலந்த ணீரோ டனல்கால்‌ விசும்பின்‌ நீர்மையான்‌ 
சிலந்தி செங்கட்‌ சோழனாகச்‌ செய்தானூர்‌ 
அலந்த அடியான்‌ அற்றைக்‌ கன்றோர்‌ காசெய்திப்‌ 
புலர்ந்த காலை மாலை போற்றும்‌ புத்தூரே. 2.63.07 


684 இத்தே ரேக இம்மலை பேர்ப்பன்‌ என்றேந்தும்‌ 
பத்தோர்‌ வாயான்‌ வரைக்கீழ்‌ அலறப்‌ பாதந்தான்‌ 
வைத்தா ரருள்செய்‌ வரதன்‌ மருவும்‌ ஊரான 
புத்தூர்‌ காணப்‌ புகுவார்‌ வினைகள்‌ போகுமே. 2.63.08 


685 முள்ளார்‌ கமலத்‌ தயன்மால்‌ முடியோ டடிதேட 
ஒள்ளா ரெரியா யுணர்தற்‌ கரியான்‌ ஊர்போலுங்‌ 
கள்ளார்‌ நெய்தல்‌ கழுநீ ராம்பல்‌ கமலங்கள்‌ 
புள்ளார்‌ பொய்கைப்‌ பூப்பல தோன்றும்‌ புத்தூரே. 2.63.09 


686 கையார்‌ சோறு கவர்குண்‌ டர்களுந்‌ துவருண்ட 
மெய்யார்‌ போர்வை மண்டையர்‌ சொல்லும்‌ மெய்யல்ல 
பொய்யா மொழியா லந்தணர்‌ போற்றும்‌ புத்தூரில்‌ 
ஐயா என்பார்க்‌ கையுற வின்றி யழகாமே. 262-00 


687 நறவங்‌ கமழ்பூங்‌ காழி ஞான சம்பந்தன்‌ 
பொறிகொள்‌ அரவம்‌ பூண்டான்‌ ஆண்ட புத்தூர்மேல்‌ 
செறிவண்‌ டமிழ்செய்‌ மாலை செப்ப வல்லார்கள்‌ 
அறவன்‌ கழல்சேர்ந்‌ தன்போ டின்பம்‌ அடைவாரே. 2.63.11 


இத்தலம்‌ சோழ நாட்டிலுள்ளது. 
சுவாமிபெயர்‌ - படிக்காசளித்தவீசுவரர்‌, தேவியார்‌ - அழகம்மை. 


திருச்சிற்றம்பலம்‌ 


2.64 திருமுதுகுன்றம்‌ 


பண்‌ - காந்தாரம்‌ 
திருச்சிற்றம்பலம்‌ 


688 தேவா சிறியோம்‌ பிழையைப்‌ பொறுப்பாய்‌ பெரியோனே 
ஆவா வென்றங்‌ கடியார்‌ தங்கட்‌ கருள்செய்வாய்‌ 
ஓவா உவரி கொள்ள உயர்ந்தா யென்றேத்தி 
மூவா முனிவர்‌ வணங்குங்‌ கோயில்‌ முதுகுன்றே. 2.64.01 


689 எந்தை யிவனென்‌ நிரவி முதலா இறைஞ்சுவார்‌ 
சிந்தை யுள்ளே கோயி லாகத்‌ திகழ்வானை 
மந்தி யேறி யினமா மலர்கள்‌ பலமகொண்டு 
முந்தித்‌ தொழுது வணங்குங்‌ கோயில்‌ முதுகுன்றே. 2.64.02 


690 நீடு மலரும்‌ புனலுங்‌ கொண்டு நிரந்தரந்‌ 
தேடும்‌ அடியார்‌ சிந்தை யுள்ளே திகழ்வானைப்‌ 


691 


692 


693 


694 


695 


696 


697 


பாடுங்‌ குயிலின்‌ அயலே கிள்ளை பயின்றேத்த 
மூடுஞ்‌ சோலை முகில்தோய்‌ கோயில்‌ முதுகுன்றே. 


தெரிந்த அடியார்‌ சிவனே யென்று திசைதோறுங்‌ 
குருந்த மலருங்‌ குரவின்‌ அலருங்‌ கொண்டேந்தி 
இருந்து நின்றும்‌ இரவும்‌ பகலும்‌ ஏத்துஞ்சீர்‌ 
முரிந்து மேகந்‌ தவழுஞ்‌ சோலை முதுகுன்றே. 


வைத்த நிதியே மணியே யென்று வருந்தித்தஞ்‌ 
சித்தம்‌ நைந்து சிவனே யென்பார்‌ சிந்தையார்‌ 
கொத்தார்‌ சந்துங்‌ குரவும்‌ வாரிக்‌ கொணர்ந்துந்தும்‌ 
முத்தா றுடைய முதல்வர்‌ கோயில்‌ முதுகுன்றே. 


வம்பார்‌ கொன்றை வன்னி மத்த மலர்தூவி 

நம்பா வென்ன நல்கும்‌ பெருமான்‌ உறைகோயில்‌ 
கொம்பார்‌ குரவு கொகுடி முல்லை குவிந்தெங்கும்‌ 
மொய்ம்பார்‌ சோலை வண்டு பாடும்‌ முதுகுன்றே. 


இப்பதிகத்தில்‌ 7-ம்‌ செய்யுள்‌ சிதைந்து போயிற்று. 


வாசங்‌ கமழும்‌ பொழில்சூழ்‌ இலங்கை வாழ்வேந்தை 
நாசஞ்‌ செய்த நங்கள்‌ பெருமான்‌ அமர்கோயில்‌ 
பூசை செய்த அடியார்‌ நின்று புகழ்ந்தேத்த 

மூசி வண்டு பாடுஞ்‌ சோலை முதுகுன்றே. 


அல்லி மலர்மேல்‌ அயனும்‌ அரவின்‌ அணையானுஞ்‌ 
சொல்லிப்‌ பரவித்‌ தொடர வொண்ணாச்‌ சோதியூர்‌ 
கொல்லை வேடர்‌ கூடி நின்று கும்பிட 

முல்லை யயலே முறுவல்‌ செய்யும்‌ முதுகுன்றே. 


கருகும்‌ உடலார்‌ கஞ்சி யுண்டு கடூவேதின்‌ 

றுருகு சிந்தை யில்லார்க்‌ கயலான்‌ உறைகோயில்‌ 
திருகல்‌ வேய்கள்‌ சிறிதே வளையச்‌ சிறுமந்தி 

முருகின்‌ பணைமே லிருந்து நடஞ்செய்‌ முதுகுன்றே. 
அறையார்‌ கடல்சூழ்‌ அந்தண்‌ காழிச்‌ சம்பந்தன்‌ 
முறையால்‌ முனிவர்‌ வணங்குங்‌ கோயில்‌ முதுகுன்றைக்‌ 
குறையாப்‌ பனுவல்‌ கூடிப்‌ பாட வல்லார்கள்‌ 

பிறையார்‌ சடையெம்‌ பெருமான்‌ கழல்கள்‌ பிரியாரே. 


திருச்சிற்றம்பலம்‌ 


2.64.03 


2.64.04 


2.64.05 


2.64.06 


2.64.07 


2.64.08 


2.64.09 


2.64.10 


2.64.11 


698 


699 


700 


701 


702 


703 


704 


705 


706 


2.65 திருப்பிரமபுரம்‌ 


பண்‌ - காந்தாரம்‌ 
திருச்சிற்றம்பலம்‌ 


கறையணி வேலிலர்‌ போலுங்‌ கபாலந்‌ தரித்திலர்‌ போலும்‌ 
மறையும்‌ நவின்றிலர்‌ போலும்‌ மாசுணம்‌ ஆர்த்திலர்‌ போலும்‌ 
பறையுங்‌ கரத்திலர்‌ போலும்‌ பாசம்‌ பிடித்திலர்‌ போலும்‌ 
பிறையுஞ்‌ சடைக்கிலர்‌ போலும்‌ பிரம புரம்‌அமர்ந்‌ தாரே. 


கூரம்‌ பதுவிலர்‌ போலுங்‌ கொக்கின்‌ இறகிலர்‌ போலும்‌ 
ஆரமும்‌ பூண்டிலர்‌ போலும்‌ ஆமை அணிந்திலர்‌ போலுந்‌ 
தாருஞ்‌ சடைக்கிலர்‌ போலும்‌ சண்டிக்‌ கருளிலர்‌ போலும்‌ 
பேரும்‌ பலவிலர்‌ போலும்‌ பிரம புரம்‌அமர்ந்‌ தாரே. 


சித்த வடிவிலர்‌ போலுந்‌ தேசந்‌ திரிந்திலர்‌ போலுங்‌ 
கத்தி வருங்‌ கடூங்காளி கதங்கள்‌ தவிர்த்திலர்‌ போலும்‌ 
மெய்த்த நயனம்‌ இடந்தார்க்‌ காழி யளித்திலர்‌ போலும்‌ 
பித்த வடிவிலர்‌ போலும்‌ பிரம புரம்‌அமர்ந்‌ தாரே. 


நச்சர வாட்டிலர்‌ போலும்‌ நஞ்சம்‌ மிடற்றிலர்‌ போலுங்‌ 
கச்சுத்‌ தரித்திலர்‌ போலுங்‌ கங்கை தரித்திலர்‌ போலும்‌ 
மொய்ச்சவன்‌ பேயிலர்‌ போலும்‌ முப்புரம்‌ எய்திலர்‌ போலும்‌ 
பிச்சை இரந்திலர்‌ போலும்‌ பிரம புரம்‌அமர்ந்‌ தாரே. 


தோடு செவிக்கிலர்‌ போலுஞ்‌ சூலம்‌ பிடித்திலர்‌ போலும்‌ 
ஆடு தடக்கை வலிய ஆனை உரித்திலர்‌ போலும்‌ 

ஓடு கரத்திலர்‌ போலும்‌ ஒள்ளழல்‌ கையிலர்‌ போலும்‌ 

பீடு மிகுத்தெழு செல்வப்‌ பிரம புரம்‌அமர்ந்‌ தாரே. 


விண்ணவர்‌ கண்டிலர்‌ போலும்‌ வேள்வி யழித்திலர்‌ போலும்‌ 
அண்ணல்‌ அயன்றலை வீழ அன்று மறுத்திலர்‌ போலும்‌ 
வண்ண எலும்பினொ டக்கு வடங்கள்‌ தரித்திலர்‌ போலும்‌ 
பெண்ணினம்‌ மொய்த்தெழு செல்வப்‌ பிரம புரம்‌அமர்ந்‌ தாரே. 
பன்றியின்‌ கொம்பிலர்‌ போலும்‌ பார்த்தற்‌ கருளிலர்‌ போலுங்‌ 
கன்றிய காலனை வீழக்‌ கால்கொடு பாய்ந்திலர்‌ போலுந்‌ 
துன்று பிணஞ்சுடு காட்டி லாடித்‌ துதைந்திலர்‌ போலும்‌ 
பின்றியும்‌ பீடும்‌ பெருகும்‌ பிரம புரம்‌அமர்ந்‌ தாரே. 


பரசு தரித்திலர்‌ போலும்‌ படுதலை பூண்டிலர்‌ போலும்‌ 
அரசன்‌ இலங்கையர்‌ கோனை அன்றும்‌ அடர்த்திலர்‌ போலும்‌ 
புரைசெய்‌ புனத்திள மானும்‌ புலியின்‌ அதளிலர்‌ போலும்‌ 

பிரச மலர்ப்பொழில்‌ சூழ்ந்த பிரம புரம்‌அமர்ந்‌ தாரே. 


அடிமுடி மாலயன்‌ தேட அன்றும்‌ அளப்பிலர்‌ போலுங்‌ 
கடிமலர்‌ ஐங்கணை வேளைக்‌ கனல விழித்திலர்‌ போலும்‌ 
படிமலர்ப்‌ பாலனுக்‌ காகப்‌ பாற்கடல்‌ ஈந்திலர்‌ போலும்‌ 
பிடிநடை மாதர்‌ பெருகும்‌ பிரம புரம்‌அமர்ந்‌ தாரே. 

வெற்றரைச்‌ சீவரத்‌ தார்க்கு வெளிப்பட நின்றிலர்‌ போலும்‌ 

அற்றவர்‌ ஆழ்நிழல்‌ நால்வர்க்‌ கறங்கள்‌ உரைத்திலர்‌ போலும்‌ 

உற்றவ ரொன்றிலர்‌ போலும்‌ ஓடு முடிக்‌ கிலர்போலும்‌ 

பெற்றமும்‌ ஊர்ந்திலர்‌ போலும்‌ பிரம புரம்‌அமர்ந்‌ தாரே. 2.0310 


பெண்ணுரு ஆணுரு அல்லாப்‌ பிரம புரநகர்‌ மேய 

அண்ணல்செய்‌ யாதன வெல்லாம்‌ அறிந்து வகைவகை யாலே 

நண்ணிய ஞானசம்‌ பந்தன்‌ நவின்றன பத்தும்‌ வல்லார்கள்‌ 

விண்ணவ ரோடினி தாக வீற்றிருப்‌ பாரவர்‌ தாமே. 2.63.11 


திருச்சிற்றம்பலம்‌ 


2.66 திருஆலவாய்‌ - திருநீற்றுப்பதிகம்‌ 


பண்‌ - காந்தாரம்‌ 
திருச்சிற்றம்பலம்‌ 


மந்திர மாவது நீறு வானவர்‌ மேலது நீறு 

சுந்தர மாவது நீறு துதிக்கப்‌ படுவது நீறு 

தந்திர மாவது நீறு சமயத்தி லுள்ளது நீறு 

செந்துவர்‌ வாயுமை பங்கன்‌ திருஆல வாயான்‌ திருநீறே. 2.66.01 


வேதத்தி லுள்ளது நீறு வெந்துயர்‌ தீர்ப்பது நீறு 

போதந்‌ தருவது நீறு புன்மை தவிர்ப்பது நீறு 

ஓதத்‌ தகுவது நீறு வுண்மையி லுள்ளது நீறு 

சீதப்‌ புனல்வயல்‌ சூழ்ந்த திருஆல வாயான்‌ திருநீறே. 2.66.02 
முத்தி தருவது நீறு முனிவ ரணிவது நீறு 

சத்திய மாவது நீறு தக்கோர்‌ புகழ்வது நீறு 

பத்தி தருவது நீறு பரவ இனியது நீறு 

சித்தி தருவது நீறு திருஆல வாயான்‌ திருநீறே. 2.66.03 


காண இனியது நீறு கவினைத்‌ தருவது நீறு 
பேணி அணிபவர்க்‌ கெல்லாம்‌ பெருமை கொடுப்பது நீறு 

மாணந்‌ தகைவது நீறு மதியைத்‌ தருவது நீறு 

சேணந்‌ தருவது நீறு திருஆல வாயான்‌ திருநீறே. 2.66.04 


பூச இனியது நீறு புண்ணிய மாவது நீறு 

பேச இனியது நீறு பெருந்தவத்‌ தோர்களுக்‌ கெல்லாம்‌ 

ஆசை கெடுப்பது நீறு அந்தம தாவது நீறு 

தேசம்‌ புகழ்வது நீறு திருஆல வாயான்‌ திருநீறே. 2.66.05 


அருத்தம தாவது நீறு அவல மறுப்பது நீறு 

வருத்தந்‌ தணிப்பது நீறு வானம்‌ அளிப்பது நீறு 

பொருத்தம தாவது நீறு புண்ணியர்‌ பூசும்வெண்‌ ணீறு 

திருத்தகு மாளிகை சூழ்ந்த திருஆல வாயான்‌ திருநீறே. 2.66.06 


எயிலது அட்டது நீறு இருமைக்கும்‌ உள்ளது நீறு 
பயிலப்‌ படூவது நீறு பாக்கிய மாவது நீறு 

துயிலைத்‌ தடுப்பது நீறு சுத்தம தாவது நீறு 
அயிலைப்‌ பொலிதரு சூலத்‌ தால வாயான்‌ திருநீறே. 


இராவணன்‌ மேலது நீறு எண்ணத்‌ தகுவது நீறு 
பராவண மாவது நீறு பாவ மறுப்பது நீறு 

தராவண மாவது நீறு தத்துவ மாவது நீறு 
அராவணங்‌ குந்திரு மேனி ஆல வாயான்‌ திருநீறே. 


மாலொ டயனறி யாத வண்ணமு முள்ளது நீறு 
மேலுறை தேவர்கள்‌ தங்கள்‌ மெய்யது வெண்பொடி நீறு 
ஏல உடம்பிடர்‌ தீர்க்கும்‌ இன்பந்‌ தருவது நீறு 

ஆலம துண்ட மிடற்றெம்‌ மால வாயான்‌ திருநீறே. 


குண்டிகைக்‌ கையர்க ளோடு சாக்கியர்‌ கூட்டமுங்‌ கூட 
கண்டிகைப்‌ பிப்பது நீறு கருத இனியது நீறு 

எண்டிசைப்‌ பட்ட பொருளார்‌ ஏத்துந்‌ தகையது நீறு 
அண்டத்‌ தவர்பணிந்‌ தேத்தும்‌ ஆல வாயான்‌ திருநீறே. 


ஆற்றல்‌ அடல்விடை யேறும்‌ ஆலவா யான்திரு நீற்றைப்‌ 
போற்றிப்‌ புகலி நிலாவும்‌ பூசுரன்‌ ஞானசம்‌ பந்தன்‌ 
தேற்றித்‌ தென்ன னுடலுற்ற தீப்பிணி யாயின தீரச்‌ 
சாற்றிய பாடல்கள்‌ பத்தும்‌ வல்லவர்‌ நல்லவர்‌ தாமே. 


திருச்சிற்றம்பலம்‌ 


2.67 திருப்பெரும்புலியூர்‌ 


பண்‌ - காந்தாரம்‌ 
திருச்சிற்றம்பலம்‌ 


மண்ணுமோர்‌ பாக முடையார்‌ மாலுமோர்‌ பாக முடையார்‌ 
விண்ணுமோர்‌ பாக முடையார்‌ வேத முடைய விமலர்‌ 

கண்ணுமோர்‌ பாக முடையார்‌ கங்கை சடையிற்‌ கரந்தார்‌ 
பெண்ணுமோர்‌ பாக முடையார்‌ பெரும்புலி யூர்பிரி யாரே. 


துன்னு கடற்பவ எஞ்சேர்‌ தூயன நீண்டதிண்‌ டோள்கள்‌ 
மின்னு சுடர்க்கொடி போலும்‌ மேனியி னாளொரு *கங்கைக்‌ 
கன்னி களின்புனை யோடு கலைமதி மாலை கலந்த 

பின்னு சடைப்பெரு மானார்‌ பெரும்புலி யூர்பிரி யாரே. 

* கங்கைக்கன்னிகளின்‌ புனையோடு - என்பதனுக்கு கங்கை 
யாறுகளாகிய மாலையுடனெனப்பொருள்‌ தோன்றுகின்றது. 


கள்ள மதித்த கபாலங்‌ கைதனி லேமிக ஏந்தித்‌ 
துள்ள மிதித்துநின்‌ றாடுந்‌ தொழிலர்‌ எழில்மிகு செல்வர்‌ 
வெள்ள நகுதலை மாலை விரிசடை மேல்மிளிர்‌ கின்ற 
பிள்ளை மதிப்பெரு மானார்‌ பெரும்புலி யூர்பிரி யாரே. 


ஆட லிலையம்‌ உடையார்‌ அருமறை தாங்கியா றங்கம்‌ 
பாட லிலையம்‌ உடையார்‌ பன்மை யொருமைசெய்‌ தஞ்சும்‌ 


2.66.07 


2.66.08 

ஊட லிலையம்‌ உடையார்‌ யோகெனும்‌ பேரொளி தாங்கி 
பீட லிலையம்‌ உடையார்‌ பெரும்புலி யூர்பிரி யாரே. 


தோடுடை யார்குழைக்‌ காதிற்‌ சுடுபொடி யாரன லாடக்‌ 
காடுடை யாரெரி வீசுங்‌ கையுடை யார்கடல்‌ சூழ்ந்த 
நாடூடை யார்பொரு ளின்ப நல்லவை நாளு நயந்த 
பீடுடை யார்பெரு மானார்‌ பெரும்புலி யூர்பிரி யாரே. 


கற்ற துறப்பணி செய்து காண்டுமென்‌ பாரவர்‌ தங்கண்‌ 
முற்றி தறிதுமென்‌ பார்கள்‌ முதலியர்‌ வேதபு ராணர்‌ 
மற்றி தறிதுமென்‌ பார்கள்‌ மனத்திடை யார்பணி செய்யப்‌ 
பெற்றி பெரிதும்‌ உகப்பார்‌ பெரும்புலி யூர்பிரி யாரே. 


மறையுடை யாரொலி பாடல்‌ மாமலர்ச்‌ சேவடி சேர்வார்‌ 
குறையுடை யார்குறை தீர்ப்பார்‌ குழகர்‌ அழகர்‌ நஞ்செல்வர்‌ 
கறையுடை யார்திகழ்‌ கண்டங்‌ கங்கை சடையிற்‌ கரந்தார்‌ 
பிறையுடை யார்சென்னி தன்மேற்‌ பெரும்புலி யூர்பிரி யாரே. 


உறவியும்‌ இன்புறு சீரும்‌ ஓங்குதல்‌ வீடெளி தாகித்‌ 
துறவியுங்‌ கூட்டமுங்‌ காட்டித்‌ துன்பமும்‌ இன்பமுந்‌ தோற்றி 
மறவியென்‌ சிந்தனை மாற்றி வாழவல்‌ லார்தமக்‌ கென்றும்‌ 
பிறவி யறுக்கும்‌ பிரானார்‌ பெரும்புலி யூர்பிரி யாரே. 


சீருடை யாரடி யார்கள்‌ சேடரொப்‌ பார்சடை சேரும்‌ 
நீருடை யார்பொடிப்‌ பூசு நினைப்புடை யார்விரி கொன்றைத்‌ 
தாருடை யார்விடை யூர்வார்‌ தலைவரைந்‌ நூற்றுப்பத்‌ தாய 
பேருடை யார்பெரு மானார்‌ பெரும்புலி யூர்பிரி யாரே. 


உரிமை யுடையடி யார்கள்‌ உள்ளுற வுள்கவல்‌ லார்கட்‌ 
கருமை யுடையன காட்டி அருள்செயும்‌ ஆதி முதல்வர்‌ 
கருமை யுடைநெடு மாலுங்‌ கடிமல ரண்ணலுங்‌ காணாப்‌ 
பெருமை யுடைப்‌ பெருமானார்‌ பெரும்புலி யூர்பிரி யாரே. 


பிறைவள ரும்முடிச்‌ சென்னிப்‌ பெரும்புலி யூர்ப்பெரு மானை 
நறைவள ரும்பொழிற்‌ காழி நற்றமிழ்‌ ஞானசம்‌ பந்தன்‌ 
மறைவள ருந்தமிழ்‌ மாலை வல்லவர்‌ தந்துயர்‌ நீங்கி 
நிறைவளர்‌ நெஞ்சின ராகி நீடூல கத்திருப்‌ பாரே. 


இத்தலம்‌ சோழநாட்டிலுள்ளது. 


2.67.04 


2.67.05 


2.67.06 


2.67.07 


2.67.08 


2.67.09 


2.67.10 


2.67.11 


சுவாமிபெயர்‌ - வியாக்கிரபுரீசுவரர்‌, தேவியார்‌ - சவுந்தராம்பிகையம்மை. 


திருச்சிற்றம்பலம்‌ 


12 


731 


732 


1 


734 


735 


736 


737 


738 


1a 


2.68 திருக்கடம்பூர்‌ 


பண்‌ - காந்தாரம்‌ 
திருச்சிற்றம்பலம்‌ 


வானமர்‌ திங்களும்‌ நீரும்‌ மருவிய வார்சடை யானைத்‌ 
தேனமர்‌ கொன்றையி னானைத்‌ தேவர்‌ தொழப்படு வானைக்‌ 
கானம ரும்பிணை புல்கிக்‌ கலைபயி லுங்கடம்‌ பூரில்‌ 

தானமர்‌ கொள்கையி னானைத்‌ தாள்தொழ வீடெளி தாமே. 


அரவினொ டாமையும்‌ பூண்டு அந்துகில்‌ வேங்கை யதளும்‌ 
விரவுந்‌ திருமுடி தன்மேல்‌ வெண்திங்கள்‌ சூடி விரும்பிப்‌ 
பரவுந்‌ தனிக்கடம்‌ பூரிற்‌ பைங்கண்வெள்‌ ளேற்றண்ணல்‌ பாதம்‌ 
இரவும்‌ பகலும்‌ பணிய இன்பம்‌ நமக்கது வாமே. 


* இளிபடும்‌ இன்சொலி னார்கள்‌ இருங்குழல்‌ மேலிசைந்‌ தேறத்‌ 


தெளிபடூ கொள்கை கலந்த தீத்தொழி லார்கடம்‌ பூரில்‌ 
ஒளிதரு வெண்பிறை சூடி யொண்ணுத லோடூட னாகிப்‌ 
புலியத ளாடை புனைந்தான்‌ பொற்கழல்‌ போற்றுதும்‌ நாமே. 
* இளி - என்பது ஏழிசையிலொன்று. 


பறையொடூ சங்கம்‌ இயம்பப்‌ பல்கொடி சேர்நெடு மாடங்‌ 


கறையுடை வேல்வரிக்‌ கண்ணார்‌ கலையொலி சேர்கடம்‌ பூரில்‌ 


மறையொலி கூடிய பாடல்‌ மருவிநின்‌ றாடல்‌ மகிழும்‌ 
பிறையுடை வார்சடை யானைப்‌ பேணவல்‌ லார்பெரி யோரே. 


தீவிரி யக்கழ லார்ப்பச்‌ சேயெரி கொண்டிட காட்டில்‌ 

நாவிரி கூந்தல்நற்‌ பேய்கள்‌ நகைசெய்ய நட்டம்‌ நவின்றோன்‌ 
காவிரி கொன்றை கலந்த கண்ணுத லான்கடம்‌ பூரில்‌ 

பாவிரி பாடல்‌ பயில்வார்‌ பழியொடு பாவ மிலாரே. 


தண்புனல்‌ நீள்வயல்‌ தோறுந்‌ தாமரை மேலனம்‌ வைகக்‌ 
கண்புணர்‌ காவில்வண்‌ டேறக்‌ கள்ளவி முங்கடம்‌ பூரில்‌ 
பெண்புனை கூறுடை யானைப்‌ பின்னு சடைப்பெரு மானைப்‌ 
பண்புனை பாடல்‌ பயில்வார்‌ பாவமி லாதவர்‌ தாமே. 


பலிகெழு செம்மலர்‌ சாரப்‌ பாடலொ டாட லறாத 

கலிகெழு வீதி கலந்த கார்வயல்‌ சூழ்கடம்‌ பூரில்‌ 

ஒலிதிகழ்‌ கங்கை கரந்தான்‌ ஒண்ணுத லாள்‌உமை கேள்வன்‌ 
புலியத ளாடையி னான்றன்‌ புனைகழல்‌ போற்றல்‌ பொருளே. 


பூம்படு கிற்கயல்‌ பாயப்‌ புள்ளிரி யப்புறங்‌ காட்டில்‌ 

காம்படு தோளியர்‌ நாளுங்‌ கண்கவ ருங்கடம்‌ பூரில்‌ 
மேம்படு தேவியோர்‌ பாகம்‌ மேவியெம்‌ மானென வாழ்த்தித்‌ 
தேம்படு மாமலர்‌ தூவித்‌ திசைதொழத்‌ தீய கெடுமே. 


திருமரு மார்பி லவனுந்‌ திகழ்தரு மாமல ரோனும்‌ 
இருவரு மாயறி வொண்ணா எரியுரு வாகிய ஈசன்‌ 
கருவரை காலில்‌ அடர்த்த கண்ணுத லான்கடம்‌ பூரில்‌ 


2.68.01 


2.68.02 


2.68.03 


2.68.04 


2.68.05 


2.68.06 


2.68.07 


2.68.08 


13 


740 


741 


742 


743 


744 


745 


746 


747 


மருவிய பாடல்‌ பயில்வார்‌ வானுல கம்பெறு வாரே. 2.68.09 


ஆடை தவிர்த்தறங்‌ காட்டு மவர்களும்‌ அந்துவராடைச்‌ 

சோடைகள்‌ நன்னெறி சொல்லார்‌ சொல்லினுஞ்‌ சொல்லல கண்டீர்‌ 

வேடம்‌ பலபல காட்டும்‌ விகிர்தன்நம்‌ வேதமு தல்வன்‌ 

காடத னில்நட மாடுங்‌ கண்ணுத லான்கடம்‌ பூரே. 2.68.10 


விடைநவி லுங்கொடி யானை வெண்கொடி சேர்நெடு மாடங்‌ 

கடைநவி லுங்கடம்‌ பூரிற்‌ காதல னைக்கடற்‌ காழி 

நடைநவில்‌ ஞானசம்‌ பந்தன்‌ நன்மையா லேத்திய பத்தும்‌ 

படைநவில்‌ பாடல்ப யில்வார்‌ பழியொடூ பாவ மிலாரே. 2.68.11 


இத்தலம்‌ சோழநாட்டிலுள்ளது. 
சுவாமிபெயர்‌ - அமுதகடேசுவரர்‌, தேவியார்‌ - சோதிமின்னம்மை. 


திருச்சிற்றம்பலம்‌ 


2.69 திருப்பாண்டிக்கொடுமுடி 


பண்‌ - காந்தாரம்‌ 
திருச்சிற்றம்பலம்‌ 


பெண்ணமர்‌ மேனியி னாரும்‌ பிறைபுல்கு செஞ்சடை யாருங்‌ 

கண்ணமர்‌ நெற்றியி னாருங்‌ காதம ருங்குழை யாரும்‌ 

எண்ணம ருங்குணத்‌ தாரும்‌ இமையவ ரேத்த நின்றாரும்‌ 

பண்ணமர்‌ பாடலி னாரும்‌ பாண்டிக்‌ கொடூமுடி யாரே. 2.69.01 


தனைக்கணி மாமலர்‌ கொண்டு தாள்தொழு வாரவர்‌ தங்கள்‌ 

வினைப்பகை யாயின தீர்க்கும்‌ விண்ணவர்‌ விஞ்சையர்‌ நெஞ்சில்‌ 

நினைத்தெழு வார்துயர்‌ தீர்ப்பார்‌ நிரைவளை மங்கை நடுங்கப்‌ 

பனைக்கைப்‌ பகட்டூரி போர்த்தார்‌ பாண்டிக்‌ கொடுமுடி யாரே. 2.69.02 


சடையமர்‌ கொன்றையி னாருஞ்‌ சாந்தவெண்‌ ணீறணிந்‌ தாரும்‌ 

புடையமர்‌ பூதத்தி னாரும்‌ பொறிகிளர்‌ பாம்பசைத்‌ தாரும்‌ 

விடையம ருங்கொடி யாரும்‌ வெண்மழு மூவிலைச்‌ சூலப்‌ 

படையமர்‌ கொள்கையி னாரும்‌ பாண்டிக்‌ கொடுமுடி யாரே. 2.69.03 


நறைவளர்‌ கொன்றையி னாரும்‌ ஞாலமெல்‌ லாந்தொழு தேத்தக்‌ 

கறைவளர்‌ மாமிடற்‌ றாருங்‌ காடரங்‌ காக்கன லேந்தி 

மறைவளர்‌ பாடலி னோடு மண்முழ வங்குழல்‌ மொந்தை 

பறைவளர்‌ பாடலி னாரும்‌ பாண்டிக்‌ கொடுமுடி யாரே. 2.69.04 


போகமு மின்பமு மாகிப்‌ போற்றியென்‌ பாரவர்‌ தங்கள்‌ 
ஆகமு றைவிட மாக அமர்ந்தவர்‌ கொன்றையி னோடும்‌ 
நாகமுந்‌ திங்களுஞ்‌ சூடி நன்னுதல்‌ மங்கைதன்‌ மேனிப்‌ 
பாகமு கந்தவர்‌ தாமும்‌ பாண்டிக்‌ கொடுமுடி யாரே. 2.69.05 


கடிபடு கூவிளம்‌ மத்தங்‌ கமழ்சடை மேலுடை யாரும்‌ 
பொடிபட முப்புரஞ்‌ செற்ற பொருசிலை யொன்றுடை யாரும்‌ 


14 


12 


வடிவுடை மங்கைதன்‌ னோடூ மணம்படூ கொள்கையி னாரும்‌ 
படிபடு கோலத்தி னாரும்‌ பாண்டிக்‌ கொடுமுடி யாரே. 2.69.06 


748 ஊனமர்‌ வெண்டலை யேந்தி உண்பலிக்‌ கென்றுழல்‌ வாருந்‌ 
தேனம ரும்மொழி மாது சேர்திரு மேனியி னாருங்‌ 
கானமர்‌ மஞ்ஞைக ளாலுங்‌ காவிரிக்‌ கோலக்‌ கரைமேல்‌ 
பானல நீறணி வாரும்‌ பாண்டிக்‌ கொடுமுடி யாரே. 2.69.07 


749 புரந்தரன்‌ தன்னொடு வானோர்‌ போற்றியென்‌ றேத்த நின்றாரும்‌ 
பெருந்திறல்‌ வாளரக்‌ கன்னைப்‌ பேரிடர்‌ செய்துகந்‌ தாருங்‌ 
கருந்திரை மாமிடற்‌ றாருங்‌ காரகில்‌ பன்மணி யுந்திப்‌ 
பரந்திழி காவிரிப்‌ பாங்கர்ப்‌ பாண்டிக்‌ கொடுமுடி யாரே. 2.69.08 


750 திருமகள்‌ காதலி னானுந்‌ திகழ்தரு மாமலர்‌ மேலைப்‌ 
பெருமக னும்மவர்‌ காணாப்‌ பேரழ லாகிய பெம்மான்‌ 
மருமலி மென்மலர்ச்‌ சந்து வந்திழி காவிரி மாடே 
பருமணி நீர்த்துறை யாரும்‌ பாண்டிக்‌ கொடுமுடி யாரே. 2.69.09 


751 புத்தரும்‌ புந்தியி லாத சமணரும்‌ பொய்ம்மொழி யல்லால்‌ 
மெய்த்தவம்‌ பேசிட மாட்டார்‌ வேடம்‌ பலபல வற்றால்‌ 
சித்தருந்‌ தேவருங்‌ கூடிச்‌ செழுமலர்‌ நல்லன கொண்டு 
பத்தர்கள்‌ தாம்பணிந்‌ தேத்தும்‌ பாண்டிக்‌ கொடுமுடி யாரே. 2.69.10 


752 கலமல்கு தண்கடல்‌ சூழ்ந்த காழியுள்‌ ஞானசம்‌ பந்தன்‌ 
பலமல்கு வெண்டலை யேந்திப்‌ பாண்டிக்‌ கொடுமுடி தன்னைச்‌ 
சொலமல்கு பாடல்கள்‌ பத்துஞ்‌ சொல்ல வல்லார்‌ துயர்தீர்ந்து 
நலமல்கு சிந்தைய ராகி நன்னெறி யெய்துவர்‌ தாமே. 2.69.11 


இத்தலம்‌ கொங்குநாட்டிலுள்ளது. 
சுவாமிபெயர்‌ - கொடுமுடிநாதேசுவரர்‌, தேவியார்‌ - பண்மொழியம்மை. 


திருச்சிற்றம்பலம்‌ 


2.70 திருப்பிரமபுரம்‌ - திருச்சக்கரமாற்று 


பண்‌ - காந்தாரம்‌ 
திருச்சிற்றம்பலம்‌ 


753 பிரமனூர்‌ வேணுபுரம்‌ புகலி வெங்குருப்‌ பெருநீர்த்‌ தோணி 
புரமன்னு பூந்தராய்‌ பொன்னஞ்‌ சிரபுரம்‌ புறவஞ்‌ சண்பை 
அரன்மன்னு தண்காழி கொச்சை வயமுள்ளிட்‌ டங்காதி யாய 
பரமனூர்‌ பன்னிரண்டாய்‌ நின்றதிருக்‌ கழுமலம்‌ நாம்பரவு மூரே. 2.70.01 


754 வேணுபுரம்‌ பிரமனூர்‌ புகலிபெரு வெங்குரு வெள்ளத்‌ தோங்குந்‌ 
தோணிபுரம்‌ பூந்தராய்‌ தூநீர்ச்‌ சிரபுரம்‌ புறவங்‌ காழி 
கோணிய கோட்டாற்றுக்‌ கொச்சை வயஞ்சண்பை கூருஞ்‌ செல்வங்‌ 
காணிய வையகத்தா ரேத்துங்‌ கழுமலம்‌ நாங்கருது மூரே. 2.70.02 


755 


756 


107 


758 


129 


760 


770 


770 


770 


764 


புகலி சிரபுரம்‌ வேணுபுரஞ்‌ சண்பை புறவங்‌ காழி 

நிகரில்‌ பிரமபுரங்‌ கொச்சை வயம்நீர்மேல்‌ நின்ற மூதூர்‌ 
அகலிய வெங்குருவோ டந்தண்‌ டராய்‌அமரர்‌ பெருமாற்‌ கின்பம்‌ 
பகரு நகர்நல்ல கழுமலநாங்‌ கைதொழுது பாடு மூரே. 


வெங்குருத்‌ தண்புகலி வேணுபுரஞ்‌ சண்பை வெள்ளங்‌ கொள்ளத்‌ 
தொங்கிய தோணிபுரம்‌ பூந்தராய்‌ தொகுபிரம புரந்தொல்‌ காழி 
தங்கு பொழிற்புறவங்‌ கொச்சை வயந்தலைபண்‌ டாண்ட மூதூர்‌ 
கங்கை சடைமுடிமே லேற்றான்‌ கழுமலநாங்‌ கருது மூரே. 


தொன்னீரில்‌ தோணிபுரம்‌ புகலி வெங்குருத்‌ துயர்தீர்‌ காழி 
இன்னீர வேணுபுரம்‌ பூந்தராய்‌ பிரமனூர்‌ எழிலார்‌ சண்பை 
நன்னீர பூம்புறவங்‌ கொச்சை வயஞ்சிலம்ப னகராம்‌ நல்ல 
பொன்னீர புன்சடையான்‌ பூந்தண்‌ கழுமலம்நாம்‌ புகழு மூரே. 


தண்ணந்‌ தராய்புகலி தாமரையா னூர்சண்பை தலைமுன்‌ ஆண்ட 
அண்ணல்நகர்‌ கொச்சை வயந்தண்‌ புறவஞ்சீர்‌ அணியார்‌ காழி 
விண்ணியல்சீர்‌ வெங்குருநல்‌ வேணுபுரந்‌ தோணிபுரம்‌ மேலா லேந்து 
கண்ணுதலான்‌ மேவியநற்‌ கழுமலம்நாங்‌ கைதொழுது கருது மூரே. 


சீரார்‌ சிரபுரமுங்‌ கொச்சைவயஞ்‌ சண்பையொடு புறவ நல்ல 
ஆராத்‌ தராய்பிரம னூர்புகலி வெங்குருவோ டந்தண்‌ காழி 
ஏரார்‌ கழுமலமும்‌ வேணுபுரந்‌ தோணிபுர மென்றென்‌ றுள்கி 
பேரால்‌ நெடியவனும்‌ நான்முகனுங்‌ காண்பரிய பெருமா னூரே. 


புறவஞ்‌ சிரபுரமுந்‌ தோணிபுரஞ்‌ சண்பைமிகு புகலி காழி 

நறவ மிகுசோலைக்‌ கொச்சை வயந்தராய்‌ நான்முகன்‌ றனூர்‌ 
விறலாய வெங்குருவும்‌ வேணுபுரம்‌ விசயன்‌ மேலம்‌ பெய்து 
திறலால்‌ அரக்கனைச்செற்‌ றான்றன்‌ கழுமலம்நாஞ்‌ சேரு மூரே. 


சண்பை பிரமபுரந்‌ தண்புகலி வெங்குருநற்‌ காழி சாயாப்‌ 
பண்பார்‌ சிரபுரமுங்‌ கொச்சை வயந்தராய்‌ புறவம்‌ பார்மேல்‌ 
நண்பார்‌ கழுமலஞ்சீர்‌ வேணுபுரந்‌ தோணிபுரம்‌ நாணி லாத 
வெண்பற்‌ சமணரொடுூ சாக்கியரை வியப்பழித்த விமல னூரே. 


செழுமலிய பூங்காழி புறவஞ்‌ சிரபுரஞ்சீர்ப்‌ புகலி செய்ய 


கொழுமலரான்‌ நன்னகரந்‌ தோணிபுரங்‌ கொச்சைவயஞ்‌ சண்பை யாய 


விழுமியசீர்‌ வெங்குருவோ டோங்குதராய்‌ வேணுபுரம்‌ மிகுநன்‌ மாடக்‌ 
கழுமலமென்‌ றின்னபெயர்‌ பன்னிரண்டுங்‌ கண்ணுதலான்‌ கருது மூரே. 


கொச்சை வயம்பிரம னூர்புகலி வெங்குரு புறவங்‌ காழி 
நிச்சல்‌ விழவோவா நீடார்‌ சிரபுரம்நீள்‌ சண்பை மூதூர்‌ 
நச்சினிய பூந்தராய்‌ வேணுபுரந்‌ தோணிபுர மாகி நம்மேல்‌ 
அச்சங்கள்‌ தீர்த்தருளும்‌ அம்மான்‌ கழுமலம்நாம்‌ அமரு மூரே. 


காவி மலர்புரையுங்‌ கண்ணார்‌ கழுமலத்தின்‌ பெயரை நாளும்‌ 
பாவியசீர்ப்‌ பன்னிரண்டும்‌ நன்னூலாப்‌ பத்திமையாற்‌ பனுவல்‌ மாலை 
நாவி னலம்புகழ்சீர்‌ நான்மறையான்‌ ஞானசம்‌ பந்தன்‌ சொன்ன 

மேவி யிசைமொழிவார்‌ விண்ணவரில்‌ எண்ணுதலை விருப்பு ளாரே. 

இது பாண்டியராசனுடைய சுரப்பிணிதீர்க்கச்சென்றாசனத்திலிருந்தபோது 
அவ்வரசன்‌ சுவாமிகளை நோக்கி எந்தவூரென்று வினவ, நாமின்னவூரென்று 


திருவாய்‌ மலர்ந்தருளிய திருப்பதிகம்‌. 


திருச்சிற்றம்பலம்‌ 


2.71 திருக்குறும்பலா 


பண்‌ - காந்தாரம்‌ 
திருச்சிற்றம்பலம்‌ 


திருந்த மதிசூடித்‌ தெண்ணீர்‌ சடைக்கரந்து தேவி பாகம்‌ 
பொருந்திப்‌ பொருந்தாத வேடத்தாற்‌ காடுறைதல்‌ புரிந்த செல்வர்‌ 
இருந்த இடம்வினவில்‌ ஏலங்கமழ்‌ சோலையின்‌ வண்டு யாழ்செய்‌ 
குருந்த மணம்நாறுங்‌ குன்றிடஞ்சூழ்‌ தண்சாரற்‌ குறும்ப லாவே. 


நாட்பலவுஞ்‌ சேர்மதியஞ்‌ சூடிப்‌ பொடியணிந்த நம்பான்‌ நம்மை 
ஆட்பலவுந்‌ தானுடைய அம்மா னிடம்போலு மந்தண்‌ சாரல்‌ 
கீட்பலவுங்‌ கீண்டு கிளைகிளையன்‌ மந்திபாய்ந்‌ துண்டு விண்ட 
கோட்பலவின்‌ தீங்கனியை மாக்கடூவ னுண்டூகளுங்‌ குறும்ப லாவே. 


வாடல்‌ தலைமாலை சூடிப்‌ புலித்தோல்‌ வலித்து வீக்கி 

ஆட லரவசைத்த அம்மா னிடம்போலு மந்தண்‌ சாரல்‌ 

பாடற்‌ பெடைவண்டு போதலர்த்த தாதவிழ்ந்து பசும்பொ னுந்திக்‌ 
கோடன்‌ மணங்கமமுங்‌ குன்றிடஞ்சூழ்‌ தண்சாரற்‌ குறும்ப லாவே. 


பால்வெண்‌ மதிசூடிப்‌ பாகத்தோர்‌ பெண்கலந்து பாடி யாடிக்‌ 
காலனுடல்கிழியக்‌ காய்ந்தா ரிடம்போலுங்‌ கல்சூழ்‌ வெற்பில்‌ 
நீல மலர்க்குவளை கண்திறக்க வண்டரற்றும்‌ நெடுந்தண்‌ சாரல்‌ 
கோல மடமஞ்ஞை பேடையோ டாட்டயருங்‌ குறும்ப லாவே. 


தலைவாண்‌ மதியங்‌ கதிர்விரியத்‌ தண்புனலைத்‌ தாங்கித்‌ தேவி 
முலைபாகங்‌ காதலித்த மூர்த்தி பிடம்போலும்‌ முதுவேய்‌ சூழ்ந்த 
மலைவாய்‌ அசும்பு பசும்பொன்‌ கொழித்திழியும்‌ மல்கு சாரல்‌ 


குலைவாழைத்‌ தீங்கனியும்‌ மாங்கனியுந்‌ தேன்பிலிற்றுங்‌ குறும்ப லாவே. 


நீற்றே துதைந்திலங்கு வெண்ணூலர்‌ தண்மதியர்‌ நெற்றிக்‌ கண்ணர்‌ 
கூற்றேர்‌ சிதையக்‌ கடிந்தா ரிடம்போலுங்‌ குளிர்சூழ்‌ வெற்பில்‌ 
ஏற்றேனம்‌ ஏன மிவையோ டவைவிரவி யிழிபூஞ்‌ சாரல்‌ 

கோற்றேன்‌ இசைமுரலக்‌ கேளாக்‌ குயில்பயிலுங்‌ குறும்ப லாவே. 


பொன்றொத்த கொன்றையும்‌ பிள்ளை மதியும்‌ புனலுஞ்‌ சூடிப்‌ 
பின்றொத்த வார்சடையெம்‌ பெம்மா னிடம்போலும்‌ பிலயந்‌ தாங்கி 
மன்றத்து மண்முழவம்‌ ஓங்கி மணிகொழித்து வயிரம்‌ உந்திக்‌ 
குன்றத்‌ தருவி யயலே புனல்ததும்புங்‌ குறும்ப லாவே. 


ஏந்து திணிதிண்டோள்‌ இராவணனை மால்வரைக்கீழ்‌ அடர வூன்றிச்‌ 
சாந்தமென நீறணிந்த சைவர்‌ இடம்போலுஞ்‌ சாரற்‌ சாரல்‌ 
பூந்தண்‌ நறுவேங்கைக்‌ கொத்திறுத்து மத்தகத்தில்‌ பொலிய ஏந்திக்‌ 


2.71.01 


2.11.02 


2.71.03 

கூந்தற்‌ பிடியுங்‌ களிறு முடன்வணங்குங்‌ குறும்ப லாவே. 


773 அரவின்‌ அணையானும்‌ நான்முகனுங்‌ காண்பரிய அண்ணல்‌ சென்னி 
விரவி மதியணிந்த விகிர்தர்க்‌ கிடம்போலும்‌ விரிபூஞ்‌ சாரல்‌ 
மரவம்‌ இருகரையும்‌ மல்லிகையுஞ்‌ சண்பகமும்‌ மலர்ந்து மாந்த 
குரவம்‌ முறுவல்செய்யுங்‌ குன்றிடஞ்சூழ்‌ தண்சாரல்‌ குறும்ப லாவே. 


774 மூடிய சீவரத்தர்‌ முன்கூறுண்‌ டேறுதலும்‌ பின்கூ றுண்டு 
காடி தொடுசமணைக்‌ காய்ந்தா ரிடம்போலுங்‌ கல்சூழ்‌ வெற்பில்‌ 
நீடுயர்‌ வேய்குனியப்‌ பாய்கடூவன்‌ நீள்கழைமேல்‌ நிருத்தஞ்‌ செய்யக்‌ 
கூடிய வேடுவர்கள்‌ கூய்விளியாக்‌ கைமறிக்குங்‌ குறும்ப லாவே. 


775 கொம்பார்பூஞ்‌ சோலைக்‌ குறும்பலா மேவிய கொல்லேற்‌ றண்ணல்‌ 
நம்பான்‌ அடிபரவும்‌ நான்மறையான்‌ ஞானசம்‌ பந்தன்‌ சொன்ன 
இன்பாய பாட லிவைபத்தும்‌ வல்லார்‌ விரும்பிக்‌ கேட்பார்‌ 
தம்பால தீவினைகள்‌ போயகலும்‌ நல்வினைகள்‌ தளரா வன்றே. 


இத்தலம்‌ பாண்டிநாட்டிலுள்ளது. இதுவே திருக்குற்றாலம்‌. 
சுவாமிபெயர்‌ - குறும்பலாநாதர்‌, 
தேவியார்‌ - குழன்மொழியம்மை. 


திருச்சிற்றம்பலம்‌ 


2.72 திருநணா 


பண்‌ - காந்தாரம்‌ 
திருச்சிற்றம்பலம்‌ 


776 பந்தார்‌ விரல்மடவாள்‌ பாகமா நாகம்பூண்‌ டேற தேறி 
அந்தார்‌ அரவணிந்த அம்மா னிடம்போலும்‌ அந்தண்‌ சாரல்‌ 
வந்தார்‌ மடமந்தி கூத்தாட வார்பொழிலில்‌ வண்டு பாடச்‌ 
செந்தேன்‌ தெளியொளிரத்‌ தேமாக்‌ கனியுதிர்க்குந்‌ திருந ணாவே. 


777 நாட்டம்‌ பொலிந்திலங்கு நெற்றியினான்‌ மற்றொருகை வீணை யேந்தி 
ஈட்டுந்‌ துயரறுக்கும்‌ எம்மா னிடம்போலு மிலைசூழ்‌ கானில்‌ 
ஓட்டந்‌ தருமருவி வீழும்‌ விசைகாட்ட முந்தூ ழோசைச்‌ 
சேட்டார்‌ மணிகள்‌ அணியுந்‌ திரைசேர்க்குந்‌ திருந ணாவே. 


778 நன்றாங்‌ கிசைமொழிந்து நன்னுதலாள்‌ பாகமாய்‌ ஞால மேத்த 
மின்றாங்கு செஞ்சடையெம்‌ விகிதர்க்‌ கிடம்போலும்‌ விரைசூழ்‌ வெற்பில்‌ 
குன்றோங்கி வன்றிரைகள்‌ மோத மயிலாலுஞ்‌ சாரற்‌ செவ்வி 
சென்றோங்கி வானவர்க ளேத்தி அடிபணியுந்‌ திருந ணாவே. 


779 கையில்‌ மழுவேந்திக்‌ காலிற்‌ சிலம்பணிந்து கரித்தோல்‌ கொண்டு 
மெய்யில்‌ முழுதணிந்த விகிர்தர்க்‌ கிடம்போலு மிடைந்து வானோர்‌ 
ஐய ரவரெம்‌ பெருமா னருளென்றென்‌ றாத ரிக்கச்‌ 
செய்ய கமலம்‌ பொழிதே னளித்தியலுந்‌ திருந ணாவே. 


2.71.08 


2.71.09 


2.71.10 


2.71.11 


2.72.01 


212.02 


2.72.03 


2.72.04 


18 


19 


780 முத்தேர்‌ நகையா ளிடமாகத்‌ தம்மார்பில்‌ வெண்ணூல்‌ பூண்டு 
தொத்தேர்‌ மலர்ச்சடையில்‌ வைத்தா ரிடம்போலுஞ்‌ சோலை சூழ்ந்த 
அத்தேன்‌ அளியுண்‌ களியா லிசைமுரல ஆலத்‌ தும்பி 
தெத்தே யெனமுரலக்‌ கேட்டார்‌ வினைகெடுக்குந்‌ திருந ணாவே. 2.1205 


781 வில்லார்‌ வரையாக மாநாகம்‌ நாணாக வேடங்‌ கொண்டு 
புல்லார்‌ புரமூன்‌ றெரித்தார்க்‌ கிடம்போலும்‌ புலியு மானும்‌ 
அல்லாத சாதிகளு மங்கழல்மேற்‌ கைகூப்ப அடியார்‌ கூடிச்‌ 
செல்லா வருநெறிக்கே செல்ல அருள்புரியுந்‌ திருந ணாவே. 2.72.06 


782 கானார்‌ களிற்றுரிவை மேல்மூடி ஆடரவொன்‌ றரைமேற்‌ சாத்தி 
ஊனார்‌ தலையோட்டி லூணுகந்தான்‌ றானுகந்த கோயி லெங்கும்‌ 
நானா விதத்தால்‌ விரதிகள்நன்‌ னாமமே யேத்தி வாழ்த்தத்‌ 
தேனார்‌ மலர்கொண்‌ டடியார்‌ அடிவணங்குந்‌ திருந ணாவே. 2.72.07 


783 மன்னீ ரிலங்கையர்தங்‌ கோமான்‌ வலிதொலைய விரலா லூன்றி 
முந்நீர்க்‌ கடல்நஞ்சை யுண்டார்க்‌ கிடம்போலும்‌ முனைசேர்‌ சீயம்‌ 
அன்னீர்‌ மைகுன்றி அழலால்‌ விழிகுறைய வழியு முன்றில்‌ 
செந்நீர்‌ பரப்பச்‌ சிறந்து கரியொளிக்குந்‌ திருந ணாவே. 2.72.08 


784 மையார்‌ மணிமிடறன்‌ மங்கையோர்‌ பங்குடையான்‌ மனைக டோறும்‌ 
கையார்‌ பலியேற்ற கள்வன்‌ இடம்போலுங்‌ கழல்கள்‌ நேடிப்‌ 
பொய்யா மறையானும்‌ பூமி யளந்தானும்‌ போற்ற மன்னிச்‌ 
செய்யார்‌ எரியாம்‌ உருவ முறவணங்குந்‌ திருந ணாவே. 2.72.09 


785 ஆடை யொழித்தங்‌ கமணே திரிந்துண்பார்‌ அல்லல்‌ பேசி 
மூடு உருவம்‌ உகந்தார்‌ உரையகற்றும்‌ மூர்த்தி கோயில்‌ 
ஓடு நதிசேரும்‌ நித்திலமும்‌ மொய்த்தகிலுங்‌ கரையில்‌ சாரச்‌ 
சேடர்‌ சிறந்தேத்தத்‌ தோன்றி யொளிபெருகுந்‌ திருந ணாவே. 2.72.10 


786 கல்வித்‌ தகத்தால்‌ திரைசூழ்‌ கடற்காழிக்‌ கவுணி சீரார்‌ 
நல்வித்‌ தகத்தால்‌ இனிதுணரும்‌ ஞானசம்‌ பந்தன்‌ எண்ணுஞ்‌ 
சொல்வித்‌ தகத்தால்‌ இறைவன்‌ திருநணா ஏத்து பாடல்‌ 
வல்வித்‌ தகத்தான்‌ மொழிவார்‌ பழியிலரிம்‌ மண்ணின்‌ மேலே. 2.72.11 


இத்தலம்‌ கொங்குநாட்டிலுள்ளது. இது பவானி நதி காவிரியுடன்‌ சேருமிடமாதலால்‌, 
பவானிகூடலெனப்‌ பெயர்‌ வழங்கப்படுகின்றது. 

சுவாமிபெயர்‌ - சங்கமுகநாதேசுவரர்‌, 

தேவியார்‌ - வேதமங்கையம்மை. 


திருச்சிற்றம்பலம்‌ 


787 


788 


789 


790 


791 


792 


103 


794 


795 


20 


2.73 திருப்பிரமபுரம்‌ - திருச்சக்கரமாற்று 


பண்‌ - காந்தாரம்‌ 
திருச்சிற்றம்பலம்‌ 


விளங்கியசீர்ப்‌ பிரமனூர்‌ வேணுபுரம்‌ புகலிவெங்‌ குருமேற்‌ சோலை 

வளங்கவருந்‌ தோணிபுரம்‌ பூந்தராய்ச்‌ சிரபுரம்வண்‌ புறவ மண்மேல்‌ 

களங்கமிலூர்‌ சண்பைகமழ்‌ காழிவயங்‌ கொச்சைகமு மலமென்‌ றின்ன 

இளங்குமரன்‌ றன்னைப்பெற்‌ றிமையவர்தம்‌ பகையெறிவித்‌ திறைவ னூரே. 2.73.01 


திருவளருங்‌ கழுமலமே கொச்சைதே வேந்திரனூர்‌ அயனூர்‌ தெய்வத்‌ 
தருவளரும்‌ பொழிற்புறவஞ்‌ சிலம்பனூர்‌ காழிதகு சண்பை யொண்பா 
வுருவளர்வெங்‌ குருப்புகலி யோங்குதராய்‌ தோணிபுரம்‌ உயர்ந்த தேவர்‌ 
வெருவவளர்‌ கடல்விடம துண்டணிகொள்‌ கண்டத்தோன்‌ விரும்புமூரே. 2.73.02 


வாய்ந்தபுகழ்‌ மறைவளருந்‌ தோணிபுரம்‌ பூந்தராய்‌ சிலம்பன்‌ வாழூர்‌ 

ஏய்ந்தபுற வந்திகழுஞ்‌ சண்பையெழில்‌ காழியிறை கொச்சை யம்பொன்‌ 
வேய்ந்தமதிற்‌ கழுமலம்விண்‌ ணோர்பணிய மிக்கயனூர்‌ அமரர்‌ கோனூர்‌ 
ஆய்ந்தகலை யார்புகலி வெங்குருவ தரன்நாளும்‌ அமரு மூரே. 2.73.03 


மாமலையாள்‌ கணவன்மகிழ்‌ வெங்குருமாப்‌ புகலிதராய்‌ தோணிபுரம்‌ வான்‌ 
சேமமதில்‌ புடைதிகழுங்‌ கழுமலமே கொச்சைதே வேந்திரனூர்‌ சீர்ப்‌ 

பூமகனூர்‌ பொலிவுடைய புறவம்விறற்‌ சிலம்பனூர்‌ காழி சண்பை 

பாமருவு கலையெட்டெட்‌ டூணர்ந்தவற்றின்‌ பயன்நுகர்வோர்‌ பரவு மூரே. 2.73.04 
*தரைத்தேவர்‌ பணிசண்பை தமிழ்க்காழி 


வயங்கொச்சை தயங்கு பூமேல்‌ 

விரைச்சேருங்‌ கழுமலம்மெய்‌ யுணர்ந்தயனூர்‌ விண்ணவர்தங்‌ கோனூர்‌ வென்றித்‌ 
திரைச்சேரும்‌ புனற்புகலி வெங்குருசெல்‌ வம்பெருகு தோணிபுரஞ்‌ சீர்‌ 
உரைசேர்பூந்‌ தராய்சிலம்ப னூர்புறவம்‌ உலகத்தில்‌ உயர்ந்த வூரே. 2.73.05 


புண்டரிகத்‌ தார்வயல்சூழ்‌ புறவமிகு சிரபுரம்பூங்‌ காழி சண்பை 

எண்டிசையோர்‌ இறைஞ்சியவெங்‌ குருப்புகலி பூந்தராய்‌ தோணிபுரஞ்‌ சீர்‌ 
வண்டமரும்‌ பொழில்மல்கு கழுமலம்நற்‌ கொச்சைவா னவர்தங்‌ கோனூர்‌ 
அண்டயனூ ரிவையென்பர்‌ அருங்கூற்றை யுதைத்துகந்த அப்ப னூரே. 2.73.06 


வண்மைவளர்‌ வரத்தயனூர்‌ வானவர்தங்‌ கோனூர்வண்‌ புகலி யிஞ்சி 
வெண்மதிசேர்‌ வெங்குருமிக்‌ கோரிறைஞ்சு சண்பைவியன்‌ காழி கொச்சை 
கண்மகிழுங்‌ கழுமலங்கற்‌ றோர்புகழுந்‌ தோணிபுரம்‌ பூந்தராய்‌ சீர்ப்‌ 
பண்மலியுஞ்‌ சிரபுரம்பார்‌ புகழ்புறவம்‌ பால்வண்ணன்‌ பயிலு மூரே. 2.12.07 


மோடி புறங்‌ காக்குமூர்‌ புறவஞ்சீர்ச்‌ சிலம்பனூர்‌ காழி மூதூர்‌ 

நீடியலுஞ்‌ சண்பைகழு மலங்கொச்சை வேணுபுரங்‌ கமல நீடு 

கூடியய னூர்வளர்வெங்‌ குருப்புகலி தராய்தோணி புரங்கூ டப்போர்‌ 
தேடியுழல்‌ அவுணர்பயில்‌ திரிபுரங்கள்‌ செற்றமலைச்‌ சிலையனூரே. 2.73.08 


இரக்கமுடை யிறையவனூர்‌ தோணிபுரம்‌ பூந்தராய்‌ சிலம்பன்‌ தன்னூர்‌ 
நிரக்கவரு புனற்புறவம்‌ நின்றதவத்‌ தயனூர்சீர்த்‌ தேவர்‌ கோனூர்‌ 
வரக்கரவாப்‌ புகலிவெங்‌ குருமாசி லாச்சண்பை காழி கொச்சை 


796 


797 


798 


203.12 


799 


800 


601 


602 


603 


அரக்கன்விறல்‌ அழித்தருளி கழுமலமந்‌ தணர்வேத மறாத வூரே. 2.73.09 


மேலோதுங்‌ கழுமலமெய்த்‌ தவம்வளருங்‌ கொச்சையிந்‌ திரனூர்‌ மெய்ம்மை 
நூலோதும்‌ அயன்றனூர்‌ நுண்ணறிவார்‌ குருப்புகலி தராய்தூ நீர்மேல்‌ 

சேலோடூ தோணிபுரந்‌ திகழ்புறவஞ்‌ சிலம்பனூர்‌ செருச்செய்‌ தன்று 

மாலோடும்‌ அயனறியான்‌ வண்காழி சண்பைமண்ணோர்‌ வாழ்த்து மூரே. 2.73.10 


ஆக்கமர்சீ ரூர்சண்பை காழியமர்‌ கொச்சைகழு மலமன்‌ பானூர்‌ 

ஓக்கமுடைத்‌ தோணிபுரம்‌ பூந்தராய்‌ சிரபுரமொண்‌ புறவ நண்பார்‌ 

பூக்கமலத்‌ தோன்மகிமூர்‌ புரந்தரனூர்‌ புகலிவெங்‌ குருவு மென்பர்‌ 

சாக்கியரோ டமண்கையர்‌ தாமறியா வகைநின்றான்‌ தங்கு மூரே. 2-23-11 


அக்கரஞ்சேர்‌ தருமனூர்‌ புகலிதராய்‌ தோணிபுரம்‌ அணிநீர்ப்‌ பொய்கைப்‌ 
புக்கரஞ்சேர்‌ புறவஞ்சீர்ச்‌ சிலம்பனூர்‌ புகழ்க்காழி சண்பை தொல்லூர்‌ 
மிக்கரஞ்சீர்க்‌ கமுமலமே கொச்சைவயம்‌ வேணுபுரம்‌ அயனூர்‌ மேலிச்‌ 
சக்கரஞ்சீர்த்‌ தமிழ்விரகன்‌ தான்சொன்ன தமிழ்தரிப்போர்‌ தவஞ்செய்‌ தோரே. 


திருச்சிற்றம்பலம்‌ 


2.74 திருப்பிரமபுரம்‌ - திருக்கோமுத்திரி 


பண்‌ - காந்தாரம்‌ 
திருச்சிற்றம்பலம்‌ 


பூமகனூர்‌ புத்தேளுக்‌ கிறைவனூர்‌ குறைவிலாப்‌ புகலி பூமேல்‌ 

மாமகளூர்‌ வெங்குருநல்‌ தோணிபுரம்‌ பூந்தராய்‌ வாய்ந்த இஞ்சிச்‌ 

சேமமிகு சிரபுரஞ்சீர்ப்‌ புறவநிறை புகழ்ச்சண்பை காழி கொச்சை 

காமனைமுன்‌ காய்ந்தநுதற்‌ கண்ணவனூர்‌ கழுமலம்நாங்‌ கருது மூரே. 2.74.01 


கருத்துடைய மறையவர்சேர்‌ கழுமலம்மெய்த்‌ தோணிபுரம்‌ கனக மாட 
உருத்திகழ்வெங்‌ குருப்புகலி யோங்குதரா யுலகாருங்‌ கொச்சை காழி 
திருத்திகழுஞ்‌ சிரபுரந்தே வேந்திரனூர்‌ செங்கமலத்‌ தயனூர்‌ தெய்வத்‌ 
தருத்திகழும்‌ பொழிற்புறவஞ்‌ சண்பைசடை முடியண்ணல்‌ தங்கு மூரே. 2.74.02 


ஊர்மதியைக்‌ கதுவவுயர்‌ மதிற்சண்பை யொளிமருவு காழி கொச்சை 
கார்மலியும்‌ பொழில்புடைசூழ்‌ கழுமலமெய்த்‌ தோணிபுரங்‌ கற்றோ ரேத்துஞ்‌ 
சீர்மருவு பூந்தராய்‌ சிரபுரம்மெய்ப்‌ புறவம்‌அய னூர்பூங்‌ கற்பத்‌ 

தார்மருவும்‌ இந்திரனூர்‌ புகலிவெங்‌ குருக்கங்கை தரித்தோ னூரே. 2.74.03 


தரித்தமறை யாளர்மிகு வெங்குருச்சீர்த்‌ தோணிபுரந்‌ தரியா ரிஞ்சி 
எரித்தவன்சேர்‌ கழுமலமே கொச்சைபூந்‌ தராய்புகலி யிமையோர்‌ கோனூர்‌ 
தெரித்தபுகழ்ச்‌ சிரபுரஞ்சீர்‌ திகழ்காழி சண்பைசெழு மறைக ளெல்லாம்‌ 
விரித்தபுகழ்ப்‌ புறவம்விரைக்‌ கமலத்தோ னூருலகில்‌ விளங்கு மூரே. 2.74.04 


விளங்கயனூர்‌ பூந்தராய்‌ மிகுசண்பை வேணுபுரம்‌ மேக மேய்க்கும்‌ 
இளங்கமுகம்‌ பொழிற்றோணி புரங்காழி யெழிற்புகலி புறவம்‌ ஏரார்‌ 
வளங்கவரும்‌ வயற்கொச்சை வெங்குருமாச்‌ சிரபுரம்வன்‌ னஞ்ச முண்டு 


al 


2422 


களங்கமலி களத்தவன்சீர்க்‌ கழுமலங்கா மன்னுடலங்‌ காய்ந்தோ னூரே. 2.74.05 


804 காய்ந்துவரு காலனையன்‌ றுதைத்தவனூர்‌ கழுமலமாத்‌ தோணிபுரஞ்‌ சீர்‌ 
ஏய்ந்தவெங்‌ குருபுகலி இந்திரனூர்‌ இருங்கமலத்‌ தயனூர்‌ இன்பம்‌ 
வாய்ந்தபுற வந்திகழுஞ்‌ சிரபுரம்பூந்‌ தராய்கொச்சை காழி சண்பை 
சேந்தனைமுன்‌ பயந்துலகில்‌ தேவர்கள்தம்‌ பகைகெடுத்தோன்‌ திகழு மூரே. 2.74.06 


805 திகழ்மாட மலிசண்பை பூந்தராய்‌ பிரமனூர்‌ காழி தேசார்‌ 
மிகுதோணி புரந்திகழும்‌ வேணுபுரம்‌ வயங்கொச்சை புறவம்‌ விண்ணோர்‌ 
புகழ்புகலி கழுமலஞ்சீர்ச்‌ சிரபுரம்வெங்‌ குருவெம்போர்‌ மகிடற்‌ செற்று 
நிகழ்நீலி நின்மலன்றன்‌ அடியிணைகள்‌ பணிந்துலகில்‌ நின்ற வூரே. 2.74.07 


806  நின்றமதில்‌ சூழ்தருவெங்‌ குருத்தோணி புரநிகழும்‌ வேணு மன்றில்‌ 
ஒன்றுகழு மலங்கொச்சை உயர்காழி சண்பைவளர்‌ புறவ மோடி 
சென்றுபுறங்‌ காக்குமூர்‌ சிரபுரம்பூந்‌ தராய்புகலி தேவர்‌ கோனூர்‌ 
வென்றிமலி பிரமபுரம்‌ பூதங்கள்‌ தாங்காக்க மிக்க வூரே. 2.74.08 


807 மிக்ககம லத்தயனூர்‌ விளங்குபுற வஞ்சண்பை காழி கொச்சை 
தொக்கபொழிற்‌ கழுமலந்தூத்‌ தோணிபுரம்‌ பூந்தராய்‌ சிலம்பன்‌ சேரூர்‌ 
மைக்கொள்பொழில்‌ வேணுபுரம்‌ மதிற்புகலி வெங்குருவல்‌ அரக்கன்‌ திண்டோள்‌ 
ஒக்கஇரு பதுமுடிகள்‌ ஒருபதுமீ டழித்துகந்த எம்மா னூரே. 2.74.09 


808  எம்மான்சேர்‌ வெங்குருச்சீர்ச்‌ சிலம்பனூர்‌ கழுமலநற்‌ புகலி யென்றும்‌ 
பொய்ம்மாண்பி லோர்புறவங்‌ கொச்சைபுரந்‌ தரனூர்நற்‌ றோணிபுரம்‌ போர்க்‌ 
கைம்மாவை யுரிசெய்தோன்‌ காழியய னூர்தராய்‌ சண்பை காரின்‌ 
மெய்ம்மால்பூ மகனுணரா வகைதழலாய்‌ விளங்கியஎம்‌ இறைவனூரே. 2.74.10 


809 இறைவனமர்‌ சண்பையெழிற்‌ புறவம்‌அய னூர்‌இமையோர்க்‌ கதிபன்‌ சேரூர்‌ 
குறைவில்புகழ்ப்‌ புகலிவெங்‌ குருத்தோணி புரங்குணமார்‌ பூந்தராய்‌ நீர்ச்‌ 
சிறைமலிநற்‌ சிரபுரஞ்சீர்க்‌ காழிவளர்‌ கொச்சைகமு மலந்தே சின்றிப்‌ 
பறி தலையோ டமண்கையர்‌ சாக்கியர்கள்‌ பரிசறியா அம்மா னூரே. 2.74.11 


810 அம்மான்சேர்‌ கழுமலமாச்‌ சிரபுரம்வெங்‌ குருக்கொச்சை புறவ மஞ்சீர்‌ 
மெய்ம்மானத்‌ தொண்புகலி மிகுகாழி தோணிபுரந்‌ தேவர்‌ கோனூர்‌ 
அம்மான்மன்‌ னுயர்சண்பை தராய்‌அயனூர்‌ வழிமுடக்கு மாவின்‌ பாச்சல்‌ 
தம்மானொன்‌ றியஞான சம்பந்தன்‌ தமிழ்கற்போர்‌ தக்கோர்‌ தாமே. 2.74.12 


திருச்சிற்றம்பலம்‌ 


all 


612 


613 


614 


615 


616 


617 


618 


619 


2.75 சீகாழி 


பண்‌ - காந்தாரம்‌ 
திருச்சிற்றம்பலம்‌ 
விண்ணி யங்குமதிக்‌ கண்ணியான்விரி யுஞ்சடைப்‌ 


பெண்ண யங்கொள்திரு மேனியான்பெரு மானனற்‌ 
கண்ண யங்கொள்திரு நெற்றியான்கலிக்‌ காழியுள்‌ 


மண்ண யங்கொள்மறை யாளரேத்துமலர்ப்‌ பாதனே. 


வலிய காலனுயிர்‌ வீட்டினான்மட வாளொடும்‌ 
பலிவி ரும்பியதோர்‌ கையினான்பர மேட்டியான்‌ 
கலியை வென்றமறை யாளர்தங்கலிக்‌ காழியுள்‌ 
நலிய வந்தவினை தீர்த்துகந்தஎம்‌ நம்பனே. 


சுற்ற லாநற்புலித்‌ தோலசைத்தயன்‌ வெண்டலைத்‌ 
துற்ற லாயதொரு கொள்கையான்சுடூ நீற்றினான்‌ 
கற்றல்‌ கேட்டலுடை யார்கள்வாழ்கலிக்‌ காழியுள்‌ 
மற்ற யங்குதிரள்‌ தோளெம்மைந்தனவன்‌ அல்லனே. 


பல்ல யங்குதலை யேந்தினான்படு கானிடை 
மல்ல யங்குதிரள்‌ தோள்களாரநட மாடியுங்‌ 

கல்ல யங்குதிரை சூழநீள்கலிக்‌ காழியுள்‌ 
தொல்ல யங்குபுகழ்‌ பேணநின்றசுடர்‌ வண்ணனே. 


தூந யங்கொள்திரு மேனியிற்பொடிப்‌ பூசிப்போய்‌ 
நாந யங்கொள்மறை யோதிமாதொரு பாகமாக்‌ 
கான யங்கொள்புனல்‌ வாசமார்கலிக்‌ காழியுள்‌ 
தேன யங்கொள்முடி ஆனைந்தாடிய செல்வனே. 


சுழியி லங்கும்புனற்‌ கங்கையாள்சடை யாகவே 
மொழியி லங்கும்மட மங்கைபாகம்‌ உகந்தவன்‌ 
கழிமி லங்குங்கடல்‌ சூழுந்தண்கலிக்‌ காழியுள்‌ 
பழியி லங்குந்துய ரொன்றிலாப்பர மேட்டியே. 


முடியி லங்கும்‌உயர்‌ சிந்தையான்முனி வர்தொழ 
அடியி லங்குங்கழ லார்க்கவேயன லேந்தியுங்‌ 
கடியி லங்கும்பொழில்‌ சூழுந்தண்கலிக்‌ காழியுள்‌ 


கொடியி லங்கும்மிடை யாளொடுங்குடி கொண்டதே. 


வல்ல ரக்கன்வரை பேர்க்கவந்தவன்‌ தோள்முடி 
கல்ல ரக்கிவ்விறல்‌ வாட்டினான்கலிக்‌ காழியுள்‌ 
நல்லொ ருக்கியதோர்‌ சிந்தையார்மலர்‌ தூவவே 
தொல்லி ருக்குமறை யேத்துகந்துடன்‌ வாழுமே. 


மருவு நான்மறை யோனுமாமணி வண்ணனும்‌ 
இருவர்‌ கூடியிசைந்‌ தேத்தவேயெரி யான்றனூர்‌ 
வெருவ நின்றதிரை யோதமார்வியன்‌ முத்தவை 
கருவை யார்வயற்‌ சங்குசேர்கலிக்‌ காழியே. 


தில 


215.02 


2.75.03 


2.75.04 


2.75.05 


2.75.06 


ஆலி 


2.75.08 


2.15.09 


a 


620 


821 


62.2 


823 


624 


825 


826 


827 


நன்றி யொன்றுமுண ராதவன்சமண்‌ சாக்கியர்‌ 

அன்றி யங்கவர்‌ சொன்னசொல்லவை கொள்கிலான்‌ 

கன்று மேதியிளங்‌ கானல்வாழ்கலிக்‌ காழியுள்‌ 

வென்றி சேர்வியன்‌ கோயில்கொண்டவிடை யாளனே. 2. 13-10 


கண்ணு மூன்றுமுடை யாதிவாழ்கலிக்‌ காழியுள்‌ 

அண்ண லந்தண்ணருள்‌ பேணிஞானசம்‌ பந்தன்சொல்‌ 

வண்ண மூன்றுந்தமி ழிற்றெரிந்திசை பாடுவார்‌ 

விண்ணு மண்ணும்விரி கின்றதொல்புக ழாளரே. 213-11 


திருச்சிற்றம்பலம்‌ 


2.76 திருஅகத்தியான்பள்ளி 


பண்‌ - காந்தாரம்‌ 
திருச்சிற்றம்பலம்‌ 


வாடிய வெண்டலை மாலைகசூடி வயங்கிருள்‌ 

நீடுயர்‌ கொள்ளி விளக்குமாக நிவந்தெரி 

ஆடிய எம்பெரு மான்‌அகத்தியான்‌ பள்ளியைப்‌ 

பாடிய சிந்தையி னார்கட்கில்லையாம்‌ பாவமே. 2.76.01 


துன்னங்‌ கொண்டவுடை யான்துதைந்தவெண்‌ ணீற்றினான்‌ 

மன்னுங்‌ கொன்றைமத மத்தஞ்சூடினான்‌ மாநகர்‌ 

அன்னந்‌ தங்கும்பொழில்‌ சூழ்‌அகத்தியான்‌ பள்ளியை 

உன்னஞ்‌ செய்தமனத்‌ தார்கள்தம்வினை யோடுமே. 2.76.02 


உடுத்ததுவும்‌ புலித்தோல்‌ பலிதிரிந்‌ துண்பதுங்‌ 

கடுத்துவந்த கழற்காலன்‌ தன்னையுங்‌ காலினால்‌ 

அடுத்ததுவும்‌ பொழில்சூழ்‌ அகத்தியான்‌ பள்ளியான்‌ 

தொடுத்தது வஞ்சரம்‌ முப்புரந்‌ துகளாகவே. 2.76.03 


காய்ந்ததுவு மன்றுகாமனை நெற்றிக்‌ கண்ணினால்‌ 

பாய்ந்ததுவுங்‌ கழற்காலனைப்‌ பண்ணி னான்மறை 

ஆய்ந்ததுவும்‌ பொழில்சூழ்‌ அகத்தியான்‌ பள்ளியான்‌ 

ஏய்ந்ததுவு மிமவான்‌ மகளொரு பாகமே. 2.76.04 


போர்த்ததுவுங்‌ கரியின்‌ னுரிபுலித்‌ தோலுடை 

கூர்த்ததோர்‌ வெண்மழு வேந்திக்கோளர வம்மரைக்‌ 

கார்த்ததுவும்‌ பொழில்சூழ்‌ அகத்தியான்‌ பள்ளியான்‌ 

பார்த்ததுவும்‌ மரணம்‌ படரெரி மூழ்கவே. 2.76.05 


தெரிந்ததுவுங்‌ கணையொன்று முப்புரஞ்‌ சென்றுடன்‌ 

எரிந்ததுவும்‌ முன்னெழிலார்‌ மலருறை வான்றலை 

அரிந்ததுவும்‌ பொழில்சூழ்‌ அகத்தியான்‌ பள்ளியான்‌ 

புரிந்ததுவும்‌ முமையாளொர்‌ பாகம்‌ புனைதலே. 2.76.06 

ஓதியெல்லாம்‌ உலகுக்கோர்‌ ஒண்பொரு ளாகிமெய்ச்‌ 
சோதியென்று தொழுவார்‌ அவர்துயர்‌ தீர்த்திடும்‌ 
ஆதியெங்கள்‌ பெருமான்‌ அகத்தியான்‌ பள்ளியை 
நீதியால்‌ தொழுவார்‌ அவர்வினை நீங்குமே. 


செறுத்ததுவுந்‌ தக்கன்‌ வேள்வியைத்திருந்‌ தார்புரம்‌ 
ஒறுத்ததுவும்‌ ஒளிமா மலருறை வான்சிரம்‌ 
அறுத்ததுவும்‌ பொழில்சூழ்‌ அகத்தியான்‌ பள்ளியான்‌ 
இறுத்ததுவும்‌ அரக்கன்றன்‌ தோள்கள்‌ இருபதே. 


சிரமுநல்ல மதிமத்த முந்திகழ்‌ கொன்றையும்‌ 
அரவுமல்குஞ்‌ சடையான்‌ அகத்தியான்‌ பள்ளியைப்‌ 
பிரமனோடு திருமாலுந்‌ தேடிய பெற்றிமை 
பரவவல்லார்‌ அவர்தங்கள்‌ மேல்வினை பாறுமே. 


செந்துவ ராடையி னாரும்வெற்றரை யேதிரி 
புந்தியி லார்களும்‌ பேசும்பேச்சவை பொய்ம்மொழி 
அந்தணன்‌ எங்கள்பி ரான்‌அகத்தியான்‌ பள்ளியைச்‌ 
சிந்திமின்‌ நம்வினை யானவைசிதைந்‌ தோடுமே. 


ஞால மல்குந்தமிழ்‌ ஞானசம்பந்தன்‌ மாமயில்‌ 
ஆலுஞ்‌ சோலைபுடை சூழ்‌அகத்தியான்‌ பள்ளியுள்‌ 
சூல நல்லபடை யான்‌அடிதொழு தேத்திய 
மாலை வல்லாரவர்‌ தங்கள்மேல்வினை மாயுமே. 


இத்தலம்‌ சோழநாட்டிலுள்ளது. 
சுவாமிபெயர்‌ - அகத்தீசுவரர்‌, 
தேவியார்‌ - மங்கைநாயகியம்மை. 


திருச்சிற்றம்பலம்‌ 


2.77 திருஅறையணிநல்லூர்‌ 


பண்‌ - காந்தாரம்‌ 
திருச்சிற்றம்பலம்‌ 


பீடினாற்பெரி யோர்களும்‌ பேதைமைகெடத்‌ தீதிலா 
வீடினாலுயர்ந்‌ தார்களும்‌ வீடிலாரிள வெண்மதி 
சூடினார்மறை பாடினார்‌ சுடலைநீறணிந்‌ தாரழல்‌ 
ஆடினாரறை யணிநல்லூர்‌ அங்கையால்தொழு வார்களே. 


இலையினார்சூலம்‌ ஏறுகந்‌ தேறியேயிமை யோர்தொழ 
நிலையினாலொரு காலுறச்‌ சிலையினால்மதி லெய்தவன்‌ 
அலையினார்புனல்‌ சூடிய அண்ணலாரறை யணிநல்லூர்‌ 
தலையினாற்றொழு தோங்குவார்‌ நீங்குவார்தடூ மாற்றமே. 


835 என்பினார்கனல்‌ சூலத்தார்‌ இலங்குமாமதி யுச்சியான்‌ 


பின்பினார்பிறங்‌ குஞ்சடைப்‌ பிஞ்ஞகன்பிறப்‌ பிலியென்று 
முன்பினார்மூவர்‌ தாந்தொழு முக்கண்மூர்த்திதன்‌ தாள்களுக்‌ 


2.76.07 


2.76.08 


2.76.09 


2.76.10 


2.76.11 


217.01 

கன்பினாரறை யணிநல்லூர்‌ அங்கையால்தொழு வார்களே. 


விரவுநீறுபொன்‌ மார்பினில்‌ விளங்கப்பூசிய வேதியன்‌ 
உரவுநஞ்சமு தாகவுண்‌ டூறுதிபேணுவ தன்றியும்‌ 
அரவுநீள்சடைக்‌ கண்ணியார்‌ அண்ணலாரறை யணிநல்லூர்‌ 
பரவுவார்பழி நீங்கிடப்‌ பறையுந்தாஞ்செய்த பாவமே. 


தீயினார்திகழ்‌ மேனியாய்‌ தேவர்தாந்தொழும்‌ தேவன்நீ 
ஆயினாய்கொன்றை யாய்‌அன லங்கையாயறை யணிநல்லூர்‌ 
மேயினார்தம தொல்வினை வீட்டினாய்வெய்ய காலனைப்‌ 
பாயினாயெதிர்‌ கழலினாய்‌ பரமனேயடி பணிவனே. 


விரையினார்கொன்றை சூடியும்‌ வேகநாகமும்‌ வீக்கிய 
அரையினாரறை யணிநல்லூர்‌ அண்ணலாரழ காயதோர்‌ 
நரையினார்விடை யூர்தியார்‌ நக்கனார்நறும்‌ போதுசேர்‌ 
உரையினாலுயர்ந்‌ தார்களும்‌ உரையினாலுயர்ந்‌ தார்களே. 


வீரமாகிய வேதியர்‌ வேகமாகளி யானையின்‌ 

ஈரமாகிய வுரிவைபோர்த்‌ தரிவைமேற்சென்ற எம்மிறை 
ஆரமாகிய பாம்பினார்‌ அண்ணலாரறை யணிநல்லூர்‌ 
வாரமாய்நினைப்‌ பார்கள்தம்‌ வல்வினையவை மாயுமே. 


தக்கனார்பெரு வேள்வியைத்‌ தகர்த்துகந்தவன்‌ தாழ்சடை 
முக்கணான்மறை பாடிய முறைமையான்முனி வர்தொழ 
அக்கினோடெழில்‌ ஆமைபூண்‌ அண்ணலாரறை யணிநல்லூர்‌ 
நக்கனாரவர்‌ சார்வலால்‌ நல்குசார்விலோம்‌ நாங்களே. 


வெய்யநோயிலர்‌ தீதிலர்‌ வெறியராய்ப்பிறர்‌ பின்செலார்‌ 
செய்வதேயலங்‌ காரமாம்‌ இவையிவைதேறி யின்புறில்‌ 
ஐயமேற்றுணுந்‌ தொழிலராம்‌ அண்ணலாரறை யணிநல்லூர்ச்‌ 
சைவனாரவர்‌ சார்வலால்‌ யாதுஞ்சார்விலோம்‌ நாங்களே. 


வாக்கியஞ்சொல்லி யாரொடும்‌ வகையலாவகை செய்யன்மின்‌ 


சாக்கியஞ்சம ணென்றிவை சாரேலும்மர ணம்பொடி 
ஆக்கியம்மழு வாட்படை அண்ணலாரறை யணிநல்லூர்ப்‌ 
பாக்கியங்குறை யுடையீரேற்‌ பறையுமாஞ்செய்த பாவமே. 


கழியுலாங்கடற்‌ கானல்சூழ்‌ கழுமலம்‌அமர்‌ தொல்பதிப்‌ 
பழியிலாமறை ஞானசம்‌ பந்தன்நல்லதோர்‌ பண்பினார்‌ 


மொழியினாலறை யணிநல்லூர்‌ முக்கண்மூர்த்திதன்‌ தாள்தொழக்‌ 


கெழுவினாரவர்‌ தம்மொடூங்‌ கேடில்வாழ்பதி பெறுவரே. 


இத்தலம்‌ நடூநாட்டிலுள்ளது. 


207-02 


2.77.04 


2.77.05 


2.77.06 


2171.01 


211.08 


2.77.09 


2-47.10 


2.77.11 


சுவாமிபெயர்‌ - அறையணிநாதேசுவரர்‌, தேவியார்‌ - அருள்நாயகியம்மை. 


திருச்சிற்றம்பலம்‌ 


26 


844 


645 


646 


647 


648 


649 


850 


852 


ன 


2.78 திருவிளநகர்‌ 


பண்‌ - காந்தாரம்‌ 
திருச்சிற்றம்பலம்‌ 


ஒளிரிளம்பிறை சென்னிமேல்‌ உடையர்‌ கோவணஆடையர்‌ 

குளிரிளம்மழை தவழ்பொழிற்‌ கோலநீர்மல்கு காவிரி 

நளிரிளம்புனல்‌ வார்துறை நங்கைகங்கையை நண்ணினார்‌ 

மிளிரிளம்பொறி அரவினார்‌ மேயதுவிள நகரதே. 2.78.01 


அக்கரவ்வணி கலனென அதனொடார்த்ததோர்‌ ஆமைபூண்‌ 

டூக்கவர்சுடூ நீறணிந்‌ தொளிமல்குபுனற்‌ காவிரிப்‌ 

புக்கவர்துயர்‌ கெடுகெனப்‌ பூசுவெண்பொடி மேவிய 

மிக்கவர்வழி பாடுசெய்‌ விளநகரவர்‌ மேயதே. 2.78.02 


வாளிசேரடங்‌ கார்மதில்‌ தொலையநூறிய வம்பின்வேய்த்‌ 

தோளிபாகம்‌ அமர்ந்தவர்‌ உயர்ந்ததொல்கடல்‌ நஞ்சுண்ட 

காளமல்கிய கண்டத்தர்‌ கதிர்விரிசுடர்‌ முடியினர்‌ 

மீளியேறுகந்‌ தேறினார்‌ மேயதுவிள நகரதே. 2.78.03 


கால்விளங்கெரி கழலினார்‌ கையிளங்கிய வேலினார்‌ 

நூல்விளங்கிய மார்பினார்‌ நோயிலார்பிறப்‌ பும்மிலார்‌ 

மால்விளங்கொளி மல்கிய மாசிலாமணி மிடறினார்‌ 

மேல்விளங்குவெண்‌ பிறையினார்‌ மேயதுவிள நகரதே. 2.78.04 


பன்னினார்மறை பாடினார்‌ பாயசீர்ப்பழங்‌ காவிரித்‌ 

துன்னுதண்டுறை முன்னினார்‌ தூநெறிபெறு வாரெனச்‌ 

சென்னிதிங்களைப்‌ பொங்கராக்‌ கங்கையோடுடன்‌ சேர்த்தினார்‌ 
மின்னுபொன்புரி நூலினார்‌ மேயதுவிள நகரதே. 2.78.05 


தேவரும்மம ரர்களுந்‌ திசைகள்மேலுள தெய்வமும்‌ 

யாவரும்மறி யாததோர்‌ அமைதியாற்றழ லுருவினார்‌ 

மூவரும்மிவ ரென்னவும்‌ முதல்வரும்மிவ ரென்னவும்‌ 

மேவரும்பொரு ளாயினார்‌ மேயதுவிள நகரதே. 2.78.06 


சொற்றரும்மறை பாடினார்‌ சுடர்விடுஞ்‌ சடைமுடியினார்‌ 

கற்றருவ்வடங்‌ கையினார்‌ காவிரித்துறை காட்டினார்‌ 

மற்றருந்திரள்‌ தோளினார்‌ மாசில்வெண்பொடிப்‌ பூசினார்‌ 

விற்றரும்மணி மிடறினார்‌ மேயதுவிள நகரதே. 2.78.07 


படர்தருஞ்சடை முடியினார்‌ பைங்கழல்லடி பரவுவார்‌ 
அடர்தரும்பிணி கெடுகென அருளுவாரர வரையினார்‌ 
விடர்தரும்மணி மிடறினார்‌ மின்னுபொன்புரி நூலினார்‌ 
மிடறரும்படை மழுவினார்‌ மேயதுவிள நகரதே. 2.78.08 


கையிலங்கிய வேலினார்‌ தோலினார்கரி காலினார்‌ 

பையிலங்கர வல்குலாள்‌ பாகமாகிய பரமனார்‌ 

மையிலங்கொளி மல்கிய மாசிலாமணி மிடறினார்‌ 

மெய்யிலங்குவெண்‌ ணீற்றினார்‌ மேயதுவிள நகரதே. 2.78.09 


853 உள்ளதன்றனைக்‌ காண்பன்கீ ழென்றமாமணி வண்ணனும்‌ 
உள்ளதன்றனைக்‌ காண்பன்மே லென்றமாமலர்‌ அண்ணலும்‌ 
உள்ளதன்றனைக்‌ கண்டிலார்‌ ஒளியார்தருஞ்சடை முடியின்மேல்‌ 
உள்ளதன்றனைக்‌ கண்டிலா வொளியார்விளநகர்‌ மேயதே. 2.78.10 


854 மென்சிறைவண்‌ டியாழ்முரல்‌ விளநகர்த்துறை மேவிய 
நன்பிறைநுதல்‌ அண்ணலைச்‌ சண்டைஞானசம்‌ பந்தன்சீர்‌ 
இன்புறுந்தமி ழாற்சொன்ன ஏத்துவார்வினை நீங்கிப்போய்த்‌ 
துன்புறுந்‌ துயரம்மிலாத்‌ தூநெறிபெறு வார்களே. 2.75.11 


இத்தலம்‌ சோழநாட்டிலுள்ளது. 
சுவாமிபெயர்‌ - துறைகாட்டும்வள்ளநாதர்‌, தேவியார்‌ - தோழியம்மை. 


திருச்சிற்றம்பலம்‌ 


2.79 திருவாரூர்‌ 


பண்‌ - காந்தாரம்‌ 
திருச்சிற்றம்பலம்‌ 


855  கவனமாய்ச்‌ சோடையாய்‌ நாவெழாப்‌ 

பஞ்சுதோய்ச்‌ சட்ட வுண்டூ 

சிவனதாட்‌ சிந்தியாப்‌ பேதைமார்‌ 
போலநீ வெள்கி னாயே 

கவனமாய்ப்‌ பாய்வதோர்‌ ஏறுகந்‌ 
தேறிய காள கண்டன்‌ 

அவனதா ரூர்தொழு துய்யலாம்‌ 
மையல்கொண்‌ டஞ்சல்‌ நெஞ்சே. 2.79.01 


856 தந்தையார்‌ போயினார்‌ தாயரும்‌ 

போயினார்‌ தாமும்‌ போவார்‌ 

கொந்தவேல்‌ கொண்டொரு கூற்றத்தார்‌ 
பார்க்கின்றார்‌ கொண்டு போவார்‌ 

எந்தநாள்‌ வாழ்வதற்‌ கேமனம்‌ 
வைத்தியால்‌ ஏழை நெஞ்சே 

அந்தணா ரூர்தொழு துய்யலா 
மையல்கொண்‌ டஞ்சல்‌ நெஞ்சே. 2.79.02 


857 நிணங்குடர்‌ தோல்நரம்‌ பென்புசேர்‌ 

ஆக்கைதான்‌ நிலாய தன்றால்‌ 

குணங்களார்க்‌ கல்லது குற்றம்நீங்‌ 
காதெனக்‌ குலுங்கி னாயே 

வணங்குவார்‌ வானவர்‌ தானவர்‌ 
வைகலும்‌ மனங்கொ டேத்தும்‌ 

அணங்கனா ரூர்தொழு துய்யலாம்‌ 
மையல்கொண்‌ டஞ்சல்‌ நெஞ்சே. 2.79.03 


858 நீதியால்‌ வாழ்கிலை நாள்செலா 
நின்றன நித்த நோய்கள்‌ 


859 


860 


863 


863 


863 


வாதியா ஆதலால்‌ நாளும்நாள்‌ 
இன்பமே மருவி னாயே 

சாதியார்‌ கின்னரர்‌ தருமனும்‌ 
வருணனும்‌ ஏத்து முக்கண்‌ 

ஆதியா ரூர்தொழு துய்யலாம்‌ 


மையல்கொண்‌ டஞ்சல்‌ நெஞ்சே. 


பிறவியால்‌ வருவன கேடுள 
ஆதலாற்‌ பெரிய இன்பத்‌ 
துறவியார்க்‌ கல்லது துன்பம்நீங்‌ 
காதெனத்‌ தூங்கி னாயே 
மறவல்நீ மார்க்கமே நண்ணினாய்‌ 
தீர்த்தநீர்‌ மல்கு சென்னி 
அறவனா ரூர்தொழு துய்யலாம்‌ 


மையல்கொண்‌ டஞ்சல்‌ நெஞ்சே. 


செடிகொள்நோ யாக்கையம்‌ பாம்பின்வாய்த்‌ 


தேரையாய்ச்‌ சிறு பறவை 
கடிகொள்பூந்‌ தேன்சுவைத்‌ தின்புற 

லாமென்று கருதி னாயே 
முடிகளால்‌ வானவர்‌ முன்பணிந்‌ 

தன்பரா யேத்து முக்கண்‌ 
அடிகளா ரூர்தொழு துய்யலாம்‌ 


மையல்கொண்‌ டஞ்சல்‌ நெஞ்சே. 


ஏறுமால்‌ யானையே சிவிகையந்‌ 
தளகமீச்‌ சேர்ப்பி வட்டில்‌ 
மாறிவா முடம்பினார்‌ படுவதோர்‌ 
நடலைக்கு மயங்கி னாயே 
மாறிலா வனமுலை மங்கையோர்‌ 
பங்கினர்‌ மதியம்‌ வைத்த 
ஆறனா ரூர்தொழு துய்யலாம்‌ 


மையல்கொண்‌ டஞ்சல்‌ நெஞ்சே. 


என்பினாற்‌ கழிநிரைத்‌ திறைச்சிமண்‌ 
சுவரெறிந்‌ திதுநம்‌ இல்லம்‌ 
புன்புலால்‌ நாறுதோல்‌ போர்த்துப்பொல்‌ 
லாமையான்‌ முகடு கொண்டு 
முன்பெலாம்‌ ஒன்பது வாய்தலார்‌ 
குரம்பையின்‌ மூழ்கி டாதே 
அன்பனா ரூர்தொழு துய்யலாம்‌ 


மையல்கொண்‌ டஞ்சல்‌ நெஞ்சே. 


தந்தைதாய்‌ தன்னுடன்‌ தோன்றினார்‌ 
புத்திரர்‌ தார மென்னும்‌ 
பந்தம்நீங்‌ காதவர்க்‌ குய்ந்துபோக்‌ 
கில்லெனப்‌ பற்றி னாயே 
வெந்தநீ றாடியார்‌ ஆதியார்‌ 
சோதியார்‌ வேத கீதர்‌ 
எந்தையா ரூர்தொழு துய்யலாம்‌ 


2.79.04 


2.79.05 


2.79.06 


279.01 


2.79.08 

மையல்கொண்‌ டஞ்சல்‌ நெஞ்சே. 


864 நெடியமால்‌ பிரமனும்‌ நீண்டுமண்‌ 


665 


866 


667 


868 


869 


870 


ணிடந்தின்னம்‌ நேடிக்‌ காணாப்‌ 
படியனார்‌ பவளம்போல்‌ உருவனார்‌ 

பனிவளர்‌ மலையாள்‌ பாக 
வடிவனார்‌ மதிபொதி சடையனார்‌ 

மணியணி கண்டத்‌ தெண்டோள்‌ 
அடிகளா ரூர்தொழு துய்யலாம்‌ 

மையல்கொண்‌ டஞ்சல்‌ நெஞ்சே. 
பல்லிதழ்‌ மாதவி அல்லிவண்‌ 

டியாழ்செயுங்‌ காழி யூரன்‌ 
நல்லவே நல்லவே சொல்லிய 

ஞானசம்‌ பந்தன்‌ ஆரூர்‌ 
எல்லியம்‌ போதெரி யாடுமெம்‌ 

மீசனை யேத்து பாடல்‌ 
சொல்லவே வல்லவர்‌ தீதிலார்‌ 


ஓதநீர்‌ வைய கத்தே. 


திருச்சிற்றம்பலம்‌ 


2.80 திருக்கடவூர்மயானம்‌ 


பண்‌ - காந்தாரம்‌ 
திருச்சிற்றம்பலம்‌ 


வரிய மறையார்‌ பிறையார்‌ மலையோர்‌ சிலையா வணக்கி 
எரிய மதில்கள்‌ எய்தார்‌ எறியு முசலம்‌ உடையார்‌ 

கரிய மிடறும்‌ உடையார்‌ கடவூர்‌ மயானம்‌ அமர்ந்தார்‌ 
பெரிய விடைமேல்‌ வருவா ரவரெம்‌ பெருமான்‌ அடிகளே. 


மங்கை மணந்த மார்பர்‌ மழுவாள்‌ வலனொன்‌ நேந்திக்‌ 
கங்கை சடையிற்‌ கரந்தார்‌ கடவூர்‌ மயானம்‌ அமர்ந்தார்‌ 
செங்கண்‌ வெள்ளே றேறிச்‌ செல்வஞ்‌ செய்யா வருவார்‌ 
அங்கை யேறிய மறியார்‌ அவரெம்‌ பெருமான்‌ அடிகளே. 


ஈட லிடபம்‌ இசைய ஏறி மழுவொன்‌ றேந்திக்‌ 

காட திடமா வுடையார்‌ கடவூர்‌ மயானம்‌ அமர்ந்தார்‌ 
பாட லிசைகொள்‌ கருவி படுதம்‌ பலவும்‌ பயில்வார்‌ 
ஆட லரவம்‌ உடையார்‌ அவரெம்‌ பெருமான்‌ அடிகளே. 


இறைநின்‌ றிலங்கு வளையாள்‌ இளையா ளொருபா லுடையார்‌ 
மறைநின்‌ றிலங்கு மொழியார்‌ மலையார்‌ மனத்தின்‌ மிசையார்‌ 
கறைநின்‌ றிலங்கு பொழில்சூழ்‌ கடவூர்‌ மயானம்‌ அமர்ந்தார்‌ 
பிறைநின்‌ றிலங்கு சடையார்‌ அவரெம்‌ பெருமான்‌ அடிகளே. 


வெள்ளை யெருத்தின்‌ மிசையார்‌ விரிதோ டொருகா திலங்கத்‌ 
துள்ளு மிளமான்‌ மறியார்‌ சுடர்பொற்‌ சடைகள்‌ துளங்கக்‌ 


2.79.09 


2.79.10 


2.19.11 


2.80.01 


2.80.02 


2.80.03 


2.80.04 


30 


671 


872 


873 


874 


875 


876 


கள்ள நகுவெண்‌ டலையார்‌ கடவூர்‌ மயானம்‌ அமர்ந்தார்‌ 
பிள்ளை மதியம்‌ உடையார்‌ அவரெம்‌ பெருமான்‌ அடிகளே. 


பொன்றா துதிரு மணங்கொள்‌ புனைபூங்‌ கொன்றை புனைந்தார்‌ 
ஒன்றா வெள்ளே றுயர்த்த துடையா ரதுவே யூர்வார்‌ 

கன்றா வினஞ்சூழ்‌ புறவிற்‌ கடவூர்‌ மயானம்‌ அமர்ந்தார்‌ 

பின்றாழ்‌ சடையார்‌ ஒருவர்‌ அவரெம்‌ பெருமான்‌ அடிகளே. 


பாச மான களைவார்‌ பரிவார்க்‌ கமுதம்‌ அனையார்‌ 
ஆசை தீரக்‌ கொடுப்பார்‌ அலங்கல்‌ விடைமேல்‌ வருவார்‌ 
காசை மலர்போல்‌ மிடற்றார்‌ கடவூர்‌ மயானம்‌ அமர்ந்தார்‌ 
பேச வருவார்‌ ஒருவர்‌ அவரெம்‌ பெருமான்‌ அடிகளே. 


செற்ற அரக்கன்‌ அலறத்‌ திகழ்சே வடிமெல்‌ விரலாற்‌ 
கற்குன்‌ றடர்த்த பெருமான்‌ கடவூர்‌ மயானம்‌ அமர்ந்தார்‌ 
மற்றொன்‌ றிணையில்‌ வலிய மாசில்‌ வெள்ளி மலைபோல்‌ 
பெற்றொன்‌ றேறி வருவார்‌ அவரெம்‌ பெருமான்‌ அடிகளே. 


வருமா கரியின்‌ உரியார்‌ வளர்புன்‌ சடையார்‌ விடையார்‌ 
கருமான்‌ உரிதோல்‌ உடையார்‌ கடவூர்‌ மயானம்‌ அமர்ந்தார்‌ 
திருமா லொடுநான்‌ முகனுந்‌ தேர்ந்துங்‌ காணமுன்‌ ஒண்ணாப்‌ 
பெருமா னெனவும்‌ வருவார்‌ அவரெம்‌ பெருமான்‌ அடிகளே. 


தூய விடைமேல்‌ வருவார்‌ துன்னா ருடைய மதில்கள்‌ 
காய வேவச்‌ செற்றார்‌ கடவூர்‌ மயானம்‌ அமர்ந்தார்‌ 

தீய கருமஞ்‌ சொல்லுஞ்‌ சிறுபுன்‌ தேரர்‌ அமணர்‌ 

பேய்பே யென்ன வருவார்‌ அவரெம்‌ பெருமான்‌ அடிகளே. 


மரவம்‌ பொழில்சூழ்‌ கடவூர்‌ மன்னு மயானம்‌ அமர்ந்த 
அரவ மசைத்த பெருமான்‌ அகலம்‌ அறிய லாகப்‌ 
பரவு முறையே பயிலும்‌ பந்தன்‌ செஞ்சொல்‌ மாலை 
இரவும்‌ பகலும்‌ பரவி நினைவார்‌ வினைகள்‌ இலரே. 


இத்தலம்‌ சோழநாட்டிலுள்ளது. 


சுவாமிபெயர்‌ - பிரமபுரீ சுவரர்‌, தேவியார்‌ - மலர்க்குழல்மின்னம்மை. 


திருச்சிற்றம்பலம்‌ 


2.80.05 


2.80.06 


2.80.07 


2.80.08 


2.80.09 


2.80.10 


2.80.11 

677 


878 


879 


660 


682 


6823 


884 


685 


2.81 திருவேணுபுரம்‌ 


பண்‌ - காந்தாரம்‌ 
திருச்சிற்றம்பலம்‌ 


பூதத்தின்‌ படையினீர்‌ பூங்கொன்றைத்‌ தாரினீர்‌ 
ஓதத்தின்‌ ஒலியோடும்‌ உம்பர்வா னவர்புகுந்து 
வேதத்தின்‌ இசைபாடி விரைமலர்கள்‌ சொரிந்தேத்தும்‌ 
பாதத்தீர்‌ வேணுபுரம்‌ பதியாகக்‌ கொண்டீ ரே. 


சுடுகாடு மேவினீர்‌ துன்னம்பெய்‌ கோவணந்தோல்‌ 
உடையாடை யதுகொண்டீர்‌ உமையாளை யொருபாகம்‌ 
அடையாளம்‌ அதுகொண்டீர்‌ அங்கையினிற்‌ பரசுவெனும்‌ 
படையாள்வீர்‌ வேணுபுரம்‌ பதியாகக்‌ கொண்டீ ரே. 


கங்கைசேர்‌ சடைமுடியீர்‌ காலனைமுன்‌ செற்றுகந்தீர்‌ 
திங்களோ டிளஅரவந்‌ திகழ்சென்னி வைத்துகந்தீர்‌ 
மங்கையோர்‌ கூறுடையீர்‌ மறையோர்கள்‌ நிறைந்தேத்தப்‌ 
பங்கயஞ்சேர்‌ வேணுபுரம்‌ பதியாகக்‌ கொண்டீரே. 


நீர்கொண்ட சடைமுடிமேல்‌ நீள்மதியம்‌ பாம்பினொடும்‌ 
ஏர்கொண்ட கொன்றையினோ டெழில்மத்தம்‌ இலங்கவே 
சீர்கொண்ட மாளிகைமேற்‌ சேயிழையார்‌ வாழ்த்துரைப்பக்‌ 
கார்கொண்ட வேணுபுரம்‌ பதியாகக்‌ கலந்தீரே. 


ஆலைசேர்‌ தண்கழனி அழகாக நறவுண்டூ 

சோலைசேர்‌ வண்டினங்கள்‌ இசைபாடத்‌ தூமொழியார்‌ 
காலையே புகுந்திறைஞ்சிக்‌ கைதொழமெய்‌ மாதினொடும்‌ 
பாலையாழ்‌ வேணுபுரம்‌ பதியாகக்‌ கொண்டீரே. 


மணிமல்கு மால்வரைமேல்‌ மாதினொடு மகிழ்ந்திருந்தீர்‌ 
துணிமல்கு கோவணத்தீர்‌ சுடுகாட்டில்‌ ஆட்டுகந்தீர்‌ 
பணிமல்கு மறையோர்கள்‌ பரிந்திறைஞ்ச வேணுபுரத்‌ 
தணிமல்கு கோயிலே கோயிலாக அமர்ந்தீரே. 


நீலஞ்சேர்‌ மிடற்றினீர்‌ நீண்டசெஞ்‌ சடையினீர்‌ 
கோலஞ்சேர்‌ விடையினீர்‌ கொடுங்காலன்‌ தனைச்செற்றீர்‌ 
ஆலஞ்சேர்‌ கழனியழ கார்வேணு புரம்‌அமருங்‌ 
கோலஞ்சேர்‌ கோயிலே கோயிலாகக்‌ கொண்டீ ரே. 


இரைமண்டிச்‌ சங்கேறுங்‌ கடல்சூழ்தென்‌ னிலங்கையர்கோன்‌ 
விரைமண்டூ முடிநெரிய விரல்வைத்தீர்‌ வரைதன்னிற்‌ 
கரைகண்டிப்‌ பேரோதங்‌ கலந்தெற்றுங்‌ கடற்கவினார்‌ 
விரைமண்டூ வேணுபுர மேயமர்ந்து மிக்கீரே. 


தீயோம்பு மறைவாணர்க்‌ காதியாந்‌ திசைமுகன்மால்‌ 
போயோங்கி யிழிந்தாரும்‌ போற்றரிய திருவடியீர்‌ 
பாயோங்கு மரக்கலங்கள்‌ படுதிரையால்‌ மொத்துண்டூ 
சேயோங்கு வேணுபுரஞ்‌ செழும்பதியாத்‌ திகழ்ந்தீரே. 


2.81.01 


2.81.02 


2.81.03 


2.81.04 


2.81.05 


2.81.06 


2.81.07 


2.81.08 


2.81.09 

690 

புலையானார்‌ அறவுரையைப்‌ போற்றாதுன்‌ பொன்னடியே 
நிலையாகப்‌ பேணிநீ சரணென்றார்‌ தமையென்றும்‌ 
விலையாக ஆட்கொண்டு வேணுபுரம்‌ விரும்பினையே. 2.81.10 


இப்பதிகத்தில்‌ 11-ம்‌ செய்யுள்‌ சிதைந்து போயிற்று. 2.81.11 


திருச்சிற்றம்பலம்‌ 


2.82 திருத்தேவூர்‌ 


பண்‌ - காந்தாரம்‌ 
திருச்சிற்றம்பலம்‌ 


பண்ணி லாவிய மொழியுமை பங்கனெம்‌ பெருமான்‌ 

விண்ணில்‌ வானவர்‌ கோன்விம லன்விடை யூர்தி 

தெண்ணி லாமதி தவழ்தரு மாளிகைத்‌ தேவூர்‌ 

அண்ணல்‌ சேவடி அடைந்தனம்‌ அல்லலொன்‌ றிலமே. 2.82.01 


ஓதி மண்டலத்‌ தோர்முழு துய்யவெற்‌ பேறு 

சோதி வானவன்‌ துதிசெய மகிழ்ந்தவன்‌ தூநீர்த்‌ 

தீதில்‌ பங்கயந்‌ தெரிவையர்‌ முகமலர்‌ தேவூர்‌ 

ஆதி சேவடி யடைந்தனம்‌ அல்லலொன்‌ நிலமே. 2.82.02 


மறைக ளான்மிக வழிபடு மாணியைக்‌ கொல்வான்‌ 

கறுவு கொண்டவக்‌ காலனைக்‌ காய்ந்தவெங்‌ கடவுள்‌ 

செறுவில்‌ வாளைகள்‌ சேலவை பொருவயல்‌ தேவூர்‌ 

அறவன்‌ சேவடி யடைந்தனம்‌ அல்லலொன்‌ நிலமே. 2.82.03 


முத்தன்‌ சில்பலிக்‌ கூர்தொறும்‌ முறைமுறை திரியும்‌ 

பித்தன்‌ செஞ்சடைப்‌ பிஞ்ஞகன்‌ தன்னடி யார்கள்‌ 

சித்தன்‌ மாளிகை செழுமதி தவழ்பொழில்‌ தேவூர்‌ 

அத்தன்‌ சேவடி யடைந்தனம்‌ அல்லலொன்‌ நிலமே. 2.82.04 


பாடு வாரிசை பல்பொருட்‌ பயனுகந்‌ தன்பால்‌ 

கூடு வார்துணைக்‌ கொண்டதம்‌ பற்றறப்‌ பற்றித்‌ 

தேடு வார்பொரு ளானவன்‌ செறிபொழில்‌ தேவூர்‌ 

ஆடு வானடி யடைந்தனம்‌ அல்லலொன்‌ றிலமே. 2.82.05 


பொங்கு பூண்முலைப்‌ புரிகுழல்‌ வரிவளைப்‌ பொருப்பின்‌ 

மங்கை பங்கினன்‌ கங்கையை வளர்சடை வைத்தான்‌ 

திங்கள்‌ சூடிய தீநிறக்‌ கடவுள்தென்‌ தேவூர்‌ 

அங்க ணன்றனை அடைந்தனம்‌ அல்லலொன்‌ றிலமே. 2.82.06 


வன்பு யத்தவத்‌ தானவர்‌ புரங்களை யெரியத்‌ 
தன்பு யத்துறத்‌ தடவரை வளைத்தவன்‌ தக்க 
தென்ற மிழ்க்கலை தெரிந்தவர்‌ பொருந்திய தேவூர்‌ 


5 


694 


695 


696 


697 


898 


899 

அன்பன்‌ சேவடி யடைந்தனம்‌ அல்லலொன்‌ றிலமே. 2.82.07 


தருவு யர்ந்தவெற்‌ பெடுத்தவத்‌ தசமுகன்‌ நெரிந்து 

வெருவ வூன்றிய திருவிரல்‌ நெகிழ்த்துவாள்‌ பணித்தான்‌ 

தெருவு தோறும்நல்‌ தென்றல்வந்‌ துலவிய தேவூர்‌ 

அரவு சூடியை அடைந்தனம்‌ அல்லலொன்‌ நிலமே. 2.82.08 


முந்திக்‌ கண்ணனும்‌ நான்முக னும்மவர்‌ காணா 

எந்தை திண்டிறல்‌ இருங்களி றுரித்தவெம்‌ பெருமான்‌ 

செந்தி னத்திசை யறுபத முரல்திருத்‌ தேவூர்‌ 

அந்தி வண்ணனை யடைந்தனம்‌ அல்லலொன்‌ றிலமே. 2.82.09 


பாறு புத்தருந்‌ தவமணி சமணரும்‌ பலநாள்‌ 

கூறி வைத்ததோர்‌ குறியினைப்‌ பிழையெனக்‌ கொண்டு 

தேறி மிக்கநஞ்‌ செஞ்சடைக்‌ கடவுள்தென்‌ தேவூர்‌ 

ஆறு சூடியை யடைந்தனம்‌ அல்லலொன்‌ றிலமே. 2.82.10 


அல்ல லின்றிவிண்‌ ணாள்வர்கள்‌ காழியர்க்‌ கதிபன்‌ 

நல்ல செந்தமிழ்‌ வல்லவன்‌ ஞானசம்‌ பந்தன்‌ 

எல்லை யில்புகழ்‌ மல்கிய எழில்வளர்‌ தேவூர்த்‌ 

தொல்லை நம்பனைச்‌ சொல்லிய பத்தும்‌ வல்லாரே. 2.௨.11 


இத்தலம்‌ சோழநாட்டிலுள்ளது. 
சுவாமிபெயர்‌ - தேவகுருநாதர்‌, தேவியார்‌ - தேன்மொழியம்மை. 


திருச்சிற்றம்பலம்‌ 


2.83 திருக்கொச்சைவயம்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


நீலநன்‌ மாமிடற்றன்‌ இறைவன்‌ சினத்த 
நெடுமா வுரித்த நிகரில்‌ 
சேலன கண்ணிவண்ணம்‌ ஒருகூ றுருக்கொள் 
திகழ்தேவன்‌ மேவு பதிதான்‌ 
வேலன கண்ணிமார்கள்‌ விளையாடு மோசை 
விழவோசை வேத வொலியின்‌ 
சாலநல்‌ வேலையோசை தருமாட வீதி 
கொடியாடு கொச்சை வயமே. 2.83.01 


விடையுடை யப்பனொப்பில்‌ நடமாட வல்ல 
விகிர்தத்‌ துருக்கொள்‌ விமலன்‌ 
சடையிடை வெள்ளெருக்க மலர்கங்கை திங்கள்‌ 
தகவைத்த சோதிபதி தான்‌ 
மடையிடை யன்னமெங்கும்‌ நிறையப்‌ பரந்து 
கமலத்து வைகும்‌ வயல்சூழ்‌ 
கொடையுடை வண்கையாளர்‌ மறையோர்க ளென்றும்‌ 
வளர்கின்ற கொச்சை வயமே. 2.83.02 


900 படவர வாடுமுன்கை யுடையா னிடும்பை 

களைவிக்கும்‌ எங்கள்‌ பரமன்‌ 

இடமுடை வெண்டலைக்கை பலிகொள்ளு மின்பன்‌ 
இடமாய வேர்கொள்‌ பதிதான்‌ 

நடமிட மஞ்ஞைவண்டு மதுவுண்டு பாடும்‌ 
நளிர்சோலை கோலு கனகக்‌ 

குடமிடு கூடமேறி வளர்பூவை நல்ல 
மறையோது கொச்சை வயமே. 2.83.03 


901 எண்டிசை பாலரெங்கும்‌ இகலிப்‌ புகுந்து 

முயல்வுற்ற சிந்தை முடுகி 

பண்டொளி தீபமாலை யிடூதூப மோடு 
பணிவுற்ற பாதர்‌ பதிதான்‌ 

மண்டிய வண்டன்மிண்டி வரும்நீர பொன்னி 
வயல்பாய வாளை குழுமிக்‌ 

குண்டகழ்‌ பாயுமோசை படைநீட தென்ன 
வளர்கின்ற கொச்சை வயமே. 2.83.04 


902 பனிவளர்‌ மாமலைக்கு மருகன்‌ குபேர 

னொடுதோழ மைக்கொள்‌ பகவன்‌ 

இனியன அல்லவற்றை யினிதாக நல்கும்‌ 
இறைவன்‌ இடங்கொள்‌ பதிதான்‌ 

முனிவர்கள்‌ தொக்குமிக்க மறையோர்க ளோமம்‌ 
வளர்தூம மோடி யணவிக்‌ 

குனிமதி மூடிநீடும்‌ உயர்வான்‌ மறைத்து 
நிறைகின்ற கொச்சை வயமே. 2.83.05 


903 புலியதள்‌ கோவணங்கள்‌ உடையாடை யாக 

வுடையான்‌ நினைக்கு மளவில்‌ 

நலிதரு முப்புரங்கள்‌ எரிசெய்த நாதன்‌ 
நலமா இருந்த நகர்தான்‌ 

கலிகெட அந்தணாளர்‌ கலைமேவு சிந்தை 
யுடையார்‌ நிறைந்து வளரப்‌ 

பொலிதரு மண்டபங்கள்‌ உயர்மாட நீடு 
வரைமேவு கொச்சை வயமே. 2.83.06 


இப்பதிகத்தில்‌ 7-ம்‌ செய்யுள்‌ சிதைந்து போயிற்று. 2.83.07 


904 மழைமுகில்‌ போலுமேனி யடல்வா எரக்கன்‌ 

முடியோடு தோள்கள்‌ நெரியப்‌ 

பிழைகெட மாமலர்ப்பொன்‌ அடிவைத்த பேயொ 
டூடனாடி மேய பதிதான்‌ 

இழைவள ரல்குல்மாதர்‌ இசைபாடி யாட 
விடூமூச லன்ன கமுகின்‌ 

குழைதரு கண்ணிவிண்ணில்‌ வருவார்கள்‌ தங்கள்‌ 
அடிதேடூ கொச்சை வயமே. 2.83.08 


905 வண்டமர்‌ பங்கயத்து வளர்வானும்‌ வையம்‌ 
முழுதுண்ட மாலும்‌ இகலிக்‌ 


906 


907 


908 


909 


கண்டிட வொண்ணுமென்று கிளறிப்‌ பறந்தும்‌ 
அறியாத சோதி பதிதான்‌ 

நண்டூண நாரைசெந்நெல்‌ நடுவே யிருந்து 
விரைதேரப்‌ போது மடுவிற்‌ 

புண்டரி கங்களோடு குமுதம்‌ மலர்ந்து 
வயல்மேவு கொச்சை வயமே. 


கையினி லுண்டுமேனி யுதிர்மாசர்‌ குண்டர்‌ 
இடுசீவ ரத்தி னுடையார்‌ 
மெய்யுரை யாதவண்ணம்‌ விளையாட வல்ல 
விகிர்தத்‌ துருக்கொள்‌ விமலன்‌ 
பையுடை நாகவாயில்‌ எயிறார மிக்க 
குரவம்‌ பயின்று மலரச்‌ 
செய்யினில்‌ நீலமொட்டு விரியக்‌ கமழ்ந்து 
மணநாறு கொச்சை வயமே. 


இறைவனை ஒப்பிலாத ஒளிமேனி யானை 
உலகங்க ளேழு முடனே 

மறைதரு வெள்ளமேறி வளர்கோயில்‌ மன்னி 
இனிதா இருந்த மணியைக்‌ 

குறைவில ஞானமேவு குளிர்பந்தன்‌ வைத்த 
தமிழ்மாலை பாடு மவர்போய்‌ 

அறைகழ லீசனாளும்‌ நகர்மேவி யென்றும்‌ 
அழகா இருப்ப தறிவே. 


திருச்சிற்றம்பலம்‌ 


2.84 திருநனிபள்ளி 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


காரைகள்‌ கூகைமுல்லை களவாகை ஈகை 
படர்தொடரி கள்ளி கவினிச்‌ 
சூரைகள்‌ பம்மிவிம்மு சுடுகா டமர்ந்த 
சிவன்மேய சோலை நகர்தான்‌ 
தேரைக ளாரைசாய மிதிகொள்ள வாளை 
குதிகொள்ள வள்ளை துவள 
நாரைக ளாரல்வார வயன்மேதி வைகும்‌ 
நனிபள்ளி போலு நமர்காள்‌. 


சடையிடை புக்கொடுங்கி உளதங்கு வெள்ளம்‌ 
வளர்திங்கள்‌ கண்ணி அயலே 

இடையிடை வைத்ததொக்கும்‌ மலர்தொத்து மாலை 
யிறைவன்னி டங்கொள்‌ பதிதான்‌ 

மடையிடை வாளைபாய முகிழ்வாய்‌ நெரிந்து 
மணநாறும்‌ நீல மலரும்‌ 

நடையுடை அன்னம்வைகு புனலம்‌ படப்பை 
நனிபள்ளி போலு நமர்காள்‌. 


2.83.09 


2.83.10 


2.83.11 


2.84.01 


2.84.02 


36 


34 


910 பெறுமலர்‌ கொண்டுதொண்டர்‌ வழிபாடு செய்யல்‌ 

ஒழிபாடி லாத பெருமான்‌ 

கறுமலர்‌ கண்டமாக விடமுண்ட காளை 
யிடமாய காதல்‌ நகர்தான்‌ 

வெறுமலர்‌ தொட்டுவிட்ட விசைபோன கொம்பின்‌ 
விடுபோ தலர்ந்த விரைசூழ்‌ 

நறுமலர்‌ அல்லிபல்லி ஒலிவண்‌ டூறங்கும்‌ 
நனிபள்ளி போலு நமர்காள்‌. 2.84.03 


911 குளிர்தரு கங்கைதங்கு சடைமா டிலங்கு 

தலைமாலை யோடு குலவி 

ஒளிர்தரு திங்கள்சூடி உமைபாக மாக 
வுடையா னுகந்த நகர்தான்‌ 

குளிர்தரு கொம்மலோடூ குயில்பாடல்‌ கேட்ட 
பெடைவண்டு தானும்‌ முரல 

நளிர்தரு சோலைமாலை நரைகுருகு வைகும்‌ 
நனிபள்ளி போலு நமர்காள்‌. 2.84.04 


912 தோடொரு காதனாகி யொருகா திலங்கு 

சுரிசங்கு நின்று புரளக்‌ 

காடிட மாகநின்று கனலாடு மெந்தை 
யிடமாய காதல்‌ நகர்தான்‌ 

வீடுடன்‌ எய்துவார்கள்‌ விதியென்று சென்று 
வெறிநீர்‌ தெளிப்ப விரலால்‌ 

நாடுட னாடுசெம்மை ஒளிவெள்ள மாரும்‌ 
நனிபள்ளி போலு நமர்காள்‌. 2.84.05 


913  மேகமொ டோடுதிங்கள்‌ மலரா அணிந்து 

மலையான்‌ மடந்தை மணிபொன்‌ 

ஆகமோர்‌ பாகமாக அனலாடூ மெந்தை 
பெருமான்‌ அமர்ந்த நகர்தான்‌ 

ஊகமோ டாடூமந்தி உகளுஞ்‌ சிலம்ப 
அகிலுந்தி யொண்பொன்‌ இடறி 

நாகமோ டாரம்வாரு புனல்வந்‌ தலைக்கும்‌ 
நனிபள்ளி போலு நகர்காள்‌. 2.84.06 


914  தகைமலி தண்டுசூலம்‌ அனலுமிழு நாகங்‌ 

கொடுகொட்டி வீணை முரல 
வகைமலி வன்னிகொன்றை மதமத்தம்‌ வைத்த 

பெருமான்‌ உகந்த நகர்தான்‌ 
புகைமலி கந்தமாலை புனைவார்கள்‌ பூசல்‌ 

பணிவார்கள்‌ பாடல்‌ பெருகி 
*நகைமலி முத்திலங்கு மணல்சூழ்‌ கிடக்கை 

நனிபள்ளி போலு நமர்காள்‌. 2.84.07 
* பாலை நெய்தல்‌ பாடியது - இந்த நான்காவது சரணத்தால்‌ விளங்குகின்றது. 
எவ்வாறெனில்‌, முத்துகள்‌ விளங்கு மணல்‌ சூழ்ந்த நிலமென்றதனா லென்க. 
பாலை நெய்தல்‌ பாடியதும்‌ -பாம்பழியப்‌ பாடியதும்‌ என்னுந்‌ திருவெண்பாவானுமுணர்க. 


915 


916 


917 


918 


வலமிகு வாளன்வேலன்‌ வளைவா ளெயிற்று 
மதியா அரக்கன்‌ வலியோ 

டூலமிகு தோள்கள்‌ஒல்க விரலா லடர்த்த 
பெருமான்‌ உகந்த நகர்தான்‌ 

நிலமிகு கீழுமேலும்‌ நிகராது மில்லை 
எனநின்ற நீதி பதனை 

நலம்மிகு தொண்டர்நாளும்‌ அடிபரவல்‌ செய்யும்‌ 
நனிபள்ளி போலு நமர்காள்‌. 


நிறவுரு வொன்றுதோன்றி யெரியொன்றி நின்ற 
தொருநீர்மை சீர்மை நினையார்‌ 
அறவுரு வேதநாவன்‌ அயனோடு மாலும்‌ 
அறியாத அண்ணல்‌ நகர்தான்‌ 
புறவிரி முல்லைமெளவல்‌ குளிர்பிண்டி புன்னை 
புனைகொன்றை துன்று பொதுளி 
நறவிரி போதுதாது புதுவாச நாறும்‌ 
நனிபள்ளி போலு நமர்காள்‌. 


அனமிகு செல்குசோறு கொணர்கென்று கையில்‌ 


இடவுண்டூ பட்ட அமணும்‌ 

மனமிகு கஞ்சிமண்டை அதிலுண்டூ தொண்டர்‌ 
குணமின்றி நின்ற வடிவும்‌ 

வினைமிகு வேதநான்கும்‌ விரிவித்த நாவின்‌ 
விடையா னுகந்த நகர்தான்‌ 

நனிமிகு தொண்டர்நாளும்‌ அடிபரவல்‌ செய்யும்‌ 
நனிபள்ளி போலு நமர்காள்‌. 


கடல்வரை யோதமல்கு கழிகானல்‌ பானல்‌ 
கமழ்காழி என்று கருத 

படுபொரு ளாறுநாலும்‌ உளதாக வைத்த 
பதியான ஞான முனிவன்‌ 

இடுபறை யொன்றஅத்தர்‌ பியன்மே லிருந்தி 
னிசையா லுரைத்த பனுவல்‌ 

நடூவிரு ளாடுமெந்தை நனிபள்ளி யுள்க 
வினைகெடுதல்‌ ஆணை நமதே. 


திருச்சிற்றம்பலம்‌ 


2.85 கோளாறு திருப்பதிகம்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


919 வேயுறு தோளிபங்கன்‌ விடமுண்ட கண்டன்‌ 


மிகநல்ல வீணை தடவி 
மாசறு திங்கள்கங்கை முடிமே லணிந்தென்‌ 
உளமே புகுந்த அதனால்‌ 


ஞாயிறு திங்கள்செவ்வாய்‌ புதன்வியாழம்‌ வெள்ளி 


சனிபாம்பி ரண்டு முடனே 


2.84.08 


2.84.09 


2.84.10 


2.84.11 


38 


920 


921 


922 


923 


924 


39 


ஆசறு நல்லநல்ல அவைநல்ல நல்ல 
அடியா ரவர்க்கு மிகவே. 2.85.01 
என்பொடு கொம்பொடாமை யிவைமார்‌ பிலங்க 
எருதேறி யேழை யுடனே 
பொன்பொதி மத்தமாலை புனல்சூடி வந்தென்‌ 
உளமே புகுந்த அதனால்‌ 
*ஒன்பதொ டொன்றொடேமு பதினெட்டொ டாறும்‌ 
உடனாய நாள்க ளவைதாம்‌ 
அன்பொடூ நல்லநல்ல அவைநல்ல நல்ல 
அடியா ரவர்க்கு மிகவே. 2.85.02 
* இரண்டாவது தேவாரம்‌ மூன்றாவது சரணத்தில்‌ பிரயாணத்‌ துக்காகாத 
12-நட்சத்திரங்களைக்‌ குறித்திருக்கின்றது. விவரம்‌: நட்சத்திரங்களில்‌ முதலுற்பத்தி 
கிருத்திகையாம்‌. ஆதலாலதனை முதலாகக்கொண்டூ பார்க்கில்‌ 9-வது நட்சத்திரம்‌ 
பூரம்‌. ஒன்றென்றது கிருத்திகை, 7- ஆயிலிய நட்சத்திரம்‌, 18 பூராடம்‌ ஆறுமுடனாய 
நாள்கள்‌ என்றது மேற்கூறிய நான்கும்‌ அல்லாத 8 நட்சத்திரங்களுமாம்‌. 
12 நட்சத்திரங்களாவன: பூரம்‌, பூராடம்‌, பூரட்டாதி, மகம்‌, கேட்டை, பரணி, 
கிருத்திகை, சுவாதி, ஆயிலியம்‌, விசாகம்‌, ஆதிரை, சித்திரை என்பவைகளாகும்‌. 


உருவலர்‌ பவளமேனி ஒளிநீ றணிந்து 

உமையோடும்‌ வெள்ளை விடைமேன்‌ 

முருகலர்‌ கொன்றைதிங்கள்‌ முடிமே லணிந்தென்‌ 
உளமே புகுந்த அதனால்‌ 

திருமகள்‌ கலையதூர்தி செயமாது பூமி 
திசை தெய்வ மானபலவும்‌ 

அருநெதி நல்லநல்ல அவைநல்ல நல்ல 
அடியா ரவர்க்கு மிகவே. 2.85.03 


மதிநுதல்‌ மங்கையோடு வடபா லிருந்து 
மறையோது மெங்கள்‌ பரமன்‌ 
நதியொடு கொன்றைமாலை முடிமே லணிந்தென்‌ 
உளமே புகுந்த அதனால்‌ 
கொதியுறு காலனங்கி நமனோடு தூதர்‌ 
கொடுநோய்க ளான பலவும்‌ 
அதிகுண நல்லநல்ல அவைநல்ல நல்ல 
அடியா ரவர்க்கு மிகவே. 2.85.04 


நஞ்சணி கண்டனெந்தை மடவாள்‌ தனோடும்‌ 
விடையேறும்‌ நங்கள்‌ பரமன்‌ 
துஞ்சிருள்‌ வன்னிகொன்றை முடிமே லணிந்தென்‌ 
உளமே புகுந்த அதனால்‌ 
வெஞ்சின அவுணரோடு முருமிடியு மின்னு 
மிகையான பூத மவையும்‌ 
அஞ்சிடு நல்லநல்ல அவைநல்ல நல்ல 
அடியா ரவர்க்கு மிகவே. 2.85.05 


வாள்வரி யதளதாடை வரிகோ வணத்தர்‌ 
மடவாள்‌ தனோடூ முடனாய்‌ 

நாண்மலர்‌ வன்னிகொன்றை நதிசூடி வந்தென்‌ 
உளமே புகுந்த அதனால்‌ 

கோளரி யுழவையோடு கொலையானை கேழல்‌ 


222 


926 


927 


926 


929 


கொடுூநாக மோடு கரடி 
ஆளரி நல்லநல்ல அவைநல்ல நல்ல 
அடியா ரவர்க்கு மிகவே. 


செப்பிள முலைநன்மங்கை ஒருபாக மாக 
விடையேறு செல்வ னடைவார்‌ 
ஒப்பிள மதியுமப்பும்‌ முடிமே லணிந்தென்‌ 
உளமே புகுந்த அதனால்‌ 
வெப்பொடு குளிரும்வாதம்‌ மிகையான பித்தும்‌ 
வினையான வந்து நலியா 
அப்படி நல்லநல்ல அவைநல்ல நல்ல 
அடியா ரவர்க்கு மிகவே. 


வேள்பட விழிசெய்தன்று விடமே லிருந்து 
மடவாள்‌ தனோடும்‌ உடனாய்‌ 

வாண்மதி வன்னிகொன்றை மலர்சூடி வந்தென்‌ 
உளமே புகுந்த அதனால்‌ 

ஏழ்கடல்‌ சூழிலங்கை அரையன்ற னோடூம்‌ 
இடரான வந்து நலியா 

ஆழ்கடல்‌ நல்லநல்ல அவைநல்ல நல்ல 
அடியா ரவர்க்கு மிகவே. 


பலபல வேடமாகும்‌ பரனாரி பாகன்‌ 
பசுவேறும்‌ எங்கள்‌ பரமன்‌ 

சலமக ளோடெருக்கு முடிமேல்‌ அணிந்தென்‌ 
உளமே புகுந்த அதனால்‌ 

மலர்மிசை யோனுமாலும்‌ மறையோடூ தேவர்‌ 
வருகால மான பலவும்‌ 

அலைகடல்‌ மேருநல்ல அவைநல்ல நல்ல 
அடியா ரவர்க்கு மிகவே. 


கொத்தலர்‌ குழலியோடூ விசயற்கு நல்கு 
குணமாய வேட விகிர்தன்‌ 

மத்தமு மதியுநாகம்‌ முடிமே லணிந்தென்‌ 
உளமே புகுந்த அதனால்‌ 

புத்தரொ டமணைவாதில்‌ அழிவிக்கு மண்ணல்‌ 
திருநீறு செம்மை திடமே 

அத்தகு நல்லநல்ல அவைநல்ல நல்ல 
அடியா ரவர்க்கு மிகவே. 


தேனமர்‌ பொழில்கொளாலை விளைசெசந்நெல்‌ துன்னி 


வளர்செம்பொன்‌ எங்கும்‌ நிகழ 
நான்முகன்‌ ஆதியாய பிரமா புரத்து 

மறைஞான ஞான முனிவன்‌ 
தானுறு கோளும்நாளும்‌ அடியாரை வந்து 

நலியாத வண்ணம்‌ உரைசெய்‌ 


ஆனசொல்‌ மாலையோதும்‌ அடியார்கள்‌ வானில்‌ 


அரசாள்வர்‌ ஆணை நமதே. 


2.85.06 


2.85.07 


2.85.08 


2.85.09 


2.85.10 


2.85.11 

இப்பதிகம்‌ பாண்டிநாட்டுக்‌ கெழுந்தருளியபோது அருளிச்செய்தது. 
திருச்சிற்றம்பலம்‌ 


2.86 திருநாரையூர்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


930 உரையினில்‌ வந்தபாவம்‌ உணர்நோய்க ளும்ம 

செயல்தீங்கு குற்ற முலகில்‌ 

வரையினி லாமைசெய்த அவைதீரும்‌ வண்ணம்‌ 
மிகவேத்தி நித்தம்‌ நினைமின்‌ 

வரைசிலை யாகவன்று மதில்மூன்‌ றெரித்து 
வளர்கங்குல்‌ நங்கை வெருவ 

திரையொலி நஞ்சமுண்ட சிவன்மேய செல்வத்‌ 
திருநாரை யூர்கை தொழவே. 2.86.01 


931 ஊனடை கின்றகுற்ற முதலாகி யுற்ற 

பிணிநோ யொருங்கும்‌ உயரும்‌ 

வானடை கின்றவெள்ளை மதிசூடு சென்னி 
விதியான வேத விகிர்தன்‌ 

கானிடை யாடிபூதப்‌ படையா னியங்கு 
விடையான்‌ இலங்கு முடிமேல்‌ 

தேனடை வண்டுபாடு சடையண்ணல்‌ நண்ணு 
திருநாரை யூர்கை தொழவே. 2.86.02 


932 ஊரிடை நின்றுவாழும்‌ உயிர்செற்ற காலன்‌ 

துயருற்ற தீங்கு விரவிப்‌ 

பாரிடை மெள்ளவந்து பழியுற்ற வார்த்தை 
ஒழிவுற்ற வண்ண மகலும்‌ 

போரிடை யன்றுமூன்று மதிலெய்த ஞான்று 
புகழ்வானு ளோர்கள்‌ புணருந் 

தேரிடை நின்றஎந்தை பெருமா னிருந்த 
திருநாரை யூர்கை தொழவே. 2.86.03 


933 தீயுற வாயஆக்கை அதுபற்றி வாழும்‌ 

வினைசெற்ற வுற்ற உலகின்‌ 

தாயுறு தன்மையாய தலைவன்றன்‌ நாமம்‌ 
நிலையாக நின்று மருவும்‌ 

பேயுற வாயகானில்‌ நடமாடி கோல 
விடமுண்ட கண்டன்‌ முடிமேல்‌ 

தேய்பிறை வைத்துகந்த சிவன்மேய செல்வத்‌ 
திருநாரை யூர்கை தொழவே. 2.86.04 


934 வசையப ராதமாய வுவரோத நீங்குந்‌ 
தவமாய தன்மை வரும்வான்‌ 
மிசையவ ராதியாய திருமார்‌ பிலங்கு 
விரிநூலர்‌ விண்ணும்‌ நிலனும்‌ 
இசையவ ராசிசொல்ல இமையோர்க ளேத்தி 


935 


936 


937 


938 


239 


940 


யமையாத காத லொடுசேர்‌ 
திசையவர்‌ போற்றநின்ற சிவன்மேய செல்வத்‌ 
திருநாரை யூர்கை தொழவே. 


உறைவள ரூன்நிலாய வுயிர்நிற்கும்‌ வண்ணம்‌ 
உணர்வாக்கும்‌ உண்மை உலகில்‌ 

குறைவுள வாகிநின்ற குறைதீர்க்கு நெஞ்சில்‌ 
நிறைவாற்று நேசம்‌ வளரும்‌ 

மறைவளர்‌ நாவன்மாவின்‌ உரிபோர்த்த மெய்யன்‌ 
அரவார்த்த அண்ணல்‌ கழலே 

திறைவளர்‌ தேவர்தொண்டின்‌ அருள்பேண நின்ற 
திருநாரை யூர்கை தொழவே. 


தனம்வரும்‌ நன்மையாகுந்‌ தகுதிக்‌ குழந்து 
வருதிக்‌ குழன்ற உடலின்‌ 

இனம்வள ரைவர்செய்யும்‌ வினையங்கள்‌ செற்று 
நினைவொன்று சிந்தை பெருகும்‌ 

முனமொரு காலம்மூன்று புரம்வெந்து மங்கச்‌ 
சரமுன்‌ றெரிந்த அவுணர்‌ 

சினமொரு காலழித்த சிவன்மேய செல்வத்‌ 
திருநாரை யூர்கை தொழவே. 


உருவரை கின்றநாளில்‌ உயிர்கொள்ளுங்‌ கூற்றம்‌ 
நனியஞ்சு மாத லுறநீர்‌ 

மருமலர்‌ தூவியென்றும்‌ வழிபாடு செய்ம்மின்‌ 
அழிபா டிலாத கடலின்‌ 

அருவரை சூழிலங்கை அரையன்றன்‌ வீரம்‌ 
அழியத்‌ தடக்கை முடிகள்‌ 

திருவிரல்‌ வைத்துகந்த சிவன்மேய செல்வத்‌ 
திருநாரை யூர்கை தொழவே. 


வேறுயர்‌ வாழ்வுதன்மை வினைதுக்க மிக்க 
பகைதீர்க்கு மேய வுடலில்‌ 

தேறிய சிந்தைவாய்மை தெளிவிக்க நின்ற 
கரவைக்‌ கரந்து திகழுஞ்‌ 

சேறுயர்‌ பூவின்மேய பெருமானு மற்றைத்‌ 
திருமாலும்‌ நேட எரியாய்ச்‌ 

சீறிய செம்மையாகுஞ்‌ சிவன்மேய செல்வத்‌ 
திருநாரை யூர்கை தொழவே. 


மிடைபடூ துன்பமின்பம்‌ உளதாக்கு முள்ளம்‌ 
வெளியாக்கு முன்னி யுணரும்‌ 


படையொரு கையிலேந்திப்‌ பலிகொள்ளும்‌ வண்ணம்‌ 


ஒலிபாடி யாடி பெருமை 


உடையினை விட்டுளோரும்‌ உடல்போர்த்‌ துளோரும்‌ 


உரைமாயும்‌ வண்ணம்‌ அழியச்‌ 
செடிபட வைத்துகந்த சிவன்மேய செல்வத்‌ 
திருநாரை யூர்கை தொழவே. 


எரியொரு வண்ணமாய உருவானை யெந்தை 


2.86.05 


2.86.06 


2.86.07 


2.86.08 


2.86.09 


2.86.10 


42 


941 


942 


943 


944 


பெருமானை உள்கி நினையார்‌ 
திரிபுர மன்றுசெற்ற சிவன்மேய செல்வத்‌ 
திருநாரை யூர்கை தொழுவான்‌ 
பொருபுனல்‌ சூழ்ந்தகாழி மறைஞான பந்தன்‌ 
உரைமாலை பத்தும்‌ மொழிவார்‌ 
திருவளர்‌ செம்மையாகி யருள்பேறு மிக்க 
துளதென்பர்‌ செம்மை யினரே. 


திருச்சிற்றம்பலம்‌ 


2.87 திருநறையூர்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


நேரிய னாகுமல்ல னொருபாலு மேனி 
யரியான்மு னாய வொளியான்‌ 

நீரியல்‌ காலுமாகி நிறைவானு மாகி 
யுறுதீயு மாய நிமலன்‌ 

ஊரியல்‌ பிச்சைபேணி யுலகங்க ளேத்த 
நலகண்டூ பண்டு சுடலை 

நாரியோர்‌ பாகமாக நடமாட வல்ல 
நறையூரின்‌ நம்ப னவனே. 


இடமயி லன்னசாயல்‌ மடமங்கை தன்கை 
யெதிர்நாணி பூண வரையிற்‌ 
கடும்‌அயி லம்புகோத்து எயில்செற்‌ றுகந்து 
அமரர்க்‌ களித்த தலைவன்‌ 
மடமயில்‌ ஊர்திதாதை எனநின்று தொண்டர்‌ 
மனம்நின்ற மைந்தன்‌ மருவும்‌ 
நடமயி லாலநீடு குயில்கூவு சோலை 
நறையூரின்‌ நம்ப னவனே. 


சூடக முன்கைமங்கை யொருபாக மாக 
அருள்கார ணங்கள்‌ வருவான்‌ 

ஈடக மானநோக்கி யிடுபிச்சை கொண்டு 
படுபிச்ச னென்று பரவத்‌ 

தோடக மாயோர்காதும்‌ ஒருகா திலங்கு 
குழைதாழ வேழ வுரியன்‌ 

நாடக மாகவாடி மடவார்கள்‌ பாடும்‌ 
நறையூரின்‌ நம்ப னவனே. 


சாயல்நன்‌ மாதோர்பாகன்‌ விதியாய சோதி 
கதியாக நின்ற கடவுள்‌ 

ஆயக மென்னுள்வந்த அருளாய செல்வன்‌ 
இருளாய கண்டன்‌ அவனித்‌ 

தாயென நின்றுகந்த தலைவன்‌ விரும்பு 
மலையின்கண்‌ வந்து தொழுவார்‌ 


43 


2.86.11 


2.87.01 


2.87.02 


2.87.03 


945 


946 


947 


946 


949 


950 


நாயக னென்றிறைஞ்சி மறையோர்கள்‌ பேணும்‌ 
நறையூரின்‌ நம்ப னவனே. 


நெதிபடு மெய்யெம்‌ஐயன்‌ நிறைசோலை சுற்றி 
நிகழம்‌ பலத்தின்‌ நடுவே 

அதிர்பட ஆடவல்ல அமரர்க்‌ கொருத்தன்‌ 
எமர்சுற்ற மாய இறைவன்‌ 

மதிபடு சென்னிமன்னு சடைதாழ வந்து 
விடையேறி இல்பலி கொள்வான்‌ 

நதிபட வுந்திவந்து வயல்வாளை பாயும்‌ 
நறையூரின்‌ நம்ப னவனே. 


கணிகையோர்‌ சென்னிமன்னு மதுவன்னி கொன்றை 
மலர்துன்று செஞ்சடை யினான்‌ 

பணிகையின்‌ முன்னிலங்க வருவேட மன்னு 
பலவாகி நின்ற பரமன்‌ 

அணுகிய வேதவோசை யகலங்க மாறின்‌ 
பொருளான ஆதி யருளான்‌ 

நணுகிய தொண்டர்கூடி மலர்தூவி யேத்து 
நறையூரின்‌ நம்ப னவனே. 


ஒளிர்தரு கின்றமேனி யுருவெங்கு மங்க 
மவையார ஆட லரவம்‌ 

மிளிர்தரு கையிலங்க அனலேந்தி யாடும்‌ 
விகிர்தன்‌ விடங்கொள்‌ மிடறன்‌ 

துளிதரு சோலையாலை தொழில்மேவ வேதம்‌ 
எழிலார வென்றி யருளும்‌ 

நளிர்மதி சேருமாடம்‌ மடவார்க ளாரும்‌ 
நறையூரின்‌ நம்ப னவனே. 


அடலெரு தேறுகந்த அதிருங்‌ கழற்கள்‌ 
எதிருஞ்‌ சிலம்பொ டிசையக்‌ 
கடலிடை நஞ்சமுண்டுூ கனிவுற்ற கண்டன்‌ 
முனிவுற்‌ றிலங்கை யரையன்‌ 
உடலொடூ தோளனைத்து முடிபத்‌ திறுத்தும்‌ 
இசைகேட்‌ டிரங்கி யொருவாள்‌ 
நடலைகள்‌ தீர்த்துநல்கி நமையாள வல்ல 
நறையூரின்‌ நம்ப னவனே. 


குலமலர்‌ மேவினானும்‌ மிகுமாய னாலும்‌ 
எதிர்கூடி நேடி நினைவுற்‌ 

றிலபல எய்தொணாமை எரியா யுயர்ந்த 
பெரியா னிலங்கு சடையன்‌ 

சிலபல தொண்டர்நின்று பெருமைக்கள்‌ பேச 
வருமைத்‌ திகழ்ந்த பொழிலின்‌ 

நலமலர்‌ சிந்தவாச மணநாறு வீதி 
நறையூரின்‌ நம்ப னவனே. 


துவருறு கின்றவாடை யுடல்போர்த்‌ துழன்ற 
வவர்தாமு மல்ல சமணுங்‌ 


2.87.04 


2.87.05 


2.87.06 


2.87.07 


2.87.08 


2.87.09 

951 


கவருறு சிந்தையாளர்‌ உரைநீத்‌ துகந்த 
பெருமான்‌ பிறங்கு சடையன்‌ 

தவமலி பத்தர்சித்தர்‌ மறையாளர்‌ பேண 
முறைமாதர்‌ பாடி மருவும்‌ 

நவமணி துன்றுகோயில்‌ ஒளிபொன்செய்‌ மாட 
நறையூரின்‌ நம்ப னவனே. 


கானலு லாவியோதம்‌ எதிர்மல்கு காழி 
மிகுபந்தன்‌ முந்தி யுணர 
ஞானமு லாவுசிந்தை யடிவைத்‌ துகந்த 
நறையூரின்‌ நம்ப னவனை 
ஈனமி லாதவண்ணம்‌ இசையா லுரைத்த 
தமிழ்மாலை பத்தும்‌ நினைவார்‌ 
வானநி லாவவல்லர்‌ நிலமெங்கு நின்று 
வழிபாடு செய்யும்‌ மிகவே. 


திருச்சிற்றம்பலம்‌ 


2.88 திருமுல்லைவாயில்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


952 துளிமண்டி யுண்டு நிறம்வந்த கண்டன்‌ 


225 


954 


நடமன்னு துன்னு சுடரோன்‌ 
ஒளிமண்டி யும்ப ௬லகங்‌ கடந்த 
உமைபங்க னெங்க ளரனூர்‌ 
களிமண்டு சோலை கழனிக்‌ கலந்த 
கமலங்கள்‌ தங்கு மதுவின்‌ 
தெளிமண்டி யுண்டு சிறைவண்டு பாடு 
திருமுல்லை வாயி லிதுவே. 


பருவத்தில்‌ வந்து பயனுற்ற பண்பன்‌ 
அயனைப்‌ படைத்த பரமன்‌ 

அரவத்‌ தொடங்க மவைகட்டி யெங்கு 
மரவிக்க நின்ற அரனூர்‌ 

உருவத்தின்‌ மிக்க ஒளிர்சங்‌ கொடிப்பி 
யவையோத மோத வெருவித்‌ 

தெருவத்தில்‌ வந்து செழுமுத்‌ தலைக்கொள் 
திருமுல்லை வாயி லிதுவே. 


வாராத நாடன்‌ வருவார்தம்‌ வில்லின்‌ 
உருமெல்கி நாளு முருகில்‌ 
ஆராத வின்ப னகலாத அன்பன்‌ 
அருள்மேவி நின்ற அரனூர்‌ 
பேராத சோதி பிரியாத மார்பின்‌ 
அலர்மேவு பேதை பிரியாள்‌ 
தீராத காதல்‌ நெதிநேர நீடு 


45 


2.87.10 


2.87.11 


2.88.01 


2.88.02 


955 


956 


957 


958 


959 


960 


திருமுல்லை வாயி லிதுவே. 


ஒன்றொன்றொ டொன்றும்‌ ஒருநான்‌கொ டைந்தும்‌ 
இருமூன்றொ டேழு முடனாய்‌ 

அன்றின்றொ டென்றும்‌ அறிவான வர்க்கும்‌ 
அறியாமை நின்ற அரனூர்‌ 

குன்றொன்றொ டொன்று குலையொன்றொ டொன்று 
கொடியொன்றொ டொன்று குழுமிச்‌ 

சென்றொன்றொ டொன்று செறிவாய்‌ நிறைந்த 
திருமுல்லை வாயி லிதுவே. 


கொம்பன்ன மின்னின்‌ இடையாளோர்‌ கூறன்‌ 
விடைநாளும்‌ ஏறு குழகன்‌ 
நம்பன்னெ மன்பன்‌ மறைநாவன்‌ வானின்‌ 
மதியேறு சென்னி அரனூர்‌ 
அம்பன்ன வொண்க ணவரா டரங்கின்‌ 
அணிகோபு ரங்க ளழகார்‌ 
செம்பொன்ன செவ்வி தருமாடம்‌ நீடு 
திருமுல்லை வாயி லிதுவே. 


ஊனேறு வேலின்‌ உருவேறு கண்ணி 
ஒளியேறு கொண்ட வொருவன்‌ 
ஆனேற தேறி யழகேறு நீறன்‌ 
அரவேறு பூணு மரனூர்‌ 
மானேறு கொல்லை மயிலேறி வந்து 
குயிலேறு சோலை மருவி 
தேனேறு மாவின்‌ வளமேறி யாடு 
திருமுல்லை வாயி லிதுவே. 


நெஞ்சார நீடு நினைவாரை மூடூ 

வினைதேய நின்ற நிமலன்‌ 

அஞ்சாடு சென்னி அரவாடூ கையன்‌ 
அனலாடூ மேனி யரனூர்‌ 

மஞ்சாரு மாட மனைதோறும்‌ ஐயம்‌ 
உளதென்று வைகி வரினுஞ்‌ 

செஞ்சாலி நெல்லின்‌ வளர்சோ றளிக்கொள் 
திருமுல்லை வாயி லிதுவே. 


வரைவந்‌ தெடுத்த வலிவா ளரக்கன்‌ 
முடிபத்து மிற்று நெரிய 
உரைவந்த பொன்னின்‌ உருவந்த மேனி 
உமைபங்கன்‌ எங்க ளரனூர்‌ 
வரைவந்த சந்தொ டகிலுந்தி வந்து 
மிளிர்கின்ற பொன்னி வடபால்‌ 
திரைவந்து வந்து செறிதேற லாடு 
திருமுல்லை வாயி லிதுவே. 


மேலோடி நீடு விளையாடல்‌ மேவு 
விரிநூலன்‌ வேத முதல்வன்‌ 
பாலாடூ மேனி கரியானு முன்னி 


2.88.03 


2.88.04 


2.88.05 


2.88.06 


2.88.07 


2.88.08 


46 


963 


963 


963 


964 


965 


யவர்தேட நின்ற பரனூர்‌ 
காலாடு நீல மலர்துன்றி நின்ற 

கதிரேறு செந்நெல்‌ வயலிற்‌ 
சேலோடு வாளை குதிகொள்ள மல்கு 

திருமுல்லை வாயி லிதுவே. 


பனைமல்கு திண்கை மதமா வுரித்த 
பரமன்ன நம்ப னடியே 
நினைவன்ன சிந்தை அடையாத தேரர்‌ 
அமண்மாய நின்ற அரனூர்‌ 
வனமல்கு கைதை வகுளங்க ளெங்கு 
முகுளங்க ளெங்கு நெரியச்‌ 
சினைமல்கு புன்னை திகழ்வாச நாறு 
திருமுல்லை வாயி லிதுவே. 


அணிகொண்ட கோதை யவள்நன்று மேத்த 
அருள்செய்த எந்தை மருவார்‌ 
திணிகொண்ட மூன்று புரமெய்த வில்லி 
திருமுல்லை வாயி லிதன்மேல்‌ 
தணிகொண்ட சிந்தை யவர்காழி ஞான 
மிகுபந்தன்‌ ஒண்டமிழ்‌ களின்‌ 
அணிகொண்ட பத்தும்‌ இசைபாடு பத்தர்‌ 
அகல்வானம்‌ ஆள்வர்‌ மிகவே. 


இத்தலம்‌ சோழநாட்டிலுள்ளது. 


சுவாமிபெயர்‌ - முல்லைவனநாதர்‌, தேவியார்‌ - கோதையம்மை. 


திருச்சிற்றம்பலம்‌ 


2.89 திருக்கொச்சைவயம்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


அறையும்‌ பூம்புன லோடு மாடர வச்சடை தன்மேற்‌ 
பிறையுஞ்‌ சூடுவர்‌ மார்பிற்‌ பெண்ணொரு பாக மமர்ந்தார்‌ 
மறையி னொல்லொலி யோவா மந்திர வேள்வி யறாத 
குறைவில்‌ அந்தணர்‌ வாழுங்‌ கொச்சை வயமமர்ந்‌ தாரே. 


சுண்ணத்தர்‌ தோலொடு நூல்சேர்‌ மார்பினர்‌ துன்னிய பூதக்‌ 
கண்ணத்தர்‌ வெங்கன லேந்திக்‌ கங்குல்நின்‌ றாடுவர்‌ கேடில்‌ 
எண்ணத்தர்‌ கேள்விநல்‌ வேள்வி யறாதவர்‌ மாலெரி யோம்பும்‌ 
வண்ணத்த அந்தணர்‌ வாழுங்‌ கொச்சை வயமமர்ந்‌ தாரே. 


பாலை யன்னவெண்‌ ணீறு பூசுவர்‌ பல்சடை தாழ 

மாலை யாடுவர்‌ கீத மாமறை பாடுதல்‌ மகிழ்வர்‌ 

வேலை மால்கட லோதம்‌ வெண்டிரை கரைமிசை விளங்குங்‌ 
கோல மாமணி சிந்துங்‌ கொச்சை வயமமர்ந்‌ தாரே. 


47 


2.88.09 


2.88.10 


2.88.11 


2.89.01 


2.89.02 


2.89.03 


9௦6 


967 


968 


969 


970 


972 


கடிகொள்‌ கூவிள மத்தங்‌ கமழ்சடை நெடுமுடிக்‌ கணிவர்‌ 
பொடிகள்‌ பூசிய மார்பிற்‌ புனைவர்நன்‌ மங்கையோர்‌ பங்கர்‌ 
கடிகொள்‌ நீடொலி சங்கின்‌ ஒலியொடு கலையொலி துதைந்து 
கொடிக ளோங்கிய மாடக்‌ கொச்சை வயமமர்ந்‌ தாரே. 


ஆடன்‌ மாமதி யுடையா ராயின பாரிடஞ்‌ சூழ 
வாடல்‌ வெண்டலை யேந்தி வையக மிடூபலிக்‌ குழல்வார்‌ 
ஆடல்‌ மாமட மஞ்ஞை அணிதிகழ்‌ பேடையொ டாடிக்‌ 
கூடு தண்பொழில்‌ சூழ்ந்த கொச்சை வயமமர்ந்‌ தாரே. 
மண்டு கங்கையும்‌ அரவு மல்கிய வளர்சடை தன்மேற்‌ 
துண்ட வெண்பிறை யணிவர்‌ தொல்வரை வில்லது வாக 
விண்ட தானவர்‌ அரணம்‌ வெவ்வழல்‌ எரிகொள விடைமேற்‌ 
கொண்ட கோலம துடையார்‌ கொச்சை வயமமர்ந்‌ தாரே. 


இப்பதிகத்தில்‌ 7-ம்‌ செய்யுள்‌ சிதைந்து போயிற்று. 


அன்றவ்‌ வால்நிழ லமர்ந்து வறவுரை நால்வர்க்‌ கருளிப்‌ 
பொன்றி னார்தலை யோட்டி லுண்பது பொருகட லிலங்கை 
வென்றி வேந்தனை யொல்க வூன்றிய விரலினர்‌ வான்தோய்‌ 
குன்ற மன்னபொன்‌ மாடக்‌ கொச்சை வயமமர்ந்‌ தாரே. 


சீர்கொள்‌ மாமல ரானுஞ்‌ செங்கண்மா லென்றிவ ரேத்த 
ஏர்கொள்‌ வெவ்வழ லாகி யெங்கு முறநிமிர்ந்‌ தாரும்‌ 

பார்கொள்‌ விண்ணழல்‌ கால்நீர்ப்‌ பண்பினர்‌ பால்மொழி யோடுங்‌ 
கூர்கொள்‌ வேல்வல னேந்திக்‌ கொச்சை வயமமர்ந்‌ தாரே. 


குண்டர்‌ வண்துவ ராடை போர்த்ததோர்‌ கொள்கை யினார்கள்‌ 
மிண்டர்‌ பேசிய பேச்சு மெய்யல மையணி கண்டர்‌ 

பண்டை நம்வினை தீர்க்கும்‌ பண்பின ரொண்கொடி யோடுங்‌ 
கொண்டல்‌ சேர்மணி மாடக்‌ கொச்சை வயமமர்ந்‌ தாரே. 


கொந்த ணிபொழில்‌ சூழ்ந்த கொச்சை வயநகர்‌ மேய 
அந்த ணன்னடி யேத்தும்‌ அருமறை ஞானசம்‌ பந்தன்‌ 
சந்த மார்ந்தழ காய தண்டமிழ்‌ மாலைவல்‌ லோர்போய்‌ 
முந்தி வானவ ரோடும்‌ புகவலர்‌ முனைகெட வினையே. 


திருச்சிற்றம்பலம்‌ 


2.89.04 


2.89.05 


2.89.06 


2.89.07 


2.89.08 


2.89.09 


2.89.10 


2.89.11 

973 


974 


975 


976 


977 


2.90 திருநெல்வாயில்‌ திருஅரத்துறை 


பண்‌ - பியந்தைக்காந்தாரம்‌ 


திருச்சிற்றம்பலம்‌ 
எந்தை ஈசனெம்‌ பெருமான்‌ 
ஏறமர்‌ கடவுளென்‌ றேத்திச்‌ 
சிந்தை செய்பவர்க்‌ கல்லால்‌ 
சென்றுகை கூடுவ தன்றாற்‌ 
கந்த மாமல ருந்திக்‌ 
கடூம்புனல்‌ நிவாமல்கு கரைமேல்‌ 
அந்தண்‌ சோலைநெல்‌ வாயில்‌ 
அரத்துறை யடிகள்தம்‌ அருளே. 
ஈர வார்சடை தன்மேல்‌ 
இளம்பிறை யணிந்த எம்பெருமான்‌ 
சீருஞ்‌ செல்வமும்‌ ஏத்தாச்‌ 
சிதடர்கள்‌ தொழச்செல்வ தன்றால்‌ 
வாரி மாமல ருந்தி 
வருபுனல்‌ நிவாமல்கு கரைமேல்‌ 
ஆருஞ்‌ சோலைநெல்‌ வாயில்‌ 
அரத்துறை யடிகள்தம்‌ அருளே. 
*பிணிக லந்தபுன்‌ சடைமேற்‌ 
பிறையணி சிவனெனப்‌ பேணிப்‌ 
பணிக லந்துசெய்‌ யாத 
பாவிகள்‌ தொழச்செல்‌ வதன்றால்‌ 
மணிக லந்துபொன்‌ னுந்தி 
வருபுனல்‌ நிவாமல்கு கரைமேல்‌ 
அணிக லந்தநெல்‌ வாயில்‌ 
அரத்துறை யடிகள்தம்‌ அருளே. 
*பிணி - கட்டூதல்‌ 
துன்ன ஆடையொன்‌ றுடுத்துத்‌ 
தூயவெண்‌ ணீற்றி னராகி 
உன்னி நைபவர்க்‌ கல்லால்‌ 
ஒன்றுங்கை கூடுவ தன்றாற்‌ 
பொன்னும்‌ மாமணி யுந்திப்‌ 
பொருபுனல்‌ நிவாமல்கு கரைமேல்‌ 
அன்ன மாருநெல்‌ வாயில்‌ 
அரத்துறை யடிகள்தம்‌ அருளே. 
வெருகு ரிஞ்சுவெங்‌ காட்டி 


லாடிய விமலனென்‌ றுள்கி 
உருகி நைபவர்க்‌ கல்லால்‌ 

ஒன்றுங்கை கூடுவ தன்றால்‌ 
முருகு ரிஞ்சுபூஞ்‌ சோலை 

மொய்ம்மலர்‌ சுமந்திழி நிவாவந்‌ 
தருகு ரிஞ்சுநெல்‌ வாயில்‌ 

அரத்துறை யடிகள்தம்‌ அருளே. 


2.90.01 


2.90.02 


2.90.03 


2.90.04 


2.90.05 


49 


976 


979 


980 


981 


982 


983 


50 


உரவு நீர்சடைக்‌ கரந்த 
வொருவனென்‌ றுள்குளிர்ந்‌ தேத்திப்‌ 
பரவி நைபவர்க்‌ கல்லாற்‌ 
பரிந்துகை கூடுவ தன்றால்‌ 
குரவ நீடுயர்‌ சோலைக்‌ 
குளிர்புனல்‌ நிவாமல்கு கரைமேல்‌ 
அரவ மாருநெல்‌ வாயில்‌ 
அரத்துறை யடிகள்தம்‌ அருளே. 2.90.06 


நீல மாமணி மிடற்று 
நீறணி சிவனெனப்‌ பேணுஞ்‌ 
சீல மாந்தர்கட்‌ கல்லாற்‌ 
சென்றுகை கூடுவ தன்றால்‌ 
கோல மாமல ருந்திக்‌ 
குளிர்புனல்‌ நிவாமல்கு கரைமேல்‌ 
ஆலுஞ்‌ சோலைநெல்‌ வாயில்‌ 
அரத்துறை யடிகள்தம்‌ அருளே. 2.90.07 


செழுந்தண்‌ மால்வரை யெடுத்த 
செருவலி இராவணன்‌ அலற 
அழுந்த ஊன்றிய விரலான்‌ 
போற்றியென்‌ பார்க்கல்ல தருளான்‌ 
கொழுங்‌ கனிசுமந்‌ துந்திக்‌ 
குளிர்புனல்‌ நிவாமல்கு கரைமேல்‌ 
அழுந்துஞ்‌ சோலைநெல்‌ வாயில்‌ 
அரத்துறை யடிகள்தம்‌ அருளே. 2.90.08 


நுணங்கு நூலயன்‌ மாலும்‌ 
இருவரும்‌ நோக்கரி யானை 

வணங்கி நைபவர்க்‌ கல்லால்‌ 
வந்துகை கூடுவ தன்றால்‌ 

மணங்க மழ்ந்துபொன்‌ னுந்தி 
வருபுனல்‌ நிவாமல்கு கரைமேல்‌ 

அணங்குஞ்‌ சோலைநெல்‌ வாயில்‌ 
அரத்துறை யடிகள்தம்‌ அருளே. 2.90.09 


சாக்கி யப்படு வாருஞ்‌ 
சமண்படூ வார்களும்‌ மற்றும்‌ 
பாக்கி யப்பட கில்லாப்‌ 
பாவிகள்‌ தொழச்செல்வ தன்றால்‌ 
பூக்க மழ்ந்துபொன்‌ அந்திப்‌ 
பொருபுனல்‌ நிவாமல்கு கரைமேல்‌ 
ஆர்க்குஞ்‌ சோலைநெல்‌ வாயில்‌ 
அரத்துறை யடிகள்தம்‌ அருளே. 2.90.10 


கறையி னார்பொழில்‌ சூழ்ந்த 

காழியுள்‌ ஞான சம்பந்தன்‌ 
அறையும்‌ பூம்புனல்‌ பரந்த 

அரத்துறை யடிகள்தம்‌ அருளை 


984 


985 


986 


986 


987 


989 


990 


51 


முறைமை யாற்சொன்ன பாடல்‌ 
மொழியும்‌ மாந்தர்தம்‌ வினைபோய்ப்‌ 
பறையும்‌ ஐயுற வில்லை 
பாட்டிவை பத்தும்‌ வல்லார்க்கே. 2.90.11 


இத்தலம்‌ நடுநாட்டிலுள்ளது. 

சுவாமிபெயர்‌ - அரத்துறைநாதர்‌, தேவியார்‌ - ஆனந்தநாயகியம்மை. 

நிவா வென்பது ஒரு நதி. புனல்‌-நிவாவெனப்‌ பதம்பிரிக்க. 

இது முத்துச்சிவிகை - முத்துச்சின்ன முதலியவை பெற்றபோதருளி ச்செய்தது. 


திருச்சிற்றம்பலம்‌ 


2.91 திருமறைக்காடு 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


பொங்கு வெண்மணற்‌ கானற்‌ பொருகடல்‌ திரைதவழ்‌ முத்தங்‌ 

கங்கு லாரிருள்‌ போழுங்‌ கலிமறைக்‌ காடமர்ந்‌ தார்தாந்‌ 

திங்கள்‌ சூடின ரேனுந்‌ திரிபுரம்‌ எரித்தன ரேனும்‌ 

எங்கும்‌ எங்கள்‌ பிரானார்‌ புகழல திகழ்பழி யிலரே. 2.91.01 


கூனி எம்பிறை சூடிக்‌ கொடுவரித்‌ தோலுடை யாடை 

ஆனி லங்கிள ரைந்தும்‌ ஆடுவர்‌ பூண்பது மரவங்‌ 

கான லங்கழி யோதங்‌ கரையொடு கதிர்மணி ததும்பத்‌ 

தேன லங்கமழ்‌ சோலைத்‌ திருமறைக்‌ காடமர்ந்‌ தாரே. 2.91.02 


நுண்ணி தாய்வெளி தாகி நூல்கிடந்‌ திலங்கு பொன்மார்பிற்‌ 

பண்ணி யாழென முரலும்‌ பணிமொழி யுமையொரு பாகன்‌ 

தண்ணி தாயவெள்‌ ளருவி சலசல நுரைமணி ததும்பக்‌ 

கண்ணி தானுமோர்‌ பிறையார்‌ கலிமறைக்‌ காடமர்ந்‌ தாரே. 2.91.03 


ஏழை வெண்குரு கயலே யிளம்பெடை தனதெனக்‌ கருதித்‌ 

தாழை வெண்மடற்‌ புல்குந்‌ தண்மறைக்‌ காடமர்ந்‌ தார்தாம்‌ 

மாழை யங்கய லொண்கண்‌ மலைமகள்‌ கணவன தடியின்‌ 

நீழ லேசர ணாக நினைபவர்‌ வினைநலி விலரே. 2.91.04 


அரவம்‌ வீக்கிய அரையும்‌ அதிர்கழல்‌ தழுவிய அடியும்‌ 

பரவ நாஞ்செய்த பாவம்‌ பறைதர வருளுவர்‌ பதிதான்‌ 

மரவம்‌ நீடுயர்‌ சோலை மழலைவண்‌ டியாழ்செயும்‌ மறைக்காட்‌ 

டிரவும்‌ எல்லியும்‌ பகலும்‌ ஏத்துதல்‌ குணமெ னலாமே. 2.91.05 


பல்லி லோடுகை யேந்திப்‌ பாடியும்‌ ஆடியும்‌ பலிதேர்‌ 

அல்லல்‌ வாழ்க்கைய ரேனும்‌ அழகிய தறிவரெம்‌ மடிகள்‌ 

புல்ல மேறுவர்‌ பூதம்‌ புடைசெல வுமிதர்வர்க்‌ கிடமாம்‌ 

மல்கு வெண்டிரை யோதம்‌ மாமறைக்‌ காடது தானே. 2.91.06 


நாகந்‌ தான்கயி றாக நளிர்வரை யதற்கு மத்தாகப்‌ 
பாகந்‌ தேவரோ டசுரர்‌ படுகடல்‌ அளறெழக்‌ கடைய 


991 


902 


993 


994 


995 


996 


வேக நஞ்செழ ஆங்கே வெருவொடூம்‌ இரிந்தெங்கு மோட 
ஆகந்‌ தன்னில்வைத்‌ தமிர்தம்‌ ஆக்குவித்‌ தான்மறைக்‌ காடே. 


தக்கன்‌ வேள்வியைத்‌ தகர்த்தோன்‌ தனதொரு பெருமையை ஓரான்‌ 
மிக்கு மேற்சென்று மலையை யெடுத்தலும்‌ மலைமகள்‌ நடுங்க 
நக்குத்‌ தன்திரு விரலா லூன்றலும்‌ நடுநடுத்‌ தரக்கன்‌ 

பக்க வாயும்விட்‌ டலறப்‌ பரிந்தவன்‌ பதிமறைக்‌ காடே. 


விண்ட மாமல ரோனும்‌ விளங்கொளி யரவணை யானும்‌ 
பண்டுங்‌ காண்பரி தாய பரிசினன்‌ அவனுறை பதிதான்‌ 
கண்ட லங்கழி யோதங்‌ கரையொடு கதிர்மணி ததும்ப 
வண்ட லங்கமழ்‌ சோலை மாமறைக்‌ காடது தானே. 


பெரிய வாகிய குடையும்‌ பீலியும்‌ அவைவெயிற்‌ கரவாக்‌ 
கரிய மண்டைகை யேந்திக்‌ கல்லென வுழிதருங்‌ கழுக்கள்‌ 
அரிய வாகவுண்‌ டோது மவர்திறம்‌ ஒழிந்து நம்மடிகள்‌ 
பெரிய சீர்மறைக்‌ காடே பேணுமின்‌ மனமுடை யீரே. 


மையுலாம்‌ பொழில்‌ சூழ்ந்த மாமறைக்‌ காடமர்ந்‌ தாரைக்‌ 
கையினாற்‌ றொழு தெழுவான்‌ காழியுள்‌ ஞானசம்‌ பந்தன்‌ 
செய்த செந்தமிழ்‌ பத்துஞ்‌ சிந்தையுள்‌ சேர்க்க வல்லார்போய்ப்‌ 
பொய்யில்‌ வானவ ரோடும்‌ புகவலர்‌ கொளவலர்‌ புகழே. 


இத்தலம்‌ சோழநாட்டிலுள்ளது. 


2.91.07 


2.91.08 


2.91.09 


2.91.10 


2.91.11 


சுவாமிபெயர்‌ - வேதாரணியேசுவரர்‌, தேவியார்‌ - யாழைப்பழித்தமொழியம்மை. 


திருச்சிற்றம்பலம்‌ 


2.92 திருப்புகலூர்‌ வர்த்தமானிச்சரம்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


பட்டம்‌ பால்நிற மதியம்‌ படர்சடைச்‌ சுடர்விடு பாணி 
நட்டம்‌ நள்ளிரு ளாடும்‌ நாதனார்‌ நவின்றுறை கோயில்‌ 
புட்டன்‌ பேடையோ டாடும்‌ பூம்புக லூர்த்தொண்டர்‌ போற்றி 
வட்டஞ்‌ சூழ்ந்தடி பரவும்‌ வர்த்தமா னீச்சரத்‌ தாரே. 


முயல்‌ வளாவிய திங்கள்‌ வாண்முகத்‌ தரிவையில்‌ தெரிவை 
இயல்‌ வளாவிய துடைய இன்னமு தெந்தையெம்‌ பெருமான்‌ 
கயல்‌ வளாவிய கழனிக்‌ கருநிறக்‌ குவளைகள்‌ மலரும்‌ 

வயல்‌ வளாவிய புகலூர்‌ வர்த்தமா னீச்சரத்‌ தாரே. 


997 தொண்டர்‌ தண்கயம்‌ மூழ்கித்‌ துணையலுஞ்‌ சாந்தமும்‌ புகையுங்‌ 


கொண்டு கொண்டடி பரவிக்‌ குறிப்பறி முருகன்‌ செய்கோலங்‌ 
கண்டு கண்டுகண்‌ குளிரக்‌ களிபரந்‌ தொளிமல்கு கள்ளார்‌ 
வண்டு பண்செயும்‌ புகலூர்‌ வர்த்தமா னீச்சரத்‌ தாரே. 


2.92. 01 


2.92. 02 


2.92. 03 


32 


998 பண்ண வண்ணத்த ராகிப்‌ பாடலொ டாட லறாத 
விண்ண வண்ணத்த ராய விரிபுக லூரரோர்‌ பாகம்‌ 
பெண்ண வண்ணத்த ராகும்‌ பெற்றியொ டாணிணை பிணைந்த 
வண்ண வண்ணத்தெம்‌ பெருமான்‌ வர்த்தமா னீச்சரத்‌ தாரே. 2.92. 04 


999 ஈசன்‌ ஏறமர்‌ கடவுள்‌ இன்னமு தெந்தையெம்‌ பெருமான்‌ 
பூசு மாசில்வெண்‌ ணீற்றர்‌ பொலிவுடைப்‌ பூம்புக லூரில்‌ 
மூசு வண்டறை கொன்றை முருகன்முப்‌ போதுஞ்செய்‌ முடிமேல்‌ 
வாச மாமல ருடையார்‌ வர்த்தமா னீச்சரத்‌ தாரே. 2.92. 05 


1000 தளிரி ளங்கொடி வளரத்‌ தண்கயம்‌ இரிய வண்டேறிக்‌ 
கிளரி ளஎம்முழை நுழையக்‌ கிழிதரு பொழிற்புக லூரில்‌ 
உளரி எஞ்சுனை மலரும்‌ ஒளிதரு சடைமுடி யதன்மேல்‌ 
வளரி எம்பிறை யுடையார்‌ வர்த்தமா னீச்சரத்‌ தாரே. 2.92. 06 


1001 தென்சொல்‌ விஞ்சமர்‌ வடசொல்‌ திசைமொழி யெழில்நரம்‌ பெடுத்துத்‌ 
துஞ்சு நெஞ்சிருள்‌ நீங்கத்‌ தொழுதெழு தொல்புக லூரில்‌ 
அஞ்ச னம்பிதிர்ந்‌ தனைய அலைகடல்‌ கடைய அன்றெழுந்த 
வஞ்ச நஞ்சணி கண்டர்‌ வர்த்தமா னீச்சரத்‌ தாரே. 220 


1002 சாம வேதமோர்‌ கீத மோதியத்‌ தசமுகன்‌ பரவும்‌ 
நாம தேயம துடையார்‌ நன்குணர்ந்‌ தடிகளென்‌ றேத்தக்‌ 
காம தேவனை வேவக்‌ கனலெரி கொளுவிய கண்ணார்‌ 
வாம தேவர்தண்‌ புகலூர்‌ வர்த்தமா னீச்சரத்‌ தாரே. 2.92. 08 


1003 சீர ணங்குற நின்ற செருவுறு திசைமுக னோடு 
நார ணன்கருத்‌ தழிய நகைசெய்த சடைமுடி நம்பர்‌ 
ஆர ணங்குறும்‌ உமையை அஞ்சுவித்‌ தருளுதல்‌ பொருட்டால்‌ 
வார ணத்துரி போர்த்தார்‌ வர்த்தமா னீச்சரத்‌ தாரே. 2.92. 09 


1004 கையி லுண்டூழல்‌ வாருங்‌ கமழ்துவ ராடையி னாற்றம்‌ 
மெய்யைப்‌ போர்த்துழல்‌ வாரும்‌ உரைப்பன மெய்யென விரும்பேற்‌ 
செய்யில்‌ வாளைக ளோடு செங்கயல்‌ குதிகொளும்‌ புகலூர்‌ 
மைகொள்‌ கண்டத்தெம்‌ பெருமான்‌ வர்த்தமா னீச்சரத்‌ தாரே. 2.92. 10 


1005 பொங்கு தண்புனல்‌ சூழ்ந்து போதணி பொழிற்‌ புகலூரில்‌ 
மங்குல்‌ மாமதி தவழும்‌ வர்த்தமா னீச்சரத்‌ தாரைத்‌ 
தங்கு சீர்திகழ்‌ ஞான சம்பந்தன்‌ தண்டமிழ்‌ பத்தும்‌ 
எங்கும்‌ ஏத்த வல்லார்கள்‌ எய்துவர்‌ இமையவ ருலகே. 2:92: 11 


இத்தலம்‌ சோழநாட்டிலுள்ளது. 
சுவாமிபெயர்‌ - வர்த்தமானீசுவரர்‌, தேவியார்‌ - கருந்தார்க்குழலியம்மை. 


திருச்சிற்றம்பலம்‌ 


1006 


1007 


1008 


1009 


1010 


1011 


1012 


1013 


1014 


2.93 திருத்தெங்கூர்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


புரைசெய்‌ வல்வினை தீர்க்கும்‌ புண்ணியர்‌ விண்ணவர்‌ போற்றக்‌ 
கரைசெய்‌ மால்கடல்‌ நஞ்சை உண்டவர்‌ கருதலர்‌ புரங்கள்‌ 
இரைசெய்‌ தாரழ லூட்டி யுழல்பவர்‌ இடுபலிக்‌ கெழில்சேர்‌ 
விரைசெய்‌ பூம்பொழிற்‌ றெங்கூர்‌ வெள்ளியங்‌ குன்றமர்ந்‌ தாரே. 


சித்தந்‌ தன்னடி நினைவார்‌ செடிபடு கொடுவினை தீர்க்குங்‌ 
கொத்தின்‌ தாழ்சடை முடிமேற்‌ கோளெயிற்‌ றரவொடூ பிறையன்‌ 
பத்தர்‌ தாம்பணிந்‌ தேத்தும்‌ பரம்பரன்‌ பைம்புனல்‌ பதித்த 
வித்தன்‌ தாழ்பொழிற்‌ றெங்கூர்‌ வெள்ளியங்‌ குன்றமர்ந்‌ தாரே. 


அடையும்‌ வல்வினை யகல அருள்பவர்‌ அனலுடை மழுவாட்‌ 
படையர்‌ பாய்புலித்‌ தோலர்‌ பைம்புனற்‌ கொன்றையர்‌ படர்புன்‌ 
சடையில்‌ வெண்பிறை சூடித்‌ தார்மணி யணிதரு தறுகண்‌ 
விடையர்‌ வீங்கெழிற்‌ றெங்கூர்‌ வெள்ளியங்‌ குன்றமர்ந்‌ தாரே. 


பண்டு நான்செய்த வினைகள்‌ பறையவோர்‌ நெறியருள்‌ பயப்பார்‌ 
கொண்டல்‌ வான்மதி சூடிக்‌ குரைகடல்‌ விடமணி கண்டர்‌ 

வண்டு மாமல ரூதி மதுவுண இதழ்‌ மறிவெய்தி 

விண்ட வார்பொழிற்‌ றெங்கூர்‌ வெள்ளியங்‌ குன்றமர்ந்‌ தாரே. 


சுழித்த வார்புனற்‌ கங்கை சூடியோர்‌ காலனைக்‌ காலால்‌ 
தெழித்து வானவர்‌ நடுங்கச்‌ செற்றவர்‌ சிறையணி பறவை 
கழித்த வெண்டலை யேந்திக்‌ காமன துடல்‌ பொடியாக 
விழித்த வர்திருத்‌ தெங்கூர்‌ வெள்ளியங்‌ குன்றமர்ந்‌ தாரே. 


தொல்லை வல்வினை தீர்ப்பார்‌ சுடலைவெண்‌ பொடியணி சுவண்டர்‌ 


எல்லி சூடிநின்‌ றாடும்‌ இறையவர்‌ இமையவ ரேத்தச்‌ 
சில்லை மால்விடை யேறித்‌ திரிபுரந்‌ தீயெழச்‌ செற்ற 
வில்லி னார்திருத்‌ தெங்கூர்‌ வெள்ளியங்‌ குன்றமர்ந்‌ தாரே. 


நெறிகொள்‌ சிந்தைய ராகி நினைபவர்‌ வினைகெட நின்றார்‌ 
முறிகொள்‌ மேனிமுக்‌ கண்ணர்‌ முளைமதி நடுநடுத்‌ திலங்கப்‌ 
பொறிகொள்‌ வாளர வணிந்த புண்ணியர்‌ வெண்பொடிப்‌ பூசி 
வெறிகொள்‌ பூம்பொழிற்‌ றெங்கூர்‌ வெள்ளியங்‌ குன்றமர்ந்‌ தாரே. 


எண்ணி லாவிற லரக்கன்‌ எழில்திகழ்‌ மால்வரை யெடுக்கக்‌ 
கண்ணெ லாம்பொடிந்‌ தலறக்‌ கால்விர லூன்றிய கருத்தர்‌ 
தண்ணு லாம்புனற்‌ கண்ணி தயங்கிய சடைமுடிச்‌ சதுரர்‌ 
விண்ணு லாம்பொழிற்‌ றெங்கூர்‌ வெள்ளியங்‌ குன்றமர்ந்‌ தாரே. 


தேடித்‌ தானயன்‌ மாலுந்‌ திருமுடி யடியிணை காணார்‌ 
பாடத்‌ தான்பல பூதப்‌ படையினர்‌ சுடலையிற்‌ பலகால்‌ 
ஆடத்‌ தான்மிக வல்லர்‌ அருச்சுனற்‌ கருள்செயக்‌ கருதும்‌ 
வேடத்‌ தார்திருத்‌ தெங்கூர்‌ வெள்ளியங்‌ குன்ற மர்ந்தாரே. 

சடங்கொள்‌ சீவரப்‌ போர்வைச்‌ சாக்கியர்‌ சமணர்‌ சொல்தவிர 


இடங்கொள்‌ வல்வினை தீர்க்கும்‌ ஏத்துமின்‌ இருமருப்‌ பொருகைக்‌ 
கடங்கொள்‌ மால்களிற்‌ றுரியர்‌ கடல்கடைந்‌ திடக்கனன்‌ றெழுந்த 


விடங்கொள்‌ கண்டத்தர்‌ தெங்கூர்‌ வெள்ளியங்‌ குன்றமர்ந்‌ தாரே 
வெந்த நீற்றினர்‌ தெங்கூர்‌ வெள்ளியங்‌ குன்றமர்ந்‌ தாரைக்‌ 
கந்த மார்பொழில்‌ சூழ்ந்த காழியுள்‌ ஞானசம்‌ பந்தன்‌ 


சந்த மாயின பாடல்‌ தண்டமிழ்‌ பத்தும்‌ வல்லார்மேல்‌ 
பந்த மாயின பாவம்‌ பாறுதல்‌ தேறுதல்‌ பயனே. 


இத்தலம்‌ சோழநாட்டிலுள்ளது. 


2.93. .10 


2.93.11 


சுவாமிபெயர்‌ - வெள்ளிமலையீசுவரர்‌, தேவியார்‌ - பெரியாம்பிகையம்மை. 


திருச்சிற்றம்பலம்‌ 


2.94 திருவாழ்கொளிபுத்தூர்‌ 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


சாகை யாயிர முடையார்‌ சாமமும்‌ ஓதுவ துடையார்‌ 
ஈகை யார்கடை நோக்கி யிரப்பதும்‌ பலபல வுடையார்‌ 
தோகை மாமயி லனைய துடியிடை பாகமும்‌ உடையார்‌ 
வாகை நுண்துளி வீசும்‌ வாழ்கொளி புத்தூ ௬ளாரே. 


எண்ணி லீரமும்‌ உடையார்‌ எத்தனை யோரிவர்‌ அறங்கள்‌ 
கண்ணு மாயிரம்‌ உடையார்‌ கையுமோ ராயிரம்‌ உடையார்‌ 
பெண்ணு மாயிரம்‌ உடையார்‌ பெருமையோ ராயிரம்‌ உடையார்‌ 
வண்ண மாயிரம்‌ உடையார்‌ வாழ்கொளி புத்தூ ருளாரே. 


நொடியோ ராயிரம்‌ உடையர்‌ நுண்ணிய ராமவர்‌ நோக்கும்‌ 
வடிவு மாயிரம்‌ உடையார்‌ வண்ணமும்‌ ஆயிரம்‌ உடையார்‌ 
முடியு மாயிரம்‌ உடையார்‌ மொய்குழ லாளையும்‌ உடையார்‌ 
வடிவு மாயிரம்‌ உடையார்‌ வாழ்கொளி புத்தூ ரளாரே. 


பஞ்சி நுண்துகி லன்ன பைங்கழற்‌ சேவடி யுடையார்‌ 

குஞ்சி மேகலை யுடையார்‌ கொந்தணி வேல்வல னுடையார்‌ 
அஞ்சும்‌ வென்றவர்க்‌ கணியார்‌ ஆனையின்‌ ஈருரி யுடையார்‌ 
வஞ்சி நுண்ணிடை யுடையார்‌ வாழ்கொளி புத்தூ ர௬ுளாரே. 


பரவு வாரையும்‌ உடையார்‌ பழித்திகழ்‌ வாரையும்‌ உடையார்‌ 


விரவு வாரையும்‌ உடையார்‌ வெண்டலைப்‌ பலிகொள்வ துடையார்‌ 


அரவம்‌ பூண்பதும்‌ உடையார்‌ ஆயிரம்‌ பேர்மிக வுடையார்‌ 
வரமும்‌ ஆயிரம்‌ உடையார்‌ வாழ்கொளி புத்தூ ருளாரே. 


தண்டுந்‌ தாளமுங்‌ குழலுந்‌ தண்ணுமைக்‌ கருவியும்‌ புறவில்‌ 
கொண்ட பூதமும்‌ உடையார்‌ கோலமும்‌ பலபல வுடையார்‌ 
கண்டு கோடலும்‌ அரியார்‌ காட்சியும்‌ அரியதோர்‌ கரந்தை 


2.94. 01 


2.94. 02 


2.94. 03 


2.94. 04 


2.94. 05 

வண்டு வாழ்பதி உடையார்‌ வாழ்கொளி புத்தூ ருளாரே. 2.94. 06 


மான வாழ்க்கைய துடையார்‌ மலைந்தவர்‌ மதிற்பரி சறுத்தார்‌ 

தான வாழ்க்கைய துடையார்‌ தவத்தொடூ நாம்புகழ்ந்‌ தேத்த 

ஞான வாழ்க்கைய துடையார்‌ நள்ளிருள்‌ மகளிர்‌ நின்றேத்த 

வான வாழ்க்கைய துடையார்‌ வாழ்கொளி புத்தூ ருளாரே. 2.94. 07 


ஏழு மூன்றுமோர்‌ தலைகள்‌ உடையவன்‌ இடர்பட அடர்த்து 

வேழ்வி செற்றதும்‌ விரும்பி விருப்பவர்‌ பலபல வுடையார்‌ 

கேழல்‌ வெண்பிறை யன்ன கெழுமணி மிடறுநின்‌ றிலங்க 

வாழி சாந்தமும்‌ உடையார்‌ வாழ்கொளி புத்தூ ருளாரே. 2.94. 08 


வென்றி மாமல ரோனும்‌ விரிகடல்‌ துயின்றவன்‌ றானும்‌ 

என்றும்‌ ஏத்துகை யுடையார்‌ இமையவர்‌ துதிசெய விரும்பி 

முன்றில்‌ மாமலர்‌ வாசம்‌ முதுமதி தவழ்பொழில்‌ தில்லை 

மன்றி லாடல துடையார்‌ வாழ்கொளி புத்தூ ருளாரே. 2.94. 09 


மண்டை கொண்டுழல்‌ தேரர்‌ மாசுடை மேனிவன்‌ சமணர்‌ 

குண்டர்‌ பேசிய பேச்சுக்‌ கொள்ளன்மின்‌ திகழொளி நல்ல 

துண்ட வெண்பிறை சூடிச்‌ சுண்ணவெண்‌ பொடியணிந்‌ தெங்கும்‌ 

வண்டு வாழ்பொழில்‌ சூழ்ந்த வாழ்கொளி புத்தூ ருளாரே. 2.94. 10 


நலங்கொள்‌ பூம்பொழிற்‌ காழி நற்றமிழ்‌ ஞான சம்பந்தன்‌ 

வலங்கொள்‌ வெண்மழு வாளன்‌ வாழ்கொளி புத்தூ ருளானை 

இலங்கு வெண்பிறை யானை யேத்திய தமிழிவை வல்லார்‌ 

நலங்கொள்‌ சிந்தைய ராகி நன்னெறி யெய்துவர்‌ தாமே. 2.94. 11 


இத்தலம்‌ சோழநாட்டிலுள்ளது. 
சுவாமிபெயர்‌ - மாணிக்கவண்ணநாதர்‌, தேவியார்‌ - வண்டமர்பூங்குழலம்மை. 


திருச்சிற்றம்பலம்‌ 


2.95 திருஅரைசிலி 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


பாடல்‌ வண்டறை கொன்றை பால்மதி பாய்புனற்‌ கங்கை 

கோடல்‌ கூவிள மாலை மத்தமுஞ்‌ செஞ்சடைக்‌ குலாவி 

வாடல்‌ வெண்டலை மாலை மருவிட வல்லியந்‌ தோல்மேல்‌ 

ஆடல்‌ மாசுணம்‌ அசைத்த அடிகளுக்‌ கிடம்‌அர சிலியே. 2.95. 01 


ஏறு பேணிய தேறி யிளமதக்‌ களிற்றினை யெற்றி 
வேறு செய்ததன்‌ உரிவை வெண்புலால்‌ கலக்க மெய்போர்த்த 
ஊறு தேனவன்‌ உம்பர்க்‌ கொருவன்நல்‌ லொளிகொளொண்‌ சுடராம்‌ 
ஆறு சேர்தரு சென்னி யடிகளுக்‌ கிடம்‌அர சிலியே. 2.95. 02 


கங்கை நீர்சடை மேலே கதம்மிகக்‌ கதிரிள வனமென்‌ 
கொங்கை யாளொரு பாக மருவிய கொல்லை வெள்ளேற்றன்‌ 

சங்கை யாய்த்திரி யாமே தன்னடி யார்க்‌ கருள்செய்து 
அங்கை யாலன லேந்தும்‌ அடிகளுக்‌ கிடம்‌அர சிலியே. 


மிக்க காலனை வீட்டி மெய்கெடக்‌ காமனை விழித்துப்‌ 
புக்க ஊரிடு பிச்சை யுண்பது பொன்றிகழ்‌ கொன்றை 
தக்க நூல்திகழ்‌ மார்பில்‌ தவளவெண்‌ ணீறணிந்‌ தாமை 
அக்கின்‌ ஆரமும்‌ பூண்ட அடிகளுக்‌ கிடம்‌அர சிலியே. 


மானஞ்‌ சும்மட நோக்கி மலைமகள்‌ பாகமு மருவித்‌ 
தானஞ்‌ சாவரண்‌ மூன்றுந்‌ தழலெழச்‌ சரமது துரந்து 
வானஞ்‌ சும்பெரு விடத்தை யுண்டவன்‌ மாமறை யோதி 
ஆனனஞ்‌ சாடிய சென்னி யடிகளுக்‌ கிடம்‌அர சிலியே. 


பரிய மாசுணங்‌ கயிறாப்‌ பருப்பத மதற்கு மத்தாகப்‌ 
பெரிய வேலையைக்‌ கலங்கப்‌ பேணிய வானவர்‌ கடையக்‌ 
கரிய நஞ்சது தோன்றக்‌ கலங்கிய அவர்தமைக்‌ கண்டு 
அரிய ஆரமு தாக்கும்‌ அடிகளுக்‌ கிடம்‌அர சிலியே. 


இப்பதிகத்தில்‌ 7-ம்செய்யுள்‌ சிதைந்துபோயிற்று. 


வண்ண மால்வரை தன்னை மறித்திட லுற்றவல்‌ லரக்கன்‌ 
கண்ணுந்‌ தோளுநல்‌ வாயும்‌ நெரிதரக்‌ கால்விர லூன்றிப்‌ 
பண்ணின்‌ பாடல்கைந்‌ நரம்பாற்‌ பாடிய பாடலைக்‌ கேட்டு 
அண்ண லாயருள்‌ செய்த அடிகளுக்‌ கிடம்‌அர சிலியே. 


குறிய மாணுரு வாகிக்‌ குவலயம்‌ அளந்தவன்‌ றானும்‌ 
வெறிகொள்‌ தாமரை மேலே விரும்பிய மெய்த்த வத்தோனுஞ்‌ 
செறிவொ ணாவகை யெங்குந்‌ தேடியுந்‌ திருவடி காண 
அறிவொ ணாவுரு வத்தெம்‌ அடிகளுக்‌ கிடம்‌அர சிலியே. 


குருளை யெய்திய மடவார்‌ நிற்பவே குஞ்சியைப்‌ பறித்துத்‌ 

திரளை கையிலுண்‌ பவருந்‌ தேரருஞ்‌ சொல்லிய தேறேல்‌ 
பொருளைப்‌ பொய்யிலி மெய்யெம்‌ நாதனைப்‌ பொன்னடி வணங்கும்‌ 
அருளை ஆர்தர நல்கும்‌ அடிகளுக்‌ கிடம்‌அர சிலியே. 


அல்லி நீள்வயல்‌ சூழ்ந்த அரசிலி யடிகளைக்‌ காழி 
நல்ல ஞானசம்‌ பந்தன்‌ நற்றமிழ்‌ பத்திவை நாளுஞ்‌ 
சொல்ல வல்லவர்‌ தம்மைச்‌ சூழ்ந்தம ரர்தொழு தேத்த 
வல்ல வானுல கெய்தி வைகலும்‌ மகிழ்ந்திருப்‌ பாரே. 


இத்தலம்‌ தொண்டைநாட்டிலுள்ளது. 
சுவாமிபெயர்‌ - அரைசிலிநாதர்‌, தேவியார்‌ - பெரியம்மை. 


திருச்சிற்றம்பலம்‌ 

2.96 சீகாழி 


பண்‌ - பியந்தைக்காந்தாரம்‌ 
திருச்சிற்றம்பலம்‌ 


பொங்கு வெண்புரி வளரும்‌ பொற்புடை மார்பனெம்‌ பெருமான்‌ 


செங்கண்‌ ஆடர வாட்டூஞ்‌ செல்வனெஞ்‌ சிவனுறை கோயில்‌ 
பங்க மில்பல மறைகள்‌ வல்லவர்‌ பத்தர்கள்‌ பரவுந்‌ 
தங்கு வெண்டிரைக்‌ கானல்‌ தண்வயல்‌ காழிநன்‌ னகரே. 


தேவர்‌ தானவர்‌ பரந்து திண்வரை மால்கடல்‌ நிறுவி 
நாவ தாலமிர்‌ துண்ண நயந்தவர்‌ இரிந்திடக்‌ கண்டு 
ஆவ வென்றரு நஞ்சம்‌ உண்டவன்‌ அமர்தரு மூதூர்‌ 
காவ லார்மதில்‌ சூழ்ந்த கடிபொழிற்‌ காழிநன்‌ னகரே. 


கரியின்‌ மாமுக முடைய கணபதி தாதை பல்பூதந்‌ 
திரிய இல்பலிக்‌ கேகுஞ்‌ செழுஞ்சுடர்‌ சேர்தரு மூதூர்‌ 
சரியின்‌ முன்கை நன்மாதர்‌ சதிபட மாநட மாடி 

உரிய நாமங்க ளேத்தும்‌ ஒலிபுனற்‌ காழிநன்‌ னகரே. 


சங்க வெண்குழைச்‌ செவியன்‌ தண்மதி சூடிய சென்னி 
அங்கம்‌ பூணேன வுடைய அப்பனுக்‌ கழகிய வூராந்‌ 

துங்க மாளிகை யுயர்ந்த தொகுகொடி வானிடை மிடைந்து 
வங்க வாண்மதி தடவு மணிபொழிற்‌ காழிநன்‌ னகரே. 


மங்கை கூறமர்‌ மெய்யான்‌ மான்மறி யேந்திய கையான்‌ 
எங்க ளீசனென்‌ றெழுவார்‌ இடர்வினை கெடுப்பவற்‌ கூராஞ்‌ 
சங்கை யின்றிநன்‌ நியமந்‌ தாஞ்செய்து தகுதியின்‌ மிக்க 
கங்கை நாடுயர்‌ கீர்த்தி மறையவர்‌ காழிநன்‌ னகரே. 


நாறு கூவிள மத்தம்‌ நாகமுஞ்‌ சூடிய நம்பன்‌ 

ஏறு மேறிய ஈசன்‌ இருந்தினி தமர்தரு மூதூர்‌ 

நீறு பூசிய வுருவர்‌ நெஞ்சினுள்‌ வஞ்சமொன்‌ நின்றித்‌ 
தேறு வார்கள்சென்‌ றேத்துஞ்‌ சீர்திகழ்‌ காழிநன்‌ னகரே. 


நடம தாடிய நாதன்‌ நந்திதன்‌ முழவிடைக்‌ காட்டில்‌ 

விடம மர்ந்தொரு காலம்‌ விரித்தறம்‌ உரைத்தவற்‌ கூராம்‌ 
இடம தாமறை பயில்வார்‌ இருந்தவர்‌ திருந்தியம்‌ போதிற்‌ 
குடம தார்மணி மாடங்‌ குலாவிய காழிநன்‌ னகரே. 


கார்கொள்‌ மேனியவ்‌ வரக்கன்‌ றன்கடுந்‌ திறலினைக்‌ கருதி 


ஏர்கொள்‌ மங்கையும்‌ அஞ்ச எழில்மலை யெடுத்தவன்‌ நெரியச்‌ 
சீர்கொள்‌ பாதத்தோர்‌ விரலாற்‌ செறுத்தவெஞ்‌ சிவனுறை கோயில்‌ 


தார்கொள்‌ வண்டினஞ்‌ சூழ்ந்த தண்வயல்‌ காழிநன்‌ னகரே. 


மாலும்‌ மாமல ரானும்‌ மருவிநின்‌ றிகலிய மனத்தாற்‌ 

பாலுங்‌ காண்பரி தாய பரஞ்சுடர்‌ தன்பதி யாகுஞ்‌ 

சேலும்‌ வாளையுங்‌ கயலுஞ்‌ செறிந்துதன்‌ கிளையொடூ மேய 
ஆலுஞ்‌ சாலிநற்‌ கதிர்கள்‌ அணிவயற்‌ காழிநன்‌ னகரே. 

புத்தர்‌ பொய்மிகு சமணர்‌ பொலிகழ லடியிணை காணுஞ்‌ 

சித்த மற்றவர்க்‌ கிலாமைத்‌ திகழ்ந்தநற்‌ செழுஞ்சுடர்க்‌ கூராஞ்‌ 

சித்த ரோடுநல்‌ லமரர்‌ செறிந்தநன்‌ மாமலர்‌ கொண்டு 

முத்த னேயரு ளென்று முறைமைசெய்‌ காழிநன்‌ னகரே. 2.96. 10 


ஊழி யானவை பலவும்‌ ஒழித்திடூங்‌ காலத்தி லோங்கு 


வக ப ற 2.96. 11 
* இப்பதிகத்தில்‌ 1 1-ம்செய்யுளின்‌ பின்மூன்றடிகள்‌ சிதைந்துபோயின. 


திருச்சிற்றம்பலம்‌ 


2.97 சீகாழி - திருவிராகம்‌ 


பண்‌ - நட்டராகம்‌ 
திருச்சிற்றம்பலம்‌ 


நம்பொருள்நம்‌ மக்களென்று நச்சிஇச்சை செய்துநீர்‌ 

அம்பரம்‌அ டைந்துசால அல்லலுய்ப்ப தன்முனம்‌ 

உம்பர்நாதன்‌ உத்தமன்‌ ஒளிமிகுத்த செஞ்சடை 

நம்பன்மேவு நன்னகர்‌ நலங்கொள்காழி சேர்மினே. 2.97. 01 


பாவமேவும்‌ உள்ளமோடு பத்தியின்றி நித்தலும்‌ 

ஏவமான செய்துசாவ தன்முனம்‌ மிசைந்துநீர்‌ 

தீபமாலை தூபமுஞ்‌ செறிந்தகைய ராகிநந்‌ 

தேவதேவன்‌ மன்னுமூர்‌ திருந்துகாழி சேர்மினே. 2.97. 02 


சோறுகூறை யின்றியே துவண்டுதூர மாய்நுமக்‌ 

கேறுசுற்றம்‌ எள்கவே யிடுக்கணுய்ப்ப தன்முனம்‌ 

ஆறுமோர்‌ சடையினான்‌ ஆதியானை செற்றவன்‌ 

நாறுதேன்‌ மலர்ப்பொழில்‌ நலங்கொள்காழி சேர்மினே. 2.97. 03 


நச்சிநீர்‌ பிறன்கடை நடந்துசெல்ல நாளையும்‌ 

உச்சிவம்‌ மெனும்முரை உணர்ந்துகேட்ப தன்முனம்‌ 

பிச்சர்நச்‌ சரவரைப்‌ பெரியசோதி பேணுவார்‌ 

இச்சைசெய்யும்‌ எம்பிரான்‌ எழில்கொள்காழி சேர்மினே. 2.97. 04 


கண்கள்காண்‌ பொழிந்துமேனி கன்றியொன்‌ றலாதநோய்‌ 

உண்கிலாமை செய்துநும்மை யுய்த்தழிப்ப தன்முனம்‌ 

விண்குலாவு தேவருய்ய வேலைநஞ்‌ சமுதுசெய்‌ 

கண்கள்மூன்‌ றுடையவெங்‌ கருத்தர்காழி சேர்மினே. 2.97. 05 
அல்லல்வாழ்க்கை யுய்ப்பதற்‌ கவத்தமே பிறந்துநீர்‌ 

எல்லையில்‌ பிணக்கினிற்‌ கிடந்திடா தெழும்மினோ 

பல்லில்வெண்‌ டலையினிற்‌ பலிக்கியங்கு பான்மையான்‌ 

கொல்லையேற தேறுவான்‌ கோலக்காழி சேர்மினே. 2.97. 06 


இப்பதிகத்தில்‌ 7-ம்செய்யுள்‌ சிதைந்துபோயிற்று. 2.97. 07 


ச 

1063 


பொய்மிகுத்த வாயராய்ப்‌ பொறாமையோடூ சொல்லுநீர்‌ 
ஐமிகுத்த கண்டரா யடூத்துரைப்ப தன்முனம்‌ 

மைமிகுத்த மேனிவா ளரக்கனை நெரித்தவன்‌ 
பைமிகுத்த பாம்பரைப்‌ பரமர்காழி சேர்மினே. 


காலினோடு கைகளுந்‌ தளர்ந்துகாம நோய்தனால்‌ 
ஏலவார்‌ குழலினார்‌ இகழ்ந்துரைப்ப தன்முனம்‌ 
மாலினோடு நான்முகன்‌ மதித்தவர்கள்‌ காண்கிலா 
நீலமேவு கண்டனார்‌ நிகழ்ந்தகாழி சேர்மினே. 


நிலைவெறுத்த நெஞ்சமோடூ நேசமில்‌ புதல்வர்கள்‌ 
முலைவெறுத்த பேர்தொடங்கி யேமுனிவ தன்முனந்‌ 
தலைபறித்த கையர்தேரர்‌ தாந்தரிப்‌ பரியவன்‌ 
சிலைபிடித்தெ யிலெய்தான்‌ திருந்துகாழி சேர்மினே. 


தக்கனார்‌ தலையரிந்த சங்கரன்‌ றனதரை 

அக்கினோ டரவசைத்த அந்திவண்ணர்‌ காழியை 
ஒக்கஞான சம்பந்தன்‌ உரைத்தபாடல்‌ வல்லவர்‌ 
மிக்கஇன்ப மெய்திவீற்‌ றிருந்துவாழ்தல்‌ மெய்ம்மையே. 


திருச்சிற்றம்பலம்‌ 


2.98 திருத்துருத்தி - திருவிராகம்‌ 


பண்‌ - நட்டராகம்‌ 
திருச்சிற்றம்பலம்‌ 


வரைத்தலைப்‌ பசும்பொனோ டருங்கலங்கள்‌ உந்திவந்‌ 
திரைத்தலைச்‌ சுமந்துகொண்‌ டெறிந்திலங்கு காவிரிக்‌ 
கரைத்தலைத்‌ துருத்திபுக்‌ கிருப்பதே கருத்தினாய்‌ 

உரைத்தலைப்‌ பொலிந்துனக்‌ குணர்த்துமாறு வல்லமே. 


அடுத்தடுத்த கத்தியோடு வன்னிகொன்றை கூவிளந்‌ 
தொடுத்துடன்‌ சடைப்பெய்தாய்‌ துருத்தியாயோர்‌ காலனைக்‌ 
கடுத்தடிப்‌ புறத்தினா னிறத்துதைத்த காரணம்‌ 

எடுத்தெடுத்‌ துரைக்குமாறு வல்லமாகின்‌ நல்லமே. 


கங்குல்கொண்ட திங்களோடு கங்கைதங்கு செஞ்சடைச்‌ 
சங்கிலங்கு வெண்குழை சரிந்திலங்கு காதினாய்‌ 
பொங்கிலங்கு பூணநூல்‌ உருத்திரா துருத்திபுக்‌ 
கெங்குநின்‌ இடங்களா அடங்கிவாழ்வ தென்கொலோ. 


கருத்தினாலோர்‌ காணியில்‌ விருத்தியில்லை தொண்டர்தம்‌ 
அருத்தியால்தம்‌ மல்லல்சொல்லி ஐயமேற்ப தன்றியும்‌ 
ஒருத்திபால்‌ பொருத்திவைத்‌ துடம்புவிட்டி யோகியாய்‌ 
இருத்திநீ துருத்திபுக்‌ கிதென்னமாயம்‌ என்பதே. 


2.01, 


29, 


21 

2.85, 


2.08, 

2.98, 

துறக்குமா சொலப்படாய்‌ துருத்தியாய்‌ திருந்தடி 


மறக்குமா றிலாதஎன்னை மையல்செய்திம்‌ மண்ணின்மேல்‌ 


பிறக்குமாறு காட்டினாய்‌ பிணிப்படும்‌ உடம்புவிட்‌ 


டூறக்குமாறு காட்டினாய்க்‌ கிழுக்குகின்ற தென்னையே. 


வெயிற்கெதிர்ந்‌ திடங்கொடா தகங்குளிர்ந்த பைம்பொழில்‌ 


துயிற்கெதிர்ந்த புள்ளினங்கள்‌ மல்குதண்‌ துருத்தியாய்‌ 
மயிற்கெதிர்ந்‌ தணங்குசாயல்‌ மாதொர்பாக மாகமூ 


வெயிற்கெதிர்ந்‌ தோரம்பினால்‌ எரித்தவில்லி யல்லையே. 


கணிச்சியம்‌ படைச்செல்வா கழிந்தவர்க்‌ கொழிந்தசீர்‌ 
துணிச்சிரக்‌ கிரந்தையாய்‌ கரந்தையாய்‌ துருத்தியாய்‌ 
அணிப்படுந்‌ தனிப்பிறைப்‌ பனிக்கதிர்க்‌ கவாவுநல்‌ 
மணிப்படும்பை நாகம்நீ மகிழ்ந்தஅண்ணல்‌ அல்லையே. 


சுடப்பொடிந்‌ துடம்பிழந்‌ தநங்கனாய மன்மதன்‌ 
இடர்ப்படக்‌ கடந்திடந்‌ துருத்தியாக எண்ணினாய்‌ 
கடற்படை யுடையவக்‌ கடலிலங்கை மன்னனை 
அடற்பட அடூக்கலில்‌ லடர்த்தஅண்ணல்‌ அல்லையே. 


களங்குளிர்ந்‌ திலங்குபோது காதலானும்‌ மாலுமாய்‌ 
வளங்கிளம்பொ னங்கழல்‌ வணங்கிவந்து காண்கிலார்‌ 
துளங்கிளம்பி றைச்செனித்‌ துருத்தியாய்‌ திருந்தடி 
உளங்குளிர்ந்த போதெலா முகந்துகந்‌ துரைப்பனே. 


புத்தர்தத்‌ துவமிலாச்‌ சமணுரைத்த பொய்தனை 
உத்தம மெனக்கொளா துகந்தெழுந்து வண்டினந்‌ 
துத்தநின்று பண்செயுஞ்‌ சூழ்பொழில்‌ துருத்தியெம்‌ 
பித்தர்பித்‌ தனைத்தொழப்‌ பிறப்பறுத்தல்‌ பெற்றி யே. 


கற்றுமுற்றி னார்தொழுங்‌ கழுமலத்‌ தருந்தமிழ்‌ 
சுற்றுமுற்று மாயினான்‌ அவன்பகர்ந்த சொற்களால்‌ 
பெற்றமொன்‌ றுயர்த்தவன்‌ பெருந்துருத்தி பேணவே 
குற்றமுற்று மின்மையின்‌ குணங்கள்வந்து கூடுமே. 


இத்தலம்‌ சோழநாட்டிலுள்ளது. 


சுவாமிபெயர்‌ - வேதேசுவரர்‌, தேவியார்‌ - முகிழாம்பிகையம்மை. 


திருச்சிற்றம்பலம்‌ 


2.98. 


2.98. 

1078 


2.99 திருக்கோடிகா - திருவிராகம்‌ 


பண்‌ - நட்டராகம்‌ 
திருச்சிற்றம்பலம்‌ 


இன்றுநன்று நாளைநன்‌ றென்றுநின்ற இச்சையால்‌ 
பொன்றுகின்ற வாழ்க்கையைப்‌ போகவிட்டுப்‌ போதுமின்‌ 
மின்றயங்கு சோதியான்‌ வெண்மதி விரிபுனல்‌ 
கொன்றைதுன்று சென்னியான்‌ கோடிகாவு சேர்மினே. 


அல்லல்மிக்க வாழ்க்கையை ஆதரித்‌ திராதுநீர்‌ 
நல்லதோர்‌ நெறியினை நாடுதும்‌ நடம்மினோ 
வில்லையன்ன வாணுதல்‌ வெள்வளையோர்‌ பாகமாங்‌ 
கொல்லைவெள்ளை யேற்றினான்‌ கோடிகாவு சேர்மினே. 


துக்கமிக்க வாழ்க்கையின்‌ சோர்வினைத்‌ துறந்துநீர்‌ 
தக்கதோர்‌ நெறியினைச்‌ சார்தல்செய்யப்‌ போதுமின்‌ 
அக்கணிந்‌ தரைமிசை யாறணிந்த சென்னிமேல்‌ 
கொக்கிற கணிந்தவன்‌ கோடிகாவு சேர்மினே. 


பண்டுசெய்த வல்வினை பற்றறக்‌ கெடும்வகை 
உண்டுூமக்‌ குரைப்பன்நான்‌ ஒல்லைநீர்‌ எழுமினோ 
மண்டுகங்கை செஞ்சடை வைத்துமாதோர்‌ பாகமாக்‌ 
கொண்டுகந்த மார்பினான்‌ கோடிகாவு சேர்மினே. 


முன்னைநீர்செய்‌ பாவத்தான்‌ மூர்த்திபாதஞ்‌ சிந்தியா 
தின்னநீரி டூம்பையின்‌ மூழ்கிறீர்‌ எழும்மினோ 
பொன்னைவென்ற கொன்றையான்‌ பூதம்பாட ஆடலான்‌ 
கொன்னவிலும்‌ வேலினான்‌ கோடிகாவு சேர்மினே. 


ஏவமிக்க சிந்தையோ டின்பமெய்த லாமெனப்‌ 
பாவமெத்‌ தனையும்நீர்‌ செய்தொரு பயனிலைக்‌ 
காவல்மிக்க மாநகர்‌ காய்ந்துவெங்‌ கனல்படக்‌ 
கோவமிக்க நெற்றியான்‌ கோடிகாவு சேர்மினே. 


ஏணழிந்த வாழ்க்கையை இன்பமென்‌ நிருந்துநீர்‌ 
மாணமிந்த மூப்பினால்‌ வருந்தன்முன்னம்‌ வம்மினோ 
பூணல்வெள்‌ ளெலும்பினான்‌ பொன்றிகழ்‌ சடைமுடிக்‌ 
கோணல்வெண்‌ பிறையினான்‌ கோடிகாவு சேர்மினே. 


மற்றிவாழ்க்கை மெய்யெனும்‌ மனத்தினைத்‌ தவிர்ந்துநீர்‌ 
பற்றிவாழ்மின்‌ சேவடி பணிந்துவந்‌ தெழுமினோ 

வெற்றி கொள்‌ தசமுகன்‌ விறல்கெட இருந்ததோர்‌ 
குற்றமில்‌ வரையினான்‌ கோடிகாவு சேர்மினே. 


மங்குநோய்‌ உறும்பிணி மாயும்வண்ணஞ்‌ சொல்லுவன்‌ 
செங்கண்மால்‌ திசைமுகன்‌ சென்றளந்துங்‌ காண்கிலா 
வெங்கண்மால்‌ விடையுடை வேதியன்‌ விரும்புமூர்‌ 
கொங்குலாம்‌ வளம்பொழிற்‌ கோடிகாவு சேர்மினே. 

தட்டொடு தழைமயில்‌ பீலிகொள்‌ சமணரும்‌ 
பட்டுடை விரிதுகிலி னார்கள்சொற்‌ பயனிலை 
விட்டபுன்‌ சடையினான்‌ மேதகு முழவொடுங்‌ 
கொட்டமைந்த ஆடலான்‌ கோடிகாவு சேர்மினே. 


கொந்தணி குளிர்பொழிற்‌ கோடிகாவு மேவிய 
செந்தழ லுருவனைச்‌ சீர்மிகு திறலுடை 
அந்தணர்‌ புகலியு ளாயகேள்வி ஞானசம்‌ 
பந்தன தமிழ்வல்லார்‌ பாவமான பாறுமே. 


இத்தலம்‌ சோழநாட்டிலுள்ளது. 


சுவாமிபெயர்‌ - கோடீசுவரர்‌, தேவியார்‌ - வடிவாம்பிகையம்மை. 


திருச்சிற்றம்பலம்‌ 


2.99. 10 


2.29.11 


2.100 திருக்கோவலூர்‌ வீரட்டம்‌ - திருவிராகம்‌ 


பண்‌ - நட்டராகம்‌ 
திருச்சிற்றம்பலம்‌ 


படைகொள்கூற்றம்‌ வந்துமெய்ப்‌ பாசம்விட்ட போதின்கண்‌ 
இடைகொள்வா ரெமக்கிலை யெழுகபோது நெஞ்சமே 
குடைகொள்வேந்தன்‌ மூதாதை குழகன்கோவ லூர்தனுள்‌ 


விடையதேறுங்‌ கொடியினான்‌ வீரட்டானஞ்‌ சேர்துமே. 


வலாளர்‌ தம்மனைக்‌ கடைகள்தோறுங்‌ கால்நிமிர்த்‌ 
திரவலாழி நெஞ்சமே இனியதெய்த வேண்டினீர்‌ 
குரவமேறி வண்டினங்‌ குழலொடியாழ்செய்‌ கோவலூர்‌ 
விரவிநாறு கொன்றையான்‌ வீரட்டானஞ்‌ சேர்துமே. 


உள்ளத்தீரே போதுமின்‌ னுறுதியாவ தறிதிரேல்‌ 
அள்ளற்சேற்றிற்‌ காலிட்டங்‌ கவலத்துள்‌ அழுந்தாதே 
கொள்ளப்பாடூ கீதத்தான்‌ குழகன்கோவ லூர்தனுள்‌ 
வெள்ளந்தாங்கு சடையினான்‌ வீரட்டானஞ்‌ சேர்துமே. 


கனைகொளிருமல்‌ சூலைநோய்‌ கம்பதாளி குன்மமும்‌ 
இனையபலவும்‌ மூப்பினோ டெய்திவந்து நலியாமுன்‌ 
பனைகளுலவு பைம்பொழிற்‌ பழனஞ்சூழ்ந்த கோவலூர்‌ 
வினையைவென்ற வேடத்தான்‌ வீரட்டானஞ்‌ சேர்துமே. 


உளங்கொள்‌ போகமுய்த்திடார்‌ உடம்பிழந்த போதின்கண்‌ 


துளங்கிநின்று நாடொறுந்‌ துயரலாழி நெஞ்சமே 


வளங்கொள்பெண்ணை வந்துலா வயல்கள்சூழ்ந்த கோவலூர்‌ 


விளங்குகோவ ணத்தினான்‌ வீரட்டானஞ்‌ சேர்துமே. 


கேடூமூப்புச்‌ சாக்காடு கெழுமிவந்து நாடொறும்‌ 
ஆடுபோல நரைகளாய்‌ யாக்கைபோக்க தன்றியுங்‌ 
கூடிநின்று பைம்பொழிற்‌ குழகன்கோவ லூர்தனுள்‌ 


2.100. 01 


2.100. 02 


2.100. 03 


2.100. 04 


2.100. 05 


வீடுகாட்டு நெறியினான்‌ வீரட்டானஞ்‌ சேர்துமே. 2.100. 06 


1087 உரையும்பாட்டூந்‌ தளர்வெய்தி உடம்புமூத்த போதின்கண்‌ 
நரையுந்திரையுங்‌ கண்டெள்கி நகுவர்நமர்கள்‌ ஆதலால்‌ 
வரைகொள்பெண்ணை வந்துலா வயல்கள்சூழ்ந்த கோவலூர்‌ 
விரைகொள்சீர்வெண்‌ ணீற்றினான்‌ வீரட்டானஞ்‌ சேர்துமே. 2.100. 07 


1088 ஏதமிக்க மூப்பினோ டிருமல்ஈளை யென்றிவை 
ஊதலாக்கை ஓம்புவீர்‌ உறுதியாவ தறிதிரேல்‌ 
போதில்வண்டு பண்செயும்‌ பூந்தண்கோவ லூர்தனுள்‌ 
வேதமோது நெறியினான்‌ வீரட்டானஞ்‌ சேர்துமே. 2.100. 08 


1089 ஆறுபட்ட புன்சடை அழகனாயி ழைக்கொரு 
கூறுபட்ட மேனியான்‌ குழகன்கோவ லூர்தனில்‌ 
நீறுபட்ட கோலத்தான்‌ நீலகண்ட னிருவர்க்கும்‌ 
வேறுபட்ட சிந்தையான்‌ வீரட்டானஞ்‌ சேர்துமே. 2.100. 09 


1090 குறிகொளாழி நெஞ்சமே கூறைதுவரிட்‌ டார்களும்‌ 
அறிவிலாத அமணர்சொல்‌ அவத்தமாவ தறிதிரேல்‌ 
பொறிகொள்வண்டு பண்செயும்‌ பூந்தண்கோவ ஓலூர்தனில்‌ 
வெறிகொள்கங்கை தாங்கினான்‌ வீரட்டானஞ்‌ சேர்துமே. 2.100. 10 


1091 கழியொடூலவு கானல்சூழ்‌ காழிஞான சம்பந்தன்‌ 
பழிகள்தீரச்‌ சொன்னசொல்‌ பாவநாச மாதலால்‌ 
அழிவிலீர்கொண்‌ டேத்துமின்‌ அந்தண்கோவ லூர்தனில்‌ 
விழிகொள்பூதப்‌ படையினான்‌ வீரட்டானஞ்‌ சேர்துமே. 2.100. 11 


இத்தலம்‌ நடுநாட்டிலுள்ளது. 
சுவாமிபெயர்‌ - வீரட்டானேசுவரர்‌, தேவியார்‌ - சிவானந்தவல்லியம்மை. 


திருச்சிற்றம்பலம்‌ 


2.101 திருவாரூர்‌ - திருவிராகம்‌ 


பண்‌ - நட்டராகம்‌ 
திருச்சிற்றம்பலம்‌ 


1092 பருக்கையானை மத்தகத்‌ தரிக்குலத்‌ துகிர்ப்புக 
நெருக்கிவாய நித்திலந்‌ நிரக்குநீள்‌ பொருப்பனூர்‌ 
கருக்கொள்சோலை சூழநீடு மாடமாளி கைக்கொடி 
அருக்கன்மண்ட லத்தணாவும்‌ அந்தணாரூ ரென்பதே. தபர்‌ இர்‌ 


1093 விண்டவெள்ளெ ருக்கலர்ந்த வன்னிகொன்றை மத்தமும்‌ 
இண்டைகொண்ட செஞ்சடை முடிச்சிவ னிருந்தவூர்‌ 
கெண்டைகொண்‌ டலர்ந்தகண்ணி னார்கள்கீத வோசைபோய்‌ 
அண்டரண்டம்‌ ஊடறுக்கும்‌ அந்தணாரூ ரென்பதே. 2.101. 02 


1094 கறுத்தநஞ்சம்‌ உண்டிருண்ட கண்டர்காலன்‌ இன்னுயிர்‌ 
மறுத்துமாணி தன்றனாகம்‌ வண்மைசெய்த மைந்தனூர்‌ 


1095 


1096 


1097 


1098 


1099 


1100 


1101 


1102 


வெறித்துமேதி யோடிமூசு வள்ளைவெள்ளை நீள்கொடி 
அறுத்துமண்டி யாவிபாயும்‌ அந்தணாரூ ரென்பதே. 


அஞ்சுமொன்றி ஆறுவீசி நீறுபூசி மேனியில்‌ 

குஞ்சியார வந்திசெய்ய அஞ்சலென்னி மன்னுமூர்‌ 
பஞ்சியாரு மெல்லடிப்‌ பணைத்தகொங்கை நுண்ணிடை 
அஞ்சொலார்‌ அரங்கெடுக்கும்‌ அந்தணாரூ ரென்பதே. 


சங்குலாவு திங்கள்சூடி தன்னையுன்னு வார்மனத்‌ 
தங்குலாவி நின்றஎங்க ளாதிதேவன்‌ மன்னுமூர்‌ 

தெங்குலாவு சோலைநீடூ தேனுலாவு செண்பகம்‌ 
அங்குலாவி யண்டநாறும்‌ அந்தணாரூ ரென்பதே. 


கள்ளநெஞ்ச வஞ்சகக்‌ கருத்தைவிட்‌ டருத்தியோ 
டூள்ளமொன்றி யுள்குவார்‌ உளத்துளான்‌ உகந்தவூர்‌ 
துள்ளிவாளை பாய்வயற்‌ சுரும்புலாவு நெய்தல்வாய்‌ 
அள்ளல்நாரை ஆரல்வாரும்‌ அந்தணாரூ ரென்பதே. 


கங்கைபொங்கு செஞ்சடைக்‌ கரந்தகண்டர்‌ காமனை 
மங்கவெங்க ணால்விழித்த மங்கைபங்கன்‌ மன்னுமூர்‌ 
தெங்கினூடு போகிவாழை கொத்திறுத்து மாவின்மேல்‌ 
அங்கண்மந்தி முந்தியேறும்‌ அந்தணாரூ ரென்பதே. 


வரைத்தல மெடுத்தவன்‌ முடித்தலம்‌ முரத்தொடும்‌ 
நெரித்தவன்‌ புரத்தைமுன்‌ னெரித்தவன்‌ னிருந்தவூர்‌ 
நிரைத்தமாளி கைத்திருவின்‌ நேரனார்கள்‌ வெண்ணகை 
அரத்தவாய்‌ மடந்தைமார்கள்‌ ஆடுமாரூ ரென்பதே. 


இருந்தவன்‌ கிடந்தவன்‌ னிடந்துவிண்‌ பறந்துமெய்‌ 
வருந்தியும்‌ அளப்பொணாத வானவன்‌ மகிழ்ந்தவூர்‌ 
செருந்திஞாழல்‌ புன்னைவன்னி செண்பகஞ்‌ செழுங்குரா 
அரும்புசோலை வாசநாறும்‌ அந்தணாரூ ரென்பதே. 


பறித்தவெண்‌ டலைக்கடுப்‌ படுத்தமேனி யார்தவம்‌ 
வெறித்தவேடன்‌ வேலைநஞ்சம்‌ உண்டகண்டன்‌ மேவுமூர்‌ 
மறித்துமண்டு வண்டல்வாரி மிண்டுநீர்‌ வயற்செநெல்‌ 
அறுத்தவா யசும்புபாயு மந்தணாரூ ரென்பதே. 
வல்லிசோலை சூதநீடு மன்னுவீதி பொன்னுலா 
அல்லிமா தமர்ந்திருந்த அந்தணாரூ ராதியை 
நல்லசொல்லும்‌ ஞானசம்‌ பந்தன்நாவின்‌ இன்னுரை 
வல்லதொண்டர்‌ வானமாள வல்லர்வாய்மை யாகவே. 


திருச்சிற்றம்பலம்‌ 


2.101, 


201 


ரியர்‌, 


21015 


2.101. 


2.101. 


2.101. 


2.101. 


வயிர, 


03 


04 


05 


06 


07 


08 


09 


65 


1103 


1104 


1105 


1106 


1107 


2.102 திருச்சிரபுரம்‌ 


பண்‌ - நட்டராகம்‌ 
திருச்சிற்றம்பலம்‌ 


அன்ன மென்னடை அரிவையோ டினிதுறை 

அமரர்தம்‌ பெருமானார்‌ 

மின்னு செஞ்சடை வெள்ளெருக்‌ கம்மலர்‌ 
வைத்தவர்‌ வேதந்தாம்‌ 

பன்னு நன்பொருள்‌ பயந்தவர்‌ பருமதிற்‌ 
சிரபுரத்‌ தார்சீரார்‌ 

பொன்னின்‌ மாமலர்‌ அடிதொழும்‌ அடியவர்‌ 
வினையொடும்‌ பொருந்தாரே. 


கோல மாகரி உரித்தவர்‌ அரவொடும்‌ 

ஏனக்கொம்‌ பிளஆமை 

சாலப்‌ பூண்டுதண்‌ மதியது சூடிய 
சங்கர னார்தம்மைப்‌ 

போலத்‌ தம்மடி யார்க்குமின்‌ பளிப்பவர்‌ 
பொருகடல்‌ விடமுண்ட 

நீலத்‌ தார்மிடற்‌ றண்ணலார்‌ சிரபுரந்‌ 
தொழவினை நில்லாவே. 


மானத்‌ திண்புய வரிசிலைப்‌ பார்த்தனைத்‌ 

தவங்கெட மதித்தன்று 

கானத்‌ தேதிரி வேடனா யமர்செயக்‌ 
கண்டருள்‌ புரிந்தார்பூந்‌ 

தேனைத்‌ தேர்ந்துசேர்‌ வண்டுகள்‌ திரிதருஞ்‌ 
சிரபுரத்‌ துறையெங்கள்‌ 

கோனைக்‌ கும்பிடும்‌ அடியரைக்‌ கொடுவினை 
குற்றங்கள்‌ குறுகாவே. 


மாணி தன்னுயிர்‌ மதித்துண வந்தவக்‌ 
காலனை உதைசெய்தார்‌ 

பேணி யுள்குமெய்‌ யடியவர்‌ பெருந்துயர்ப்‌ 
பிணக்கறுத்‌ தருள்செய்வார்‌ 

வேணி வெண்பிறை யுடையவர்‌ வியன்புகழ்ச்‌ 
சிரபுரத்‌ தமர்கின்ற 

ஆணிப்‌ பொன்னினை அடிதொழும்‌ அடியவர்க்‌ 
கருவினை யடையாவே. 


பாரும்‌ நீரொடு பல்கதிர்‌ இரவியும்‌ 

பனிமதி ஆகாசம்‌ 

ஒரும்‌ வாயுவும்‌ ஒண்கனல்‌ வேள்வியில்‌ 
தலைவனு மாய்நின்றார்‌ 

சேருஞ்‌ சந்தனம்‌ அகிலொடு வந்திழி 
செழும்புனற்‌ கோட்டாறு 

வாருந்‌ தண்புனல்‌ சூழ்சிர புரந்தொழும்‌ 
அடியவர்‌ வருந்தாரே. 


2.102. 01 


2.102. 02 


2.102. 03 


2.102. 04 


2.102. 05 


66 


1108 


1109 


1110 


181] 


1112 


1113 


ஊழி யந்தத்தில்‌ ஒலிகடல்‌ ஓட்டந்திவ்‌ 
வுலகங்க ளவைமூட 

ஆழி யெந்தையென்‌ றமரர்கள்‌ சரண்புக 
அந்தரத்‌ துயர்ந்தார்தாம்‌ 

யாழின்‌ நேர்மொழி யேழையோ டினிதுறை 
இன்பன்‌எம்‌ பெருமானார்‌ 

வாழி மாநகர்ச்‌ சிரபுரந்‌ தொழுதெழ 
வல்வினை அடையாவே. 


பேய்கள்‌ பாடப்பல்‌ பூதங்கள்‌ துதிசெய 
பிணமிடூ சுடுகாட்டில்‌ 

வேய்கொள்‌ தோளிதான்‌ வெள்கிட மாநடம்‌ 
ஆடூம்வித்‌ தகனாரொண்‌் 

சாய்கள்‌ தான்மிக வுடையதண்‌ மறையவர்‌ 
தகுசிர புரத்தார்தாந்‌ 

தாய்க ளாயினார்‌ பல்லுயிர்க்‌ குந்தமைத்‌ 
தொழுமவர்‌ தளராரே. 


இலங்கு பூண்வரை மார்புடை இராவணன்‌ 
எழில்கொள்வெற்‌ பெடுத்தன்று 
கலங்கச்‌ செய்தலுங்‌ கண்டுதங்‌ கழலடி 
நெரியவைத்‌ தருள்செய்தார்‌ 
புலங்கள்‌ செங்கழு நீர்மலர்த்‌ தென்றல்மன்‌ 
றதனிடைப்‌ புகுந்தாருங்‌ 
குலங்கொள்‌ மாமறை யவர்சிர புரந்தொழு 
தெழவினை குறுகாவே. 


வண்டு சென்றணை மலர்மிசை நான்முகன்‌ 
மாயனென்‌ றிவரன்று 

கண்டு கொள்ளவோர்‌ ஏனமோ டன்னமாய்க்‌ 
கிளறியும்‌ பறந்துந்தாம்‌ 

பண்டு கண்டது காணவே நீண்டவெம்‌ 
பசுபதி பரமேட்டி 

கொண்ட செல்வத்துச்‌ சிரபுரந்‌ தொழுதெழ 
வினையவை கூடாவே. 


பறித்த புன்தலைக்‌ குண்டிகைச்‌ சமணரும்‌ 

பார்மிசைத்‌ துவர்தோய்ந்த 

செறித்த சீவரத்‌ தேரருந்‌ தேர்கிலாத்‌ 
தேவர்கள்‌ பெருமானார்‌ 

முறித்து மேதிகள்‌ கரும்புதின்‌ றாவியில்‌ 
மூழ்கிட இளவாளை 

வெறித்துப்‌ பாய்வயற்‌ சிரபுரந்‌ தொழவினை 
விட்டிடும்‌ மிகத்தானே. 


பரசு பாணியைப்‌ பத்தர்கள்‌ அத்தனைப்‌ 
பையர வோடக்கு 
நிரைசெய்‌ பூண்திரு மார்புடை நிமலனை 
நித்திலப்‌ பெருந்தொத்தை 


2.102. 06 


2.102. 07 


2.102. 08 


2.102. 09 


2.102. 10 


67 


1114 


1112 


1116 


1117 


விரைசெய்‌ பூம்பொழிற்‌ சிரபுரத்‌ தண்ணலை 
விண்ணவர்‌ பெருமானைப்‌ 

பரவு சம்பந்தன்‌ செந்தமிழ்‌ வல்லவர்‌ 
பரமனைப்‌ பணிவாரே. 


திருச்சிற்றம்பலம்‌ 


2.103 திரு அம்பர்த்திருமாகாளம்‌ 


பண்‌ - நட்டராகம்‌ 
திருச்சிற்றம்பலம்‌ 


புல்கு பொன்னிறம்‌ புரிசடை நெடுமுடிப்‌ 

போழிள மதிசூடிப்‌ 

பில்கு தேனுடை நறுமலர்க்‌ கொன்றையும்‌ 
பிணையல்செய்‌ தவர்மேய 

மல்கு தண்டுறை அரிசிலின்‌ வடகரை 
வருபுனல்‌ மாகாளம்‌ 

அல்லும்‌ நண்பக லுந்தொழும்‌ அடியவர்க்‌ 
கருவினை அடையாவே. 


அரவம்‌ ஆட்டுவர்‌ அந்துகில்‌ புலியதள்‌ 
அங்கையில்‌ அனலேந்தி 

இரவும்‌ ஆடுவர்‌ இவையிவர்‌ சரிதைக 
ளிசைவன பலபூதம்‌ 

மரவந்‌ தோய்பொழில்‌ அரிசிலின்‌ வடகரை 
வருபுனல்‌ மாகாளம்‌ 

பரவி யும்பணிந்‌ தேத்தவல்‌ லாரவர்‌ 
பயன்தலைப்‌ படுவாரே. 


குணங்கள்‌ கூறியுங்‌ குற்றங்கள்‌ பரவியுங்‌ 
குரைகழ லடிசேரக்‌ 

கணங்கள்‌ பாடவுங்‌ கண்டவர்‌ பரவவுங்‌ 
கருத்தறிந்‌ தவர்மேய 

மணங்கொள்‌ பூம்பொழில்‌ அரிசிலின்‌ வடகரை 
வருபுனல்‌ மாகாளம்‌ 

வணங்கும்‌ உள்ளமோ டணையவல்‌ லார்களை 
வல்வினை அடையாவே. 


எங்கு மேதுமோர்‌ பிணியிலர்‌ கேடிலர்‌ 
இழைவளர்‌ நறுங்கொன்றை 

தங்கு தொங்கலுந்‌ தாமமுங்‌ கண்ணியுந்‌ 
தாமகிழ்ந்‌ தவர்மேய 

மங்குல்‌ தோய்பொழில்‌ அரிசிலின்‌ வடகரை 
வருபுனல்‌ மாகாளங்‌ 

கங்கு லும்பக லுந்தொழும்‌ அடியவர்‌ 
காதன்மை யுடையாரே. 


2.102. 11 


2.103. 01 


2.103. 02 


2.103. 03 


2.103. 04 


68 


1118 


1119 


1120 


1121 


L122 


1123 


69 


நெதியம்‌ என்னுள போகமற்‌ றென்னுள 
நிலமிசை நலமாய 
கதியம்‌ என்னுள வானவர்‌ என்னுளர்‌ 
கருதிய பொருள்கூடில்‌ 
மதியந்‌ தோய்பொழில்‌ அரிசிலின்‌ வடகரை 
வருபுனல்‌ மாகாளம்‌ 
புதிய பூவொடு சாந்தமும்‌ புகையுங்கொண் 
டேத்துதல்‌ புரிந்தோர்க்கே. 2.103. 05 


கண்ணு லாவிய கதிரொளி முடிமிசைக்‌ 

கனல்விடு சுடர்நாகந்‌ 

தெண்ணி லாவொடு திலதமு நகுதலை 
திகழவைத்‌ தவர்மேய 

மண்ணு லாம்பொழில்‌ அரிசிலின்‌ வடகரை 
வருபுனல்‌ மாகாளம்‌ 

உண்ணி லாநினைப்‌ புடையவ ரியாவரிவ்‌ 
வுலகினில்‌ உயர்வாரே. 2.103. 06 


தூசு தானரைத்‌ தோலுடைக்‌ கண்ணியன்‌ 

சுடர்விடு நறுங்கொன்றை 

பூசு வெண்பொடிப்‌ பூசுவ தன்றியும்‌ 
புகழ்புரிந்‌ தவர்மேய 

மாசு லாம்பொழில்‌ அரிசிலின்‌ வடகரை 
வருபுனல்‌ மாகாளம்‌ 

பேசு நீர்மையர்‌ யாவரிவ்‌ வுலகினிற்‌ 
பெருமையைப்‌ பெறுவாரே. 2.103. 07 


பவ்வ மார்கடல்‌ இலங்கையர்‌ கோன்றனைப்‌ 
பருவரைக்‌ கீழன்றி 
எவ்வந்‌ தீரவன்‌ றிமையவர்க்‌ கருள்செய்த 
இறையவன்‌ உறைகோயில்‌ 
மவ்வந்‌ தோய்பொழில்‌ அரிசிலின்‌ வடகரை 
வருபுனல்‌ மாகாளங்‌ 
கவ்வை யாற்றொழும்‌ அடியவர்‌ மேல்வினை 
கனலிடைச்‌ செதிளன்றே. 2.103. 08 


உய்யுங்‌ காரணம்‌ உண்டென்று கருதுமின்‌ 

ஒளிகிளர்‌ மலரோனும்‌ 

பைகொள்‌ பாம்பணைப்‌ பள்ளிகொள்‌ அண்ணலும்‌ 
பரவநின்‌ றவர்மேய 

மையு லாம்பொழில்‌ அரிசிலின்‌ வடகரை 
வருபுனல்‌ மாகாளங்‌ 

கையி னாற்றொழு தவலமும்‌ பிணியுந்தங்‌ 
கவலையுங்‌ களைவாரே. 2.103. 09 


பிண்டி பாலரும்‌ மண்டைகொள்‌ தேரரும்‌ 
பீலிகொண்‌ டூழல்வாருங்‌ 

கண்ட நூலருங்‌ கடூந்தொழி லாளருங்‌ 
கழறநின்‌ றவர்மேய 

வண்டு லாம்பொழில்‌ அரிசிலின்‌ வடகரை 


1124 


1122 


1126 


1127 


வருபுனல்‌ மாகாளம்‌ 
பண்டு நாஞ்செய்த பாவங்கள்‌ பற்றறப்‌ 
பரவுதல்‌ செய்வோமே. 


மாறு தன்னொடூ மண்மிசை யில்லது 
வருபுனல்‌ மாகாளத்‌ 

தீறும்‌ ஆதியு மாகிய சோதியை 
ஏறமர்‌ பெருமானை 

நாறு பூம்பொழில்‌ காழியுள்‌ ஞானசம்‌ 
பந்தன தமிழ்மாலை 

கூறு வாரையுங்‌ கேட்கவல்‌ லாரையுங்‌ 
குற்றங்கள்‌ குறுகாவே. 

இத்தலம்‌ சோழநாட்டிலுள்ளது. 


சுவாமிபெயர்‌ - காளகண்டே சுவரர்‌, 
தேவியார்‌ - பட்சநாயகியம்மை. 


திருச்சிற்றம்பலம்‌ 


2.104 திருக்கடிக்குளம்‌ 


பண்‌ - நட்டராகம்‌ 
திருச்சிற்றம்பலம்‌ 


பொடிகொள்‌ மேனிவெண்‌ ஹூலினர்‌ தோலினர்‌ 

புலியுரி யதளாடை 

கொடிகொள்‌ ஏற்றினர்‌ மணிகிணின்‌ எனவரு 
குரைகழல்‌ சிலம்பார்க்கக்‌ 

கடிகொள்‌ பூம்பொழில்‌ சூழ்தரு கடிக்குளத்‌ 

... துறையுங்கற்‌ பகத்தைத்தம்‌ 

முடிகள்‌ சாய்த்தடி வீழ்தரும்‌ அடியரை 

முன்வினை மூடாவே. 


விண்க ளார்தொழும்‌ விளக்கினை துளக்கிலா 
விகிர்தனை விழவாரும்‌ 

மண்க ளார்துதித்‌ தன்பராய்‌ இன்புறும்‌ 
வள்ளலை மருவித்தங்‌ 

கண்க ளார்தரக்‌ கண்டூநங்‌ கடிக்குளத்‌ 
துறைதரு கற்பகத்தைப்‌ 

பண்க ளார்தரப்‌ பாடுவார்‌ கேடிலர்‌ 
பழியிலர்‌ புகழாமே. 


பொங்கு நற்கரி யுரியது போர்ப்பது 
புலியதள்‌ அழல்நாகந்‌ 
தங்க மங்கையைப்‌ பாகம துடையவர்‌ 
தழல்புரை திருமேனிக்‌ 
கங்கை சேர்தரு சடையினர்‌ கடிக்குளத்‌ 
துறைதரு கற்பகத்தை 
எங்கு மேத்திநின்‌ றின்புறும்‌ அடியரை 


2.103. 10 


2.103. 11 


2.104. 01 


2.104. 02 


70 


1126 


1:22 


1130 


1131 


1132 


1122 


இடும்பைவந்‌ தடையாவே. 


நீர்கொள்‌ நீள்சடை முடியனை நித்திலத்‌ 
தொத்தினை நிகரில்லாப்‌ 


பார்கொள்‌ பாரிடத்‌ தவர்தொழும்‌ பவளத்தை 


பசும்பொன்னை விசும்பாருங்‌ 


கார்கொள்‌ பூம்பொழில்‌ சூழ்தரு கடிக்குளத்‌ 


துறையுங்கற்‌ பகந்தன்னைச்‌ 


சீர்கொள்‌ செல்வங்க ளேத்தவல்‌ லார்வினை 


தேய்வது திணமாமே. 


சுரும்பு சேர்சடை முடியினன்‌ மதியொடு 
துன்னிய தழல்நாகம்‌ 
அரும்பு தாதவிழ்ந்‌ தலர்ந்தன மலர்பல 
கொண்டடி யவர்போற்றக்‌ 
கரும்பு கார்மலி கொடிமிடை கடிக்குளத்‌ 
துறைதரு கற்பகத்தை 


விரும்பு வேட்கையோ டூளமகிழ்ந்‌ துரைப்பவர்‌ 


விதியுடை யவர்தாமே. 


மாதி லங்கிய பாகத்தன்‌ மதியமொ 
டலைபுனல்‌ அழல்நாகம்‌ 

போதி லங்கிய கொன்றையும்‌ மத்தமும்‌ 
புரிசடைக்‌ கழகாகக்‌ 

காதி லங்கிய குழையினன்‌ கடிக்குளத்‌ 
துறைதரு கற்பகத்தின்‌ 

பாதங்‌ கைதொழு தேத்தவல்‌ லார்வினை 
பற்றறக்‌ கெடுமன்றே. 


குலவு கோலத்த கொடிநெடு மாடங்கள்‌ 
குழாம்பல குளிர்பொய்கை 

உலவு புள்ளினம்‌ அன்னங்கள்‌ ஆலிடும்‌ 
பூவைசே ருங்கூந்தல்‌ 

கலவை சேர்தரு கண்ணியன்‌ கடிக்குளத்‌ 
துறையுங்கற்‌ பகத்தைச்சீர்‌ 

நிலவி நின்றுநின்‌ றேத்துவார்‌ மேல்வினை 
நிற்ககில்‌ லாதானே. 


மடுத்த வாளரக்‌ கன்னவன்‌ மலைதன்மேல்‌ 
மதியிலா மையிலோடி 

எடுத்த லும்முடி தோள்கரம்‌ நெரிந்திற 
இறையவன்‌ விரலூன்றக்‌ 

கடுத்து வாயொடு கையெடுத்‌ தலறிடக்‌ 
கடிக்குளந்‌ தனில்மேவிக்‌ 


கொடுத்த பேரருட்‌ கூத்தனை யேத்துவார்‌ 


குணமுடை யவர்தாமே. 


நீரி னார்கடல்‌ துயின்றவன்‌ அயனொடு 


நிகழடி முடிகாணார்‌ 
பாரி னார்விசும்‌ புறப்பரந்‌ தெழுந்ததோர்‌ 


2.104. 03 


2.104. 04 


2.104. 05 


2.104. 06 


2.104. 07 


2.104. 08 


ப்தி) 


பவளத்தின்‌ படியாகிக்‌ 
காரி னார்பொழில்‌ சூழ்தரு கடிக்குளத்‌ 
துறையுங்கற்‌ பகத்தின்றன்‌ 
சீரி னார்கழ லேத்தவல்‌ லார்களைத்‌ 
தீவினை யடையாவே. 


1134 குண்டர்‌ தம்மொடு சாக்கியர்‌ சமணருங் 


1135 


1136 


1127 


குறியினில்‌ நெறிநில்லா 

மிண்டர்‌ மிண்டுரை கேட்டவை மெய்யெனக்‌ 
கொள்ளன்மின்‌ விடமுண்ட 

கண்டர்‌ முண்டநன்‌ மேனியர்‌ கடிக்குளத்‌ 
துறைதரும்‌ எம்மீசர்‌ 

தொண்டர்‌ தொண்டரைத்‌ தொழுதடி பணிமின்கள்‌ 
தூநெறி எளிதாமே. 


தனம லிபுகழ்‌ தயங்குபூந்‌ தராயவர்‌ 
மன்னன்நற்‌ சம்பந்தன்‌ 

மனம லிபுகழ்‌ வண்டமிழ்‌ மாலைகள்‌ 
மாலதாய்‌ மகிழ்வோடுங்‌ 

கனம லிகட லோதம்வந்‌ துலவிய 
கடிக்குளத்‌ தமர்வானை 

இனம லிந்திசை பாடவல்‌ லார்கள்போய்‌ 
இறைவனோ டூறைவாரே. 


இத்தலம்‌ சோழநாட்டிலுள்ளது. 


சுவாமிபெயர்‌ - கற்பகேசுவரர்‌, தேவியார்‌ - சவுந்தரநாயகியம்மை. 


திருச்சிற்றம்பலம்‌ 


2.105 திருக்கீழ்வேளூர்‌ 


பண்‌ - நட்டராகம்‌ 
திருச்சிற்றம்பலம்‌ 


மின்னு லாவிய சடையினர்‌ விடையினர்‌ 
மிளிர்தரும்‌ அரவோடும்‌ 

பன்னு லாவிய மறைஒலி நாவினர்‌ 
கறையணி கண்டத்தர்‌ 

பொன்னு லாவிய கொன்றையந்‌ தாரினர்‌ 
புகழ்மிகு கீழ்வேளூர்‌ 

உன்னு லாவிய சிந்தையர்‌ மேல்வினை 
யோடிட வீடாமே. 


நீரு லாவிய சடையிடை யரவொடு 
மதிசிர நிரைமாலை 

வாரு லாவிய வனமுலை யவளொடூ 
மணிசிலம்‌ பவையார்க்க 

ஏரு லாவிய இறைவன துறைவிடம்‌ 
எழில்திகழ்‌ கீழ்வேளூர்‌ 


2.104. 09 


2.104. 10 


2.104. 11 


2.105. 01 

1138 


1139 


1140 


1141 


1142 


1143 


சீரு லாவிய சிந்தைசெய்‌ தணைபவர்‌ 
பிணியொடூ வினைபோமே. 


வெண்ணி லாமிகு விரிசடை யரவொடு 
வெள்ளெருக்‌ கலர்மத்தம்‌ 
பண்ணி லாவிய பாடலோ டாடலர்‌ 
பயில்வுறு கீழ்வேளூர்ப்‌ 
பெண்ணி லாவிய பாகனைப்‌ பெருந்திருக்‌ 
கோயிலெம்‌ பெருமானை 
உண்ணி லாவிநின்‌ றுள்கிய சிந்தையார்‌ 
உலகினில்‌ உள்ளாரே. 


சேடூ லாவிய கங்கையைச்‌ சடையிடைத்‌ 
தொங்கவைத்‌ தழகாக 

நாடூ லாவிய பலிகொளும்‌ நாதனார்‌ 
நலமிகு கீழ்வேளூர்ப்‌ 

பீடு லாவிய பெருமையர்‌ பெருந்திருக்‌ 
கோயிலுட்‌ பிரியாது 

நீடு லாவிய நிமலனைப்‌ பணிபவர்‌ 
நிலைமிகப்‌ பெறுவாரே. 


துன்று வார்சடைச்‌ சுடர்மதி நகுதலை 
வடமணி சிரமாலை 

மன்று லாவிய மாதவ ரினிதியன்‌ 
மணமிகு கீழ்வேளூர்‌ 

நின்று நீடிய பெருந்திருக்‌ கோயிலின்‌ 
நிமலனை நினைவோடூஞ்‌ 

சென்று லாவிநின்‌ றேத்தவல்‌ லார்வினை 
தேய்வது திணமாமே. 


கொத்து லாவிய குழல்திகழ்‌ சடையனைக்‌ 
கூத்தனை மகிழ்ந்துள்கித்‌ 

தொத்து லாவிய நூலணி மார்பினர்‌ 
தொழுதெழு கீழ்வேளூர்ப்‌ 

பித்து லாவிய பத்தர்கள்‌ பேணிய 
பெருந்திருக்‌ கோயில்மன்னும்‌ 

முத்து லாவிய வித்தினை யேத்துமின்‌ 
முடுகிய இடர்போமே. 


பிறைநி லாவிய சடையிடைப்‌ பின்னலும்‌ 
வன்னியுந்‌ துன்னாரும்‌ 

கறைநி லாவிய கண்டரெண்‌ டோளினர்‌ 
காதல்செய்‌ கீழ்வேளூர்‌ 

மறைநி லாவிய அந்தணர்‌ மலிதரு 
பெருந்திருக்‌ கோயில்மன்னும்‌ 

நிறைநி லாவிய ஈசனை நேசத்தால்‌ 
நினைபவர்‌ வினைபோமே. 


மலைநி லாவிய மைந்தனம்‌ மலையினை 
யெடுத்தலும்‌ அரக்கன்றன்‌ 


2.105. 02 


2.105. 03 


2.105. 04 


2.105. 05 


2.105. 06 


2.105. 07 

1144 


1145 


1146 


1147 


தலையெ லாம்நெரிந்‌ தலறிட வூன்றினான்‌ 
உறைதரு கீழ்வேளூர்க்‌ 

கலைநி லாவிய நாவினர்‌ காதல்செய்‌ 
பெருந்திருக்‌ கோயிலுள்‌ 

நிலைநி லாவிய ஈசனை நேசத்தால்‌ 
நினையவல்‌ வினைபோமே. 


மஞ்சு லாவிய கடல்கிடந்‌ தவனொடு 

மலரவன்‌ காண்பொண்ணாப்‌ 

பஞ்சு லாவிய மெல்லடிப்‌ பார்ப்பதி 
பாகனைப்‌ பரிவோடூஞ்‌ 

செஞ்சொ லார்பலர்‌ பரவிய தொல்புகழ்‌ 
மல்கிய கீழ்வேளூர்‌ 

நஞ்சு லாவிய கண்டனை நணுகுமின்‌ 
நடலைகள்‌ நணுகாவே. 


சீறு லாவிய தலையினர்‌ நிலையிலா 
அமணர்கள்‌ சீவரத்தார்‌ 

வீறி லாதவெஞ்‌ சொற்பல விரும்பன்மின்‌ 
சுரும்பமர்‌ கீழ்வேளூர்‌ 

ஏறு லாவிய கொடியனை யேதமில்‌ 
பெருந்திருக்‌ கோயில்மன்னு 

பேறு லாவிய பெருமையன்‌ திருவடி 
பேணுமின்‌ தவமாமே. 


குருண்ட வார்குழற்‌ சடையுடைக்‌ குழதனை 


அழகமர்‌ கீழ்வேளூர்த்‌ 


திரண்ட மாமறை யவர்தொழும்‌ பெருந்திருக்‌ 


கோயிலெம்‌ பெருமானை 
இருண்ட மேதியின்‌ இனமிகு வயல்மல்கு 
புகலிமன்‌ சம்பந்தன்‌ 
தெருண்ட பாடல்வல்‌ லாரவர்‌ சிவகதி 
பெறுவது திடமாமே. 


இத்தலம்‌ சோழநாட்டிலுள்ளது. 


2.105. 08 


2.105. 09 


2.105. 10 


2.105. 11 


சுவாமிபெயர்‌ - அட்சயலிங்கநாதர்‌, தேவியார்‌ - வனமுலைநாயகியம்மை. 


திருச்சிற்றம்பலம்‌ 


2.106 திருவலஞ்சுழி 


பண்‌ - நட்டராகம்‌ 
திருச்சிற்றம்பலம்‌ 


என்ன புண்ணியஞ்‌ செய்தனை நெஞ்சமே 
யிருங்கடல்‌ வையத்து 

முன்னம்‌ நீபுரி நல்வினைப்‌ பயனிடை 
முழுமணித்‌ தரளங்கள்‌ 

மன்னு காவிரி சூழ்திரு வலஞ்சுழி 

வாணனை வாயாரப்‌ 
பன்னி யாதரித்‌ தேத்தியும்‌ பாடியும்‌ 
வழிபடும்‌ அதனாலே. 


1148 விண்டொ ழிந்தன நம்முடை வல்வினை 


1149 


1150 


1151 


1152 


விரிகடல்‌ வருநஞ்சம்‌ 

உண்டி றைஞ்சுவா னவர்தமைத்‌ தாங்கிய 
இறைவனை உலகத்தில்‌ 

வண்டு வாழ்குழன்‌ மங்கையோர்‌ பங்கனை 
வலஞ்சுழி யிடமாகக்‌ 

கொண்ட நாதன்மெய்த்‌ தொழில்புரி தொண்டரோ 
டினிதிருந்‌ தமையாலே. 


திருந்த லார்புரந்‌ தீயெழச்‌ செறுவன 
விறலின்கண்‌ அடியாரைப்‌ 
பரிந்து காப்பன பத்தியில்‌ வருவன 
மத்தமாம்‌ பிணிநோய்க்கு 
மருந்து மாவன மந்திர மாவன 
வலஞ்சுழி யிடமாக 
இருந்த நாயகன்‌ இமையவ ரேத்திய 
இணையடித்‌ தலந்தானே. 


கறைகொள்‌ கண்டத்தர்‌ காய்கதிர்‌ நிறத்தினர்‌ 
அறத்திற முனிவர்க்கன்‌ 

றிறைவ ராலிடை நீழலி லிருந்துகந்‌ 
தினிதருள்‌ பெருமானார்‌ 

மறைக ளோதுவர்‌ வருபுனல்‌ வலஞ்சுழி 
யிடமகிழ்ந்‌ தருங்கானத்‌ 

தறைக ழல்சிலம்‌ பார்க்கநின்‌ றாடிய 
அற்புதம்‌ அறியோமே. 


மண்ணர்‌ நீரர்விண்‌ காற்றின ராற்றலாம்‌ 
எரியுரு வொருபாகம்‌ 

பெண்ண ராணெனத்‌ தெரிவரு வடிவினர்‌ 
பெருங்கடற்‌ பவளம்போல்‌ 

வண்ண ராகிலும்‌ வலஞ்சுழி பிரிகிலார்‌ 
பரிபவர்‌ மனம்புக்க 

எண்ண ராகிலும்‌ எனைப்பல இயம்புவர்‌ 
இணையடி தொழுவாரே. 


ஒருவ ராலுவ மிப்பதை யரியதோர்‌ 
மேனியர்‌ மடமாதர்‌ 

இருவ ராதரிப்‌ பார்பல பூதமும்‌ 
பேய்களும்‌ அடையாளம்‌ 

அருவ ராததோர்‌ வெண்டலை கைப்பிடித்‌ 
தகந்தொறும்‌ பலிக்கென்று 

வருவ ரேலவர்‌ வலஞ்சுழி யடிகளே 
வரிவளை கவர்ந்தாரே. 


2.106. 01 


2.106. 02 


2.106. 03 


2.106. 04 


2.106. 05 


2.106. 06 

1153 குன்றி யூர்குட மூக்கிடம்‌ வலம்புரங்‌ 

குலவிய நெய்த்தானம்‌ 

என்றிவ்‌ வூர்களி லோமென்றும்‌ இயம்புவர்‌ 
இமையவர்‌ பணிகேட்பார்‌ 

அன்றி யூர்தமக்‌ குள்ளன அறிகிலோம்‌ 
வலஞ்சுழி யரனார்பால்‌ 

சென்ற வூர்தனில்‌ தலைப்பட லாமென்று 
சேயிழை தளர்வாமே. 2.106. 07 


1154 குயிலின்‌ நேர்மொழிக்‌ கொடியிடை வெருவுறக்‌ 

குலவரைப்‌ பரப்பாய 

கயிலை யைப்பிடித்‌ தெடுத்தவன்‌ கதிர்முடி 
தோளிரு பதுமூன்றி 

மயிலி னேரன சாயலோ டமர்ந்தவன்‌ 
வலஞ்சுழி யெம்மானைப்‌ 

பயில வல்லவர்‌ பரகதி காண்பவர்‌ 
அல்லவர்‌ காணாரே. 2.106. 08 


1155 அழல தோம்பிய அலர்மிசை யண்ணலும்‌ 

அரவணைத்‌ துயின்றானுங்‌ 

கழலுஞ்‌ சென்னியுங்‌ காண்பரி தாயவர்‌ 
மாண்பமர்‌ தடக்கையில்‌ 

மழலை வீணையர்‌ மகிழ்திரு வலஞ்சுழி 
வலங்கொடுூ பாதத்தால்‌ 

சுழலு மாந்தர்கள்‌ தொல்வினை யதனொடூ 
துன்பங்கள்‌ களைவாரே. 2.106. 09 


1156 அறிவி லாதவன்‌ சமணர்கள்‌ சாக்கியர்‌ 

தவம்புரிந்‌ தவஞ்செய்வார்‌ 

நெறிய லாதன கூறுவர்‌ மற்றவை 
தேறன்மின்‌ மாறாநீர்‌ 

மறியு லாந்திரைக்‌ காவிரி வலஞ்சுழி 
மருவிய பெருமானைப்‌ 

பிறிவி லாதவர்‌ பெறுகதி பேசிடில்‌ 
அளவறுப்‌ பொண்ணாதே. 2.106. 10 


1157 மாதொர்‌ கூறனை வலஞ்சுழி மருவிய 

மருந்தினை வயற்காழி 

நாதன்‌ வேதியன்‌ ஞானசம்‌ பந்தன்வாய்‌ 
நவிற்றிய தமிழ்மாலை 

ஆத ரித்திசை கற்றுவல்‌ லார்சொலக்‌ 
கேட்டுகந்‌ தவர்தம்மை 

வாதி யாவினை மறுமைக்கும்‌ இம்மைக்கும்‌ 
வருத்தம்வந்‌ தடையாவே. 2.106. 11 


இத்தலம்‌ சோழநாட்டிலுள்ளது. 
சுவாமிபெயர்‌ - சித்தீசநாதர்‌, தேவியார்‌ - பெரியநாயகியம்மை. 


திருச்சிற்றம்பலம்‌ 


1158 


1152 


1160 


1163 


1163 


2.107 திருக்கேதீச்சரம்‌ 


பண்‌ - நட்டராகம்‌ 
திருச்சிற்றம்பலம்‌ 


விருது குன்றமா மேருவில்‌ நாணர 

வாவனல்‌ எரியம்பாப்‌ 

பொருது மூவெயில்‌ செற்றவன்‌ பற்றிநின்‌ 
றுறைபதி யெந்நாளுங் 

கருது கின்றவூர்‌ கனைகடற் கடிகமழ்‌ 
பொழிலணி மாதோட்டங் 

கருத நின்றகே தீச்சரங்‌ கைதொழக்‌ 
கடுவினை யடையாவே. 


பாடல்‌ வீணையர்‌ பலபல சரிதையர்‌ 
எருதுகைத்‌ தருநட்டம்‌ 

ஆடல்‌ பேணுவர்‌ அமரர்கள்‌ வேண்டநஞ்‌ 
சுண்டிருள்‌ கண்டத்தர்‌ 

ஈட மாவது இருங்கடற்‌ கரையினில்‌ 
எழில்திகழ்‌ மாதோட்டம்‌ 

கேடி லாதகே தீச்சரங்‌ கைதொழக்‌ 
கெடுமிடர்‌ வினைதானே. 


பெண்ணொர்‌ பாகத்தர்‌ பிறைதவழ்‌ சடையினர்‌ 
அறைகமல்‌ சிலம்பார்க்கச்‌ 

சுண்ண மாதரித்‌ தாடூவர்‌ பாடுவர்‌ 
அகந்தொறும்‌ இடூபிச்சைக்‌ 

குண்ண லாவதோர்‌ இச்சையி னுழல்பவர்‌ 
உயர்தரு மாதோட்டத்‌ 

தண்ணல்‌ நண்ணுகே தீச்சரம்‌ அடைபவர்க்‌ 
கருவினை யடையாவே. 


பொடிகொள்‌ மேனியர்‌ புலியத ளரையினர்‌ 
விரிதரு கரத்தேந்தும்‌ 

வடிகொள்‌ மூவிலை வேலினர்‌ நூலினர்‌ 
மறிகடல்‌ மாதோட்டத்‌ 

தடிக ளாதரித்‌ திருந்தகே தீச்சரம்‌ 
பரிந்தசிந்‌ தையராகி 

முடிகள்‌ சாய்த்தடி பேணவல்‌ லார்தம்மேல்‌ 
மொய்த்தெழும்‌ வினைபோமே. 


நல்ல ராற்றவும்‌ ஞானநன்‌ குடையர்தம்‌ 
மடைந்தவர்க்‌ கருளீய 

வல்லர்‌ பார்மிசை வான்பிறப்‌ பிறப்பிலர்‌ 
மலிகடல்‌ மாதோட்டத்‌ 

தெல்லை யில்புகழ்‌ எந்தைகே தீச்சரம்‌ 
இராப்பகல்‌ நினைந்தேத்தி 

அல்லல்‌ ஆசறுத்‌ தரனடி யிணைதொழும்‌ 
அன்பராம்‌ அடியாரே. 


2.107. 01 


2.107. 02 


2.107. 03 


2.107. 04 


2.107. 05 


ர 


1163 


1164 


1165 


1166 


1167 


1166 


பேழை வார்சடைப்‌ பெருந்திரு மகள்தனைப்‌ 
பொருந்தவைத்‌ தொருபாகம்‌ 

மாழை யங்கயற்‌ கண்ணிபா லருளிய 
பொருளினர்‌ குடிவாழ்க்கை 

வாழை யம்பொழில்‌ மந்திகள்‌ களிப்புற 
மருவிய மாதோட்டக்‌ 

கேழல்‌ வெண்மருப்‌ பணிந்தநீள்‌ மார்பர்கே 
தீச்சரம்‌ பிரியாரே. 


பண்டூ நால்வருக்‌ கறமுரைத்‌ தருளிப்பல்‌ 

லுலகினில்‌ உயிர்வாழ்க்கை 

கண்ட நாதனார்‌ கடலிடங்‌ கைதொழக்‌ 
காதலித்‌ துறைகோயில்‌ 

வண்டு பண்செயு மாமலர்ப்‌ பொழில்மஞ்ஞை 
நடமிடு மாதோட்டந்‌ 

தொண்டர்‌ நாடொறுந்‌ துதிசெய அருள்செய்கே 
தீச்சர மதுதானே. 


தென்னி லங்கையர்‌ குலபதி மலைநலிந்‌ 
தெடுத்தவன்‌ முடிதிண்டோள்‌ 

தன்ன லங்கெட அடர்த்தவற்‌ கருள்செய்த 
தலைவனார்‌ கடல்வாயப்‌ 

பொன்னி லங்கிய முத்துமா மணிகளும்‌ 
பொருந்திய மாதோட்டத்‌ 

துன்னி யன்பொடும்‌ அடியவ ரிறைஞ்சுகே 
தீச்சரத்‌ துள்ளாரே. 


பூவு ளானுமப்‌ பொருகடல்‌ வண்ணனும்‌ 
புவியிடந்‌ தெழுந்தோடி 

மேவி நாடிநின்‌ அடியிணை காண்கிலா 
வித்தக மென்னாகும்‌ 

மாவும்‌ பூகமுங்‌ கதலியும்‌ நெருங்குமா 
தோட்டநன்‌ னகர்மன்னித்‌ 

தேவி தன்னொடுந்‌ திருந்துகே தீச்சரத்‌ 
திருந்தஎம்‌ பெருமானே. 


புத்த ராய்ச்சில புனைதுகி லுடையவர்‌ 
புறனுரைச்‌ சமணாதர்‌ 

எத்த ராகிநின்‌ றுண்பவ ரியம்பிய 
ஏழைமை கேலேன்மின்‌ 

மத்த யானையை மறுகிட உரிசெய்து 
போர்த்தவர்‌ மாதோட்டத்‌ 

தத்தர்‌ மன்னுபா லாவியின்‌ கரையிற்கே 
தீச்சரம்‌ அடைமின்னே. 

மாடெ லாமண முரசெனக்‌ கடலின 
தொலிகவர்‌ மாதோட்டத்‌ 

தாட லேறுடை அண்ணல்கே தீச்சரத்‌ 
தடிகளை யணிகாழி 

நாடு ளார்க்கிறை ஞானசம்‌ பந்தன்சொல்‌ 


2.107. 06 


2.107. 07 


2.107. 08 


2.107. 09 


2.107. 10 


78 


1169 


1170 


1171 


1172 


நவின்றெழு பாமாலைப்‌ 
பாட லாயின பாடூமின்‌ பத்தர்காள்‌ 
பரகதி பெறலாமே. அதர்‌ 


இத்தலம்‌ ஈழநாட்டிலுள்ளது. 
சுவாமிபெயர்‌ - கேதீச்சுவரர்‌, தேவியார்‌ - கெளரிநாயகியம்மை. 


திருச்சிற்றம்பலம்‌ 


2.108 திருவிற்குடிவீரட்டானம்‌ 


பண்‌ - நட்டராகம்‌ 
திருச்சிற்றம்பலம்‌ 


வடிகொள்‌ மேனியர்‌ வானமா மதியினர்‌ 
நதியினர்‌ மதுவார்ந்த 
கடிகொள்‌ கொன்றையஞ்‌ சடையினர்‌ கொடியினர்‌ 
உடைபுலி யதளார்ப்பர்‌ 
விடைய தேறும்‌எம்‌ மானமர்ந்‌ தினிதுறை 
விற்குடி வீரட்டம்‌ 
அடிய ராகிநின்‌ றேத்தவல்‌ லார்தமை 
அருவினை யடையாவே. 2.108. 01 


களங்கொள்‌ கொன்றையுங்‌ கதிர்விரி மதியமுங்‌ 
கடிகமழ்‌ சடைக்கேற்றி 
உளங்கொள்‌ பத்தர்பால்‌ அருளிய பெருமையர்‌ 
பொருகரி யுரிபோர்த்து 
விளங்கு மேனியர்‌ எம்பெரு மானுறை 
விற்குடி வீரட்டம்‌ 
வளங்கொள்‌ மாமல ரால்நினைந்‌ தேத்துவார்‌ 
வருத்தம தறியாரே. 2.108. 02 


கரிய கண்டத்தர்‌ வெளியவெண்‌ பொடியணி 
மார்பினர்‌ வலங்கையில்‌ 
எரியர்‌ புன்சடை யிடம்பெறக்‌ காட்டகத்‌ 
தாடிய வேடத்தர்‌ 
விரியும்‌ மாமலர்ப்‌ பொய்கைசூழ்‌ மதுமலி 
விற்குடி வீரட்டம்‌ 
பிரிவி லாதவர்‌ பெருந்தவத்‌ தோரெனப்‌ 
பேணுவ ர௬ுலகத்தே. 2.108. 03 


பூதஞ்‌ சேர்ந்திசை பாடலர்‌ ஆடலர்‌ 
பொலிதர நலமார்ந்த 
பாதஞ்‌ சேரிணைச்‌ சிலம்பினர்‌ கலம்பெறு 
கடலெழு விடமுண்டார்‌ 
வேத மோதிய நாவுடை யானிடம்‌ 
விற்குடி வீரட்டஞ்‌ 
சேரும்‌ நெஞ்சினர்க்‌ கல்லதுண்‌ டோபிணி 
தீவினை கெடுமாறே. 2.108. 04 


79 


1173 


1174 


1175 


1176 


1177 


1178 


கடிய ஏற்றினர்‌ கனலன மேனியர்‌ 

அனலெழ வூர்மூன்றும்‌ 

இடிய மால்வரை கால்வளைத்‌ தான்றன 
தடியவர்‌ மேலுள்ள 

வெடிய வல்வினை வீட்டுவிப்‌ பானுறை 
விற்குடி வீரட்டம்‌ 

படிய தாகவே பரவுமின்‌ பரவினாற்‌ 
பற்றறும்‌ அருநோயே. 


பெண்ணொர்‌ கூறினர்‌ பெருமையர்‌ சிறுமறிக்‌ 
கையினர்‌ மெய்யார்ந்த 

அண்ண லன்புசெய்‌ வாரவர்க்‌ கெளியவர்‌ 
அரியவர்‌ அல்லார்க்கு 

விண்ணி லார்பொழில்‌ மல்கிய மலர்விரி 
விற்குடி வீரட்டம்‌ 

எண்ணி லாவிய சிந்தையி னார்தமக்‌ 
கிடர்கள்வந்‌ தடையாவே. 


இப்பதிகத்தின்‌ 7-ம்‌ செய்யுள்‌ சிதைந்து போயிற்று. 


இடங்கொள்‌ மாகடல்‌ இலங்கையர்‌ கோன்றனை 
யிகலழி தரவூன்று 

திடங்கொள்‌ மால்வரை யானுரை யார்தரு 
பொருளினன்‌ இருளார்ந்த 

விடங்கொள்‌ மாமிட றுடையவ னுறைபதி 
விற்குடி வீரட்டந்‌ 

தொடங்கு மாறிசை பாடிநின்‌ றார்தமைத்‌ 
துன்பநோ யடையாவே. 


செங்கண்‌ மாலொடு நான்முகன்‌ தேடியுந்‌ 
திருவடி யறியாமை 

எங்கு மாரெரி யாகிய இறைவனை 
யறைபுனல்‌ முடியார்ந்த 

வெங்கண்‌ மால்வரைக்‌ கரியுரித்‌ துகந்தவன்‌ 
விற்குடி வீரட்டந்‌ 

தங்கை யாற்றொழு தேத்தவல்‌ லாரவர்‌ 
தவமல்கு குணத்தாரே. 


பிண்ட முண்டூழல்‌ வார்களும்‌ பிரிதுவ 
ராடைய ரவர்வார்த்தை 

பண்டு மின்றுமோர்‌ பொருளெனக்‌ கருதன்மின்‌ 
பரிவுறு வீர்கேண்மின்‌ 

விண்ட மாமலர்ச்‌ சடையவ னிடமெனில்‌ 
விற்குடி வீரட்டங்‌ 

கண்டு கொண்டடி காதல்செய்‌ வாரவர்‌ 
கருத்துறுங்‌ குணத்தாரே. 


விலங்க லேசிலை யிடமென வுடையவன்‌ 
விற்குடி வீரட்டத்‌ 


2.108. 05 


2.108. 06 


2.108. 07 


2.108. 08 


2.108. 09 


2.108. 10 


80 


திலங்கு சோதியை எம்பெரு மான்றனை 
யெழில்திகழ்‌ கழல்பேணி 

நலங்கொள்‌ வாழ்பொழிற்‌ காழியுள்‌ ஞானசம்‌ 
பந்தனற்‌ றமிழ்மாலை 

வலங்கொ டேயிசை மொழியுமின்‌ மொழிந்தக்கால்‌ 
மற்றது வரமாமே. 


இத்தலம்‌ சோழநாட்டிலுள்ளது. 
சுவாமிபெயர்‌ - வீரட்டானேசுவரர்‌, தேவியார்‌ - மைவார்குழலியம்மை. 


திருச்சிற்றம்பலம்‌ 


2.109 திருக்கோட்டூர்‌ 


பண்‌ - நட்டராகம்‌ 
திருச்சிற்றம்பலம்‌ 


1179 நீல மார்தரு கண்டனே நெற்றியோர்‌ 

கண்ணனே ஒற்றைவிடைச்‌ 

சூல மார்தரு கையனே துன்றுபைம்‌ 
பொழில்கள்சூழ்ந்‌ தழகாய 

கோல மாமலர்‌ மணங்கமழ்‌ கோட்டூர்நற்‌ 
கொழுந்தேயென்‌ றெழுவார்கள்‌ 

சால நீள்தல மதனிடைப்‌ புகழ்மிகத்‌ 
தாங்குவர்‌ பாங்காலே. 


1180 பங்க யம்மலர்ச்‌ சீறடி பஞ்சுறு 

மெல்விர லரவல்குல்‌ 

மங்கை மார்பலர்‌ மயில்குயில்‌ கிளியென 
மிழற்றிய மொழியார்மென்‌ 

கொங்கை யார்குழாங்‌ குணலைசெய்‌ கோட்டூர்நற்‌ 
கொழுந்தேயென்‌ றெழுவார்கள்‌ 

சங்கை யொன்றில ராகிச்சங்‌ கரன்திரு 
அருள்பெறல்‌ எளிதாமே. 


1181 நம்பனார்நல மலர்கொடு தொழுதெழும்‌ 

அடியவர்‌ தமக்கெல்லாஞ்‌ 

செம்பொ னார்தரும்‌ எழில்திகழ்‌ முலையவர்‌ 
செல்வமல்‌ கியநல்ல 

கொம்ப னார்தொழு தாடிய கோட்டூர்நற்‌ 
கொழுந்தேயென்‌ றெழுவார்கள்‌ 

அம்பொ னார்தரு முலகினில்‌ அமரரோ 
டமர்ந்தினி திருப்பாரே. 


1182 பலவு நீள்பொழில்‌ தீங்கனி தேன்பலா 
மாங்கனி பயில்வாய 
கலவ மஞ்ஞைகள்‌ நிலவுசொற்‌ கிள்ளைகள்‌ 
அன்னஞ்சேர்ந்‌ தழகாய 
குலவு நீள்வயல்‌ கயலுகள்‌ கோட்டூர்நற்‌ 


2.108. 11 


2.109. 01 


2.109. 02 


2.109. 03 


61 


1183 


1184 


1185 


1186 


1187 


கொழுந்தேயென்‌ றெழுவார்கள்‌ 
நிலவு செல்வத்த ராகிநீள்‌ நிலத்திடை 
நீடிய புகழாரே. 


உருகு வாருள்ளத்‌ தொண்சுடர்‌ தனக்கென்றும்‌ 
அன்பராம்‌ அடியார்கள்‌ 

பருகும்‌ ஆரமு தெனநின்று பரிவொடு 
பத்திசெய்‌ தெத்திசையுங்‌ 

குருகு வாழ்வயல்‌ சூழ்தரு கோட்டூர்நற்‌ 
கொழுந்தேயென்‌ றெழுவார்கள்‌ 

அருகு சேர்தரு வினைகளும்‌ அகலும்போய்‌ 
அவனருள்‌ பெறலாமே. 


துன்று வார்சடைத்‌ தூமதி மத்தமுந்‌ 
துன்னெருக்‌ கார்வன்னி 

பொன்றி னார்தலைக்‌ கலனொடு பரிகலம்‌ 
புலியுரி யுடையாடை 

கொன்றை பொன்னென மலர்தரு கோட்டூர்நற்‌ 
கொழுந்தேயென்‌ றெழுவாரை 

என்று மேத்துவார்க்‌ கிடரிலை கேடிலை 
ஏதம்வந்‌ தடையாவே. 


மாட மாளிகை கோபுரங்‌ கூடங்கள்‌ 

மணியரங்‌ கணிசாலை 

பாடு சூழ்மதிற்‌ பைம்பொன்செய்‌ மண்டபம்‌ 
பரிசொடூ பயில்வாய 

கூடு பூம்பொழில்‌ சூழ்தரு கோட்டூர்நற்‌ 
கொழுந்தேயென்‌ றெழுவார்கள்‌ 

கேட தொன்றில ராகிநல்‌ லுலகினிற்‌ 
கெழுவுவர்‌ புகழாலே. 


ஒளிகொள்‌ வாளெயிற்‌ றரக்கனவ்‌ வுயர்வரை 

யெடுத்தலும்‌ உமையஞ்சிச்‌ 

சுளிய வூன்றலுஞ்‌ சோர்ந்திட வாளொடு 
நாளவற்‌ கருள்செய்த 

குளிர்கொள்‌ பூம்பொழில்‌ சூழ்தரு கோட்டூர்நற்‌ 
கொழுந்தினைத்‌ தொழுவார்கள்‌ 

தளிர்கொள்‌ தாமரைப்‌ பாதங்கள்‌ அருள்பெறுந்‌ 
தவமுடை யவர்தாமே. 


பாடி யாடுமெய்ப்‌ பத்தர்கட்‌ கருள்செயும்‌ 
முத்தினைப்‌ பவளத்தைத்‌ 

தேடி மாலயன்‌ காணவொண்‌ ணாதவத்‌ 
திருவினைத்‌ தெரிவைமார்‌ 

கூடி யாடவர்‌ கைதொழு கோட்டூர்நற்‌ 
கொழுந்தேயென்‌ றெழுவார்கள்‌ 

நீடு செல்வத்த ராகியிவ்‌ வுலகினில்‌ 
நிகழ்தரு புகழாரே. 


2.109. 04 


2.109. 05 


2.109. 06 


2.109. 07 


2.109. 08 


2.109. 09 

1188 கோணல்‌ வெண்பிறைச்‌ சடையனைக்‌ கோட்டூர்நற்‌ 

கொழுந்தினைச்‌ செழுந்திரளைப்‌ 

பூணல்‌ செய்தடி போற்றுமின்‌ பொய்யிலா 
மெய்யன்நல்‌ லருளென்றுங்‌ 

காண லொன்றிலாக்‌ காரமண்‌ தேரர்குண்‌ 
டாக்கர்சொற்‌ கருதாதே 

பேணல்‌ செய்தர னைத்தொழும்‌ அடியவர்‌ 
பெருமையைப்‌ பெறுவாரே. 2.109. 10 


1189 பந்து லாவிரற்‌ பவளவாய்த்‌ தேன்மொழிப்‌ 

பாவையோ டூருவாருங்‌ 

கொந்து லாமலர்‌ விரிபொழிற்‌ கோட்டூர்நற்‌ 
கொழுந்தினைச்‌ செழும்பவளம்‌ 

வந்து லாவிய காழியுள்‌ ஞானசம்‌ 
பந்தன்வாய்ந்‌ துரைசெய்த 

சந்து லாந்தமிழ்‌ மாலைகள்‌ வல்லவர்‌ 
தாங்குவர்‌ புகழாலே. 2.109. 11 


இத்தலம்‌ சோழநாட்டிலுள்ளது. 
சுவாமிபெயர்‌ - கொழுந்தீசுவரர்‌, தேவியார்‌ - தேன்மொழிப்பாவையம்மை. 


திருச்சிற்றம்பலம்‌ 


2.110 திருமாந்துறை 


பண்‌ - நட்டராகம்‌ 
திருச்சிற்றம்பலம்‌ 


1190 செம்பொனார்தரு வேங்கையும்‌ ஞாழலுஞ்‌ 

செருந்திசெண்‌ பகமானைக்‌ 

கொம்பும்‌ ஆரமும்‌ மாதவி சுரபுனை 
குருந்தலர்‌ பரந்துந்தி 

அம்பொன்‌ நேர்வரு காவிரி வடகரை 
மாந்துறை யுறைகின்ற 

எம்பி ரானிமை யோர்தொழு பைங்கழ 
லேத்துதல்‌ செய்வோமே. 2.110. 01 


1191 விளவு தேனொடு சாதியின்‌ பலங்களும்‌ 

வேய்மணி நிரந்துந்தி 

அளவி நீர்வரு காவிரி வடகரை 
மாந்துறை உறைவானத்‌ 

துளவ மால்மக னைங்கணைக்‌ காமனைச்‌ 
சுடவிழித்‌ தவனெற்றி 

அளக வாணுதல்‌ அரிவைதன்‌ பங்கனை 
யன்றிமற்‌ றறியோமே. 2.110. 02 


1192 கோடு தேன்சொரி குன்றிடைப்‌ பூகமுங்‌ 
கூந்தலின்‌ குலைவாரி 
ஓடு நீர்வரு காவிரி வடகரை 


83 


1193 


1194 


1195 


1196 


1.127 


மாந்துறை யுறைநம்பன்‌ 
வாடி னார்தலை யிற்பலி கொள்பவன்‌ 

வானவர்‌ மகிழ்ந்தேத்துங்‌ 
கேடி லாமணி யைத்தொழ லல்லது 

கெழுமுதல்‌ அறியோமே. 


இலவ ஞாழலும்‌ ஈஞ்சொடூ சுரபுன்னை 
இளமரு திலவங்கங்‌ 

கலவி நீர்வரு காவிரி வடகரை 
மாந்துறை யுறைகண்டன்‌ 


அலைகொள்‌ வார்புனல்‌ அம்புலி மத்தமும்‌ 


ஆடர வுடன்வைத்த 


மலையை வானவர்‌ கொழுந்தினை யல்லது 


வணங்குதல்‌ அறியோமே. 


கோங்கு செண்பகங்‌ குருந்தொடு பாதிரி 


குரவிடை மலருந்தி 
ஓங்கி நீர்வரு காவிரி வடகரை 
மாந்துறை யுறைவானைப்‌ 
பாங்கி னாலிடுந்‌ தூபமுந்‌ தீபமும்‌ 
பாட்டவி மலர்சேர்த்தித்‌ 
தாங்கு வாரவர்‌ நாமங்கள்‌ நாவினில்‌ 
தலைப்படுந்‌ தவத்தோரே. 


பெருகு சந்தனங்‌ காரகில்‌ பீலியும்‌ 
பெருமரம்‌ நிமிர்ந்துந்திப்‌ 
பொருது காவிரி வடகரை மாந்துறைப்‌ 
புனிதனெம்‌ பெருமானைப்‌ 
பரிவி னாலிருந்‌ திரவியும்‌ மதியமும்‌ 
பார்மன்னர்‌ பணிந்தேத்த 
மருத வானவர்‌ வழிபடு மலரடி 
வணங்குதல்‌ செய்வோமே. 


நறவ மல்லிகை முல்லையும்‌ மெளவலும்‌ 
நாண்மல ரவைவாரி 

இறவில்‌ வந்தெறி காவிரி வடகரை 
மாந்துறை யிறைஅன்றங்‌ 

கறவ னாகிய கூற்றினைச்‌ சாடிய 
அந்தணன்‌ வரைவில்லால்‌ 

நிறைய வாங்கி வலித்தெயி லெய்தவன்‌ 
நிரைகழல்‌ பணிவோமே. 


மந்த மார்பொழில்‌ மாங்கனி மாந்திட 
மந்திகள்‌ மாணிக்கம்‌ 

உந்தி நீர்வரு காவிரி வடகரை 
மாந்துறை யுறைவானை 

நிந்தி யாவெடூத்‌ தார்த்தவல்‌ லரக்கனை 
நெரித்திடு விரலானைச்‌ 

சிந்தி யாமனத்‌ தாரவர்‌ சேர்வது 
தீநெறி யதுதானே. 


2.110. 03 


2.110. 04 


2.110. 05 


2.110. 06 


2.110. 07 


2.110. 08 

1198 


1199 


1200 


1201 


1202 


நீல மாமணி நித்திலத்‌ தொத்தொடு 
நிரைமலர்‌ நிரந்துந்தி 

ஆலி யாவரு காவிரி வடகரை 
மாந்துறை யமர்வானை 

மாலு நான்முகன்‌ தேடியுங்‌ காண்கிலா 
மலரடி யிணைநாளுங்‌ 

கோல மேத்திநின்‌ றாடுமின்‌ பாடுமின்‌ 
கூற்றுவன்‌ நலியானே. 


நின்று ணுஞ்சமண்‌ தேரரும்‌ நிலையிலர்‌ 
நெடுங்கழை நறவேலம்‌ 

நன்று மாங்கனி கதலியின்‌ பலங்களும்‌ 
நாணலின்‌ நுரைவாரி 

ஒன்றி நேர்வரு காவிரி வடகரை 
மாந்துறை யொருகாலம்‌ 

அன்றி யுள்ளழிந்‌ தெழும்பரி சழகிது 
அதுவவர்க்‌ கிடமாமே. 


வரைவ எங்கவர்‌ காவிரி வடகரை 
மாந்துறை யுறைவானைச்‌ 

சிரபு ரம்பதி யுடையவன்‌ கவுணியன்‌ 
செழுமறை நிறைநாவன்‌ 

அரவெ னும்பணி வல்லவன்‌ ஞானசம்‌ 
பந்தனன்‌ புறுமாலை 

பரவி டூந்தொழில்‌ வல்லவர்‌ அல்லலும்‌ 
பாவமும்‌ இலர்தாமே. 


இத்தலம்‌ சோழநாட்டிலுள்ளது. 


2.110. 09 


2.110. 10 


2.110. 11 


சுவாமிபெயர்‌ - ஐராவணேசுவரர்‌, தேவியார்‌ - அழகாயமர்ந்தநாயகியம்மை. 


திருச்சிற்றம்பலம்‌ 


2.111 திருவாய்மூர்‌ 


பண்‌ - நட்டராகம்‌ 
திருச்சிற்றம்பலம்‌ 


தளிரிள வளரென உமைபாடத்‌ 
தாள மிடவோர்‌ கழல்வீசிக்‌ 
கிளரிள மணியர வரையார்த்‌ 
தாடும்‌ வேடக்‌ கிறிமையார்‌ 
விளரிள முலையவர்க்‌ கருள்நல்கி 


வெண்ணீ றணிந்தோர்‌ சென்னியின்மேல்‌ 


வளரிள மதியமொ டிவராணீர்‌ 
வாய்மூ ரடிகள்‌ வருவாரே. 


வெந்தழல்‌ வடிவினர்‌ பொடிப்பூசி 


விரிதரு கோவண வுடைமேலோர்‌ 


2.111.01 


85 


1203 


1204 


1205 


1206 


1207 


பந்தஞ்செய்‌ தரவசைத்‌ தொலிபாடிப்‌ 

பலபல கடைதொறும்‌ பலிதேர்வார்‌ 
சிந்தனை புகுந்தெனக்‌ கருள்நல்கிச்‌ 

செஞ்சுடர்‌ வண்ணர்தம்‌ மடிபரவ 
வந்தனை பலசெய இவராணீர்‌ 

வாய்மூ ரடிகள்‌ வருவாரே. 


பண்ணிற்‌ பொலிந்த வீணையர்‌ 

பதினெண்‌ கணமு முணராநஞ்‌ 
சுண்ணப்‌ பொலிந்த மிடற்றினார்‌ 

உள்ள முருகி லுடனாவார்‌ 
சுண்ணப்‌ பொடிநீ றணிமார்பர்‌ 

சுடர்பொற்‌ சடைமேல்‌ திகழ்கின்ற 
வண்ணப்‌ பிறையோ டிவராணீர்‌ 

வாய்மூ ரடிகள்‌ வருவாரே. 


எரிகிளர்‌ மதியமொ டெழில்நுதல்மேல்‌ 

எறிபொறி யரவினொ டாறுமூழ்க 
விரிகிளர்‌ சடையினர்‌ விடையேறி 

வெருவவந்‌ திடர்செய்த விகிர்தனார்‌ 
புரிகிளர்‌ பொடியணி திருவகலம்‌ 

பொன்செய்த வாய்மையர்‌ பொன்மிளிரும்‌ 
வரியர வரைக்கசைத்‌ திவராணீர்‌ 

வாய்மூ ரடிகள்‌ வருவாரே. 


அஞ்சன மணிவணம்‌ எழில்நிறமா 

வகமிட றணிகொள வுடல்திமில 
நஞ்சினை யமரர்கள்‌ அமுதமென 

நண்ணிய நறுநுதல்‌ உமைநடுங்க 
வெஞ்சின மால்களி யானையின்தோல்‌ 

வெருவுறப்‌ போர்த்ததன்‌ நிறமுமஃதே 
வஞ்சனை வடிவினோ டிவராணீர்‌ 

வாய்மூ ரடிகள்‌ வருவாரே. 


அல்லிய மலர்புல்கு விரிகுழலார்‌ 
கழலிணை யடிநிழ லவைபரவ 
எல்லியம்‌ போதுகொண்‌ டெரியேந்தி 
யெழிலொடு தொழிலவை யிசையவல்லார்‌ 
சொல்லிய அருமறை யிசைபாடிச்‌ 
சூடிள மதியினர்‌ தோடுபெய்து 
வல்லியந்‌ தோலுடுத்‌ திவராணீர்‌ 
வாய்மூ ரடிகள்‌ வருவாரே. 


கடிபடு கொன்றைநன்‌ மலர்திகழுங்‌ 

கண்ணியர்‌ விண்ணவர்‌ கனமணிசேர்‌ 
முடிபில்கும்‌ இறையவர்‌ மறுகின்நல்லார்‌ 

முறைமுறை பலிபெய முறுவல்செய்வார்‌ 
பொடியணி வடிவொடு திருவகலம்‌ 

பொன்னென மிளிர்வதோர்‌ அரவினொடும்‌ 
வடிநுனை மழுவினொ டிவராணீர்‌ 


2.111. 02 


2.111. 03 


2.111. 04 


2.111. 05 


2.111. 06 


86 


வாய்மூ ரடிகள்‌ வருவாரே. 2.111. 07 


1208 கட்டிணை புதுமலர்‌ கமழ்கொன்றைக்‌ 

கண்ணியர்‌ வீணையர்‌ தாமுமஃதே 

எட்டுணை சாந்தமொ டூமைதுணையா 
இறைவனா ருறைவதோ ரிடம்வினவில்‌ 

பட்டிணை யகலல்குல்‌ விரிகுழலார்‌ 
பாவையர்‌ பலியெதிர்‌ கொணர்ந்துபெய்ய 

வட்டணை யாடலொ டிவராணீர்‌ 
வாய்மூ ரடிகள்‌ வருவாரே. 2.111. 08 


1209 ஏனம ருப்பினொ டெழிலாமை 

யிசையப்‌ பூண்டோ ரேறேறிக்‌ 

கானம திடமா வுறைகின்ற 
கள்வர்‌ கனவில்‌ துயர்செய்து 

தேனுண மலர்கள்‌ உந்திவிம்மித்‌ 
திகழ்பொற்‌ சடைமேல்‌ திகழ்கின்ற 

வானநன்‌ மதியினோ டிவராணீர்‌ 
வாய்மூ ரடிகள்‌ வருவாரே. 2.111. 09 


1210 சூடல்வெண்‌ பிறையினர்‌ சுடர்முடியர்‌ 

சுண்ணவெண்‌ ணீற்றினர்‌ சுடர்மழுவர்‌ 

பாடல்வண்‌ டிசைமுரல்‌ கொன்றையந்தார்‌ 
பாம்பொடு நூலவை பசைந்திலங்கக்‌ 

கோடனன்‌ முகிழ்விரல்‌ கூப்பிநல்லார்‌ 
குறையுறு பலியெதிர்‌ கொணர்ந்துபெய்ய 

வாடல்வெண்‌ டலைபிடித்‌ திவராணீர்‌ 
வாய்மூ ரடிகள்‌ வருவாரே. 2.111. 10 


1211 திங்களோ டருவரைப்‌ பொழிற்சோலைத்‌ 

தேனலங்‌ கானலந்‌ திருவாய்மூர்‌ 

அங்கமோ டருமறை யொலிபாடல்‌ 
அழல்நிற வண்ணர்தம்‌ மடிபரவி 

நங்கள்தம்‌ வினைகெட மொழியவல்ல 
ஞானசம்‌ பந்தன்‌ தமிழ்மாலை 

தங்கிய மனத்தினால்‌ தொழுதெழுவார்‌ 
தமர்நெறி யுலகுக்கோர்‌ தவநெறியே. 2.111. 11 


இத்தலம்‌ சோழநாட்டிலுள்ளது. 
சுவாமிபெயர்‌ - வாய்மூரீ சுவரர்‌, தேவியார்‌ - பாலினுநன்மொழியம்மை. 


திருச்சிற்றம்பலம்‌ 


1212 


1213 


1214 


1215 


1216 


212 


1218 


1219 


1220 


2.112 திருஆடானை 


பண்‌ - நட்டராகம்‌ 
திருச்சிற்றம்பலம்‌ 


மாதோர்‌ கூறுகந்‌ தேற தேறிய 
ஆதியா னுறை ஆடானை 

போதினாற்‌ புனைந்‌ தேத்து வார்தமை 
வாதியா வினை மாயுமே. 


வாடல்‌ வெண்டலை அங்கை யேந்திநின்‌ 
றாடலா னுறை ஆடானை 

தோடுலா மலர்‌ தூவிக்‌ கைதொழ 

வீடும்‌ நுங்கள்‌ வினைகளே. 


மங்கை கூறினன்‌ மான்ம றியுடை 
அங்கை யானுறை ஆடானை 
தங்கை யாற்றொழு தேத்த வல்லவர்‌ 
மங்கு நோய்பிணி மாயுமே. 


சுண்ண நீறணி மார்பிற்‌ றோல்புனை 
அண்ண லானுறை ஆடானை 
வண்ண மாமலர்‌ தூவிக்‌ கைதொழ 
எண்ணு வாரிடர்‌ ஏகுமே. 


கொய்ய ணிம்மலர்க்‌ கொன்றை சூடிய 
ஐயன்‌ மேவிய ஆடானை 

கைய ணிம்மல ரால்வ ணங்கிட 

வெய்ய வல்வினை வீடுமே. 


வானி எம்மதி மல்கு வார்சடை 
ஆனஞ்‌ சாடலன்‌ ஆடானை 
தேன ணிம்மலர்‌ சேர்த்த முன்செய்த 
ஊன முள்ள வொழியுமே. 


துலங்கு வெண்மழு வேந்திச்‌ சூழ்சடை 
அலங்க லானுறை ஆடானை 
நலங்கொள்‌ மாமலர்‌ தூவி நாடொறும்‌ 
வலங்கொள்‌ வார்வினை மாயுமே. 


வெந்த நீறணி மார்பிற்‌ றோல்புனை 
அந்த மில்லவன்‌ ஆடானை 

கந்த மாமலர்‌ தூவிக்‌ கைதொழுஞ்‌ 
சிந்தை யார்வினை தேயுமே. 


மறைவல்‌ லாரொடூ வான வர்தொழு 
தறையுந்‌ தண்புனல்‌ ஆடானை 
உறையும்‌ ஈசனை யேத்தத்‌ தீவினை 
பறையும்‌ நல்வினை பற்றுமே. 


2.1012, 


2.112. 


2.112. 


2.112. 


2.112. 


பிக 


2.112, 


112, 


2.112, 


68 


1221 


1222 


1223 


1224 


1225 


1226 


1227 


1228 


மாய னும்மல ரானுங்‌ கைதொழ 
ஆய அந்தணன்‌ ஆடானை 

தூய மாமலர்‌ தூவிக்‌ கைதொழ 
தீய வல்வினை தீருமே. 


வீடி னார்மலி வேங்க டத்துநின்‌ 
றாட லானுறை ஆடானை 
நாடி ஞானசம்‌ பந்தன்‌ செந்தமிழ்‌ 
பாட நோய்பிணி பாறுமே. 


இத்தலம்‌ பாண்டிநாட்டிலுள்ளது. 


2.112. 10 


2.112. 11 


சுவாமிபெயர்‌ - ஆதிரத்தினேசுவரர்‌, தேவியார்‌ - அம்பாயிரவல்லியம்மை. 


திருச்சிற்றம்பலம்‌ 


2.113 சீகாழி 


பண்‌ - செவ்வழி 
திருச்சிற்றம்பலம்‌ 


பொடியிலங்குந்‌ திருமேனி யாளர்புலி யதளினர்‌ 
அடியிலங்குங்‌ கழலார்க்க ஆடும்மடி கள்ளிடம்‌ 
இடியிலங்குங்‌ குரலோதம்‌ மல்கவ்வெறி வார்திரைக்‌ 
கடியிலங்கும்‌ புனல்முத்‌ தலைக்குங்கடற்‌ காழியே. 


மயலிலங்குந்‌ துயர்மா சறுப்பானருந்‌ தொண்டர்கள்‌ 
அயலிலங்கப்‌ பணிசெய்ய நின்றவ்வடி கள்ளிடம்‌ 
புயலிலங்குங்‌ கொடையாளர்‌ வேதத்தொலி பொலியவே 
கயலிலங்கும்‌ வயற்கழனி சூழுங்கடற்‌ காழியே. 


கூர்விலங்குந்‌ திருசூல வேலர்குழைக்‌ காதினர்‌ 
மார்விலங்கும்‌ புரிநூலு கந்தம்மண வாளனூர்‌ 
நேர்விலங்கல்‌ லனதிரைகள்‌ மோதந்நெடுந்‌ தாரைவாய்க்‌ 
கார்விலங்கல்‌ லெனக்கலந்‌ தொழுகுங்கடற்‌ காழியே. 


குற்றமில்லார்‌ குறைபாடூ செய்வார்பழி தீர்ப்பவர்‌ 
பெற்றநல்ல கொடிமுன்‌ னுயர்த்தபெரு மானிடம்‌ 
மற்றுநல்லார்‌ மனத்தா லினியார்மறை கலையெலாங் 
கற்றுநல்லார்‌ பிழைதெரிந்‌ தளிக்குங்கடற்‌ காழியே. 


விருதிலங்குஞ்‌ சரிதைத்தொழி லார்விரி சடையினார்‌ 
எருதிலங்கப்‌ பொலிந்தேறும்‌ எந்தைக்கிட மாவது 
பெரிதிலங்கும்‌ மறைகிளைஞர்‌ ஓதப்பிழை கேட்டலாற்‌ 
கருதுகிள்ளைக்‌ குலந்தெரிந்து தீர்க்குங்கடற்‌ காழியே. 


தோடிலங்குங்‌ குழைக்காதர்‌ வேதர்சுரும்‌ பார்மலர்ப்‌ 
பீடிலங்குஞ்‌ சடைப்பெருமை யாளர்க்கிட மாவது 


கோடிலங்கும்‌ பெரும்பொழில்கள்‌ மல்கப்பெருஞ்‌ செந்நெலின்‌ 


2.113. 01 


2.113. 02 


2.113. 03 


2.113. 04 


2.113. 05 


1229 


1230 


L251 


1252 


1233 


1234 


1235 


1236 


காடிலங்கும்‌ வயல்பயிலும்‌ அந்தண்கடற்‌ காழியே. 2.113. 06 


மலையிலங்குஞ்‌ சிலையாக வேகம்மதில்‌ மூன்றெரித்‌ 

தலையிலங்கும்‌ புனற்கங்கை வைத்தவ்வடி கட்கிடம்‌ 

இலையிலங்கும்‌ மலர்க்கைதை கண்டல்வெறி விரவலால்‌ 

கலையிலங்குங்‌ கணத்தினம்‌ பொலியுங்கடற்‌ காழியே. 2.113. 07 


முழுதிலங்கும்‌ பெரும்பாருள்‌ வாழும்முரண்‌ இலங்கைக்கோன்‌ 
அழுதிரங்கச்‌ சிரமுர மொடூங்கவ்வடர்த்‌ தாங்கவன்‌ 
தொழுதிரங்கத்‌ துயர்தீர்த்‌ துகந்தார்க்‌ கிடமாவது 
கழுதும்புள்ளும்‌ மதிற்புறம தாருங்கடற்‌ காழியே. 2.113. 08 


பூவினானும்‌ விரிபோதின்‌ மல்குந்திரு மகள்தனை 

மேவினானும்‌ வியந்தேத்த நீண்டாரழ லாய்நிறைந்‌ 

தோவியங்கே யவர்க்கருள்‌ புரிந்தவ்வொரு வர்க்கிடங்‌ 

காவியங்கண்‌ மடமங்கை யர்சேர்கடற்‌ காழியே. 2.113. 09 


உடைநவின்றா ர௬ுடைவிட்‌ டூழல்வாரிருந்‌ தவத்தார்‌ 

முடைநவின்றம்‌ மொழியொழித்‌ துகந்தம்முதல்‌ வன்னிடம்‌ 

மடைநவின்ற புனற்கெண்டை பாயும்வயல்‌ மலிதர 

கடைநவின்றந்‌ நெடுமாட மோங்குங்கடற்‌ காழியே. 13. நட 


கருகுமுந்நீர்‌ திரையோத மாருங்கடற்‌ காழியுள்‌ 

உரகமாருஞ்‌ சடையடிகள்‌ தம்பாலுணர்ந்‌ துறுதலாற்‌ 

பெருகமல்கும்‌ புகழ்பேணுந்‌ தொண்டர்க்கிசை யார்தமிழ்‌ 

விரகன்சொன்ன இவைபாடி யாடக்கெடும்‌ வினைகளே. 2.113. 11 


திருச்சிற்றம்பலம்‌ 


2.114 திருக்கேதாரம்‌ 


பண்‌ - செவ்வழி 
திருச்சிற்றம்பலம்‌ 


தொண்டரஞ்சுங்‌ களிறு மடக்கிச்‌ சுரும்பார்மலர்‌ 
இண்டைகட்டி வழிபாடூ செய்யுமிட மென்பரால்‌ 
வண்டுபாட மயிலால மான்கன்று துள்ளவரிக்‌ 
கெண்டைபாயச்‌ சுனைநீல மொட்டலருங்‌ கேதாரமே. 2.114. 01 


பாதம்விண்‌ ணோர்பலரும்‌ பரவிப்பணிந்‌ தேத்தவே 
வேதநான்கும்‌ பதினெட்டொ டாறும்விரித்‌ தார்க்கிடந்‌ 
தாதுவிண்ட மதுவுண்டு மிண்டிவரு வண்டினங்‌ 
கீதம்பாட மடமந்தி கேட்டுகளுங்‌ கேதாரமே. 2.114. 02 


முந்திவந்து புரோதாய மூழ்கிம்‌ முனிகள்பலர்‌ 

எந்தைபெம்மா னெனநின்‌ நிறைஞ்சுமிட மென்பரால்‌ 

மந்திபாயச்‌ சரேலச்‌ சொரிந்தும்‌ முரிந்துக்கபூக்‌ 

கெந்தநாறக்‌ கிளருஞ்‌ சடையெந்தை கேதாரமே. 2.114. 03 


90 


122 


1238 


உள்ளமிக்கார்‌ குதிரைம்‌ முகத்தாரொரு காலர்கள்‌ 
எள்கலில்லா இமையோர்கள்‌ சேரும்மிட மென்பரால்‌ 
பிள்ளைதுள்ளிக்‌ கிளைபயில்வ கேட்டூப்பிரி யாதுபோய்க்‌ 
கிள்ளையேனற்‌ கதிர்கொணர்ந்து வாய்ப்பெய்யுங்‌ கேதாரமே. 


ஊழியூழி யுணர்வார்கள்‌ வேதத்தினொண்‌ பொருள்களால்‌ 
வாழியெந்தை யெனவந்தி றைஞ்சும்மிட மென்பரால்‌ 
மேழிதாங்கி யுழுவார்கள்‌ போலவ்விரை தேரிய 
கேழல்பூழ்தி கிளைக்க மணிசிந்துங்‌ கேதாரமே. 


1239 நீறுபூசி நிலத்துண்டு நீர்மூழ்கிநீள்‌ வரைதன்மேல்‌ 


1240 


1241 


1242 


1243 


1244 


தேறுசிந்தை யுடையார்கள்‌ சேரும்மிட மென்பரால்‌ 
ஏறிமாவின்‌ கனியும்பலா வின்னிருஞ்‌ சுளைகளுங்‌ 
கீறிநாளும்‌ முசுக்கிளையோ டூண்டுகளுங்‌ கேதாரமே. 


மடந்தைபாகத்‌ தடக்கிம்‌ மறையோதி வானோர்தொழத்‌ 
தொடர்ந்தநம்மேல்‌ வினைதீர்க்க நின்றார்க்கிட மென்பரால்‌ 
உடைந்தகாற்றுக்‌ குயர்வேங்கை பூத்துதிரக்‌ கல்லறைகண்மேல்‌ 
கிடந்தவேங்கை சினமா முகஞ்செய்யுங்‌ கேதாரமே. 


அரவமுந்நீர்‌ அணியிலங்கைக்‌ கோனையரு வரைதனால்‌ 
வெருவவூன்றி விரலாலடர்த்‌ தார்க்கிட மென்பரால்‌ 
குரவங்கோங்கங்‌ குளிர்பிண்டி ஞாழல்சுர புன்னைமேல்‌ 
கிரமமாக வரிவண்டு பண்செய்யுங்‌ கேதாரமே. 


ஆழ்ந்துகாணார்‌ உயர்ந்தெய்த கில்லாரல மந்தவர்‌ 
தாழ்ந்துதந்தம்‌ முடிசாய நின்றார்க்கிட மென்பரால்‌ 
வீழ்ந்துசெற்றுந்‌ நிழற்கிறங்கும்‌ வேழத்தின்வெண்‌ மருப்பினைக்‌ 
கீழ்ந்துசிங்கங்‌ குருகுண்ண முத்துதிருங்‌ கேதாரமே. 
கடூக்கள்தின்று கழிமீன்கவர்‌ வார்கள்‌ மாசுடம்பினர்‌ 
இடுக்கணுய்ப்பா ரவரெய்த வொண்ணாவிட மென்பரால்‌ 
அடூக்கநின்றவ்‌ வறவுரைகள்‌ கேட்டாங்கவர்‌ வினைகளைக்‌ 
கெடுக்கநின்ற பெருமான்‌ உறைகின்ற கேதாரமே. 


வாய்ந்தசெந்நெல்‌ விளைகழனி மல்கும்வயற்‌ காழியான்‌ 
ஏய்ந்தநீர்க்கோட்‌ டிமையோர்‌ உறைகின்ற கேதாரத்தை 
ஆய்ந்துசொன்ன அருந்தமிழ்கள்‌ பத்தும்மிசை வல்லவர்‌ 
வேந்தராகி யுலகாண்டு வீடு கதிபெறுவரே. 

இத்தலம்‌ வடதேசத்திலுள்ளது. 

சுவாமிபெயர்‌ - கேதாரேசுவரர்‌, 


தேவியார்‌ - கெளரியம்மை. 


திருச்சிற்றம்பலம்‌ 


2.114, 


2.114. 


2.114. 

2.115 திருப்புகலூர்‌ 


பண்‌ - செவ்வழி 
திருச்சிற்றம்பலம்‌ 


வெங்கள்விம்மு குழலிளைய ராடவ்வெறி விரவுநீர்ப்‌ 
பொங்குசெங்கட்‌ கருங்கயல்கள்‌ பாயும்புக லூர்தனுள்‌ 
திங்கள்சூடித்‌ திரிபுரமோ ரம்பாலெரி யூட்டிய 
எங்கள்பெம்மான்‌ அடிபரவ நாளும்மிடர்‌ கழியுமே. 


வாழ்ந்தநாளும்‌ மினிவாழு நாளும்மிவை யறிதிரேல்‌ 
வீழ்ந்தநாளெம்‌ பெருமானை யேத்தாவிதி யில்லிகாள்‌ 
போழ்ந்ததிங்கட்‌ புரிசடையி னான்றன்புக லூரையே 
சூழ்ந்தவுள்ளம்‌ உடையீர்காள்‌ உங்கள்துயர்‌ தீருமே. 


மடையின்நெய்தல்‌ கருங்குவளை செய்யம்மலர்த்‌ தாமரை 
புடைகொள்செந்நெல்‌ விளைகழனி மல்கும்புக லூர்தனுள்‌ 


தொடைகொள்கொன்றை புனைந்தானோர்‌ பாகம்மதி சூடியை 


அடையவல்லார்‌ அமருலகம்‌ ஆளப்‌ பெறுவார்களே. 


பூவுந்நீரும்‌ பலியுஞ்‌ சுமந்துபுக லூரையே 

நாவினாலே நவின்றேத்த லோவார்செவித்‌ துளைகளால்‌ 
யாவுங்கேளார்‌ அவன்பெருமை யல்லால்‌அடி யார்கள்தாம்‌ 
ஓவுநாளும்‌ உணர்வொழிந்த நாளென்றுள்ளங்‌ கொள்ளவே. 


அன்னங்கன்னிப்‌ பெடைபுல்கி யொல்கியணி நடையவாய்ப்‌ 
பொன்னங்காஞ்சி மலர்ச்சின்ன மாலும்புக லூர்தனுள்‌ 
முன்னம்மூன்று மதிலெரித்த மூர்த்திதிறங்‌ கருதுங்கால்‌ 
இன்னரென்னப்‌ பெரிதரியர்‌ ஏத்தச்சிறி தெளியரே. 


குலவராகக்‌ குலம்‌ இலரு மாகக்குணம்‌ புகழுங்கால்‌ 
உலகில்நல்ல கதிபெறுவ ரேனும்மல ரூறுதேன்‌ 
புலவமெல்லாம்‌ வெறிகமழும்‌ அந்தண்புக ளுர்தனுள்‌ 
நிலவமல்கு சடையடிகள்‌ பாதம்நினை வார்களே. 


ஆணும்பெண்ணும்‌ மெனநிற்ப ரேனும்மர வாரமாப்‌ 
பூணுமேனும்‌ புகலூர்‌ தனக்கோர்‌ பொருளாயினான்‌ 
ஊணும்ஊரார்‌ இடுபிச்சை யேற்றுண்டுடை கோவணம்‌ 
பேணுமேனும்‌ பிரானென்ப ராலெம்பெரு மானையே. 


உய்யவேண்டில்‌ எழுபோத நெஞ்சேயுய ரிலங்கைக்கோன்‌ 
கைகளொல்கக்‌ கருவரை யெடூத்தானையோர்‌ விரலினால்‌ 
செய்கைதோன்றச்‌ சிதைத்தருள வல்லசிவன்‌ மேயபூம்‌ 
பொய்கைகுழ்ந்த புகலூர்‌ புகழப்‌ பொருளாகுமே. 


நேமியானும்‌ முகநான்‌ குடையந்நெறி யண்ணலும்‌ 
ஆமிதென்று தகைந்தேத்தப்‌ போயாரழ லாயினான்‌ 
சாமிதாதை சரணாகு மென்றுதலை சாய்மினோ 
பூமியெல்லாம்‌ புகழ்செல்வம்‌ மல்கும்புக லூரையே. 

வேர்த்தமெய்யர்‌ உருவத்‌ துடைவிட்‌ டூழல்வார்களும்‌ 
போர்த்தகூறைப்‌ போதிநீழ லாரும்புக லூர்தனுள்‌ 
தீர்த்தமெல்லாஞ்‌ சடைக்கரந்த தேவன்திறங்‌ கருதுங்கால்‌ 
ஓர்த்துமெய்யென்‌ றுணராது பாதந்தொழு துய்ம்மினே. 


புந்தியார்ந்த பெரியோர்கள்‌ ஏத்தும்புக லூர்தனுள்‌ 
வெந்தசாம்பற்‌ பொடிப்பூச வல்லவிடை யூர்தியை 
அந்தமில்லா அனலாட லானையணி ஞானசம்‌ 
பந்தன்சொன்ன தமிழ்பாடி யாடக்கெடும்‌ பாவமே. 


திருச்சிற்றம்பலம்‌ 


2.116 திருநாகைக்காரோணம்‌ 


பண்‌ - செவ்வழி 
திருச்சிற்றம்பலம்‌ 


கூனல்திங்கட்‌ குறுங்கண்ணி கான்றந்நெடு வெண்ணிலா 
வேனற்பூத்தம்‌ மராங்கோதை யோடும்விரா வுஞ்சடை 
வானநாடன்‌ னமரர்‌ பெருமாற்‌ கிடமாவது 
கானல்வேலி கழிசூழ்‌ கடல்நாகைக்‌ காரோணமே. 


விலங்கலொன்று சிலையா மதில்மூன்றுடன்‌ வீட்டினான்‌ 
இலங்குகண்டத்‌ தெழிலாமை பூண்டாற்‌ கிடமாவது 
மலங்கியோங்கிவ்‌ வருவெண்‌ டிரைமல்கிய மால்கடற்‌ 
கலங்கலோதங்‌ கழிசூழ்‌ கடல்நாகைக்‌ காரோணமே. 


வெறிகொளாருங்‌ கடற்கைதை நெய்தல்விரி பூம்பொழில்‌ 
முறிகொள்ஞாழல்‌ முடப்புன்னை முல்லைம்முகை வெண்மலர்‌ 
நறைகொள்கொன்றைந்‌ நயந்தோங்கு நாதற்‌ கிடமாவது 
கறைகொளோதங்‌ கழிசூம்‌ கடல்நாகைக்‌ காரோணமே. 


வண்டுபாடவ்‌ வளர்கொன்றை மாலைம்மதி யோடுடன்‌ 
கொண்டகோலங்‌ குளிர்கங்கை தங்குங்குருள்‌ குஞ்சியுள்‌ 
உண்டுபோலும்‌ மெனவைத்‌ துகந்தவ்வொரு வற்கிடம்‌ 
கண்டல்வேலி கழிசூழ்‌ கடல்நாகைக்‌ காரோணமே. 


வார்கொள்கோலம்‌ முலைமங்கை நல்லார்மகிழ்ந்‌ தேத்தவே 
நீர்கொள்கோலச்‌ சடைநெடுவெண்‌ டிங்கள்நிகழ்‌ வெய்தவே 
போர்கொள்சூலப்‌ படைபுல்கு கையார்க்‌ கிடமாவது 
கார்கொளோதங்‌ கழிசூழ்‌ கடல்நாகைக்‌ காரோணமே. 


விடையதேறிவ்‌ விடவர வசைத்த விகிர்தரவர்‌ 
படைகொள்பூதம்‌ பலபாட ஆடும்‌ பரமாயவர்‌ 
உடைகொள்வேங்கை யுரிதோ லுடையார்க்‌ கிடமாவது 
கடைகொள்செல்வங்‌ கழிசூழ்‌ கடல்நாகைக்‌ காரோணமே. 

பொய்துவாழ்வார்‌ மனம்பாழ்‌ படுக்கும்மலர்ப்‌ பூசனை 
செய்துவாழ்வார்‌ சிவன்சே வடிக்கேசெலுஞ்‌ சிந்தையார்‌ 
எய்தவாழ்வார்‌ எழில்நக்க ரெம்மாற்கிட மாவது 
கைதல்வேலி கழிசூழ்‌ கடல்நாகைக்‌ காரோணமே. 


பத்திரட்டி திரள்தோ ளுடையான்முடி பத்திற 
அத்திரட்டி விரலா லடர்த்தார்க்‌ கிடமாவது 
மைத்திரட்டிவ்‌ வருவெண்‌ டிரைமல்கிய வார்கடல்‌ 
கைத்திரட்டூங்‌ கழிசூழ்‌ கடல்நாகைக்‌ காரோணமே. 


நல்லபோதில்‌ லுறைவானும்‌ மாலும்நடுக்‌ கத்தினால்‌ 
அல்லராவ ரெனநின்ற பெம்மாற்‌ கிடமாவது 

மல்லலோங்கிவ்‌ வருவெண்‌ டிரைமல்கிய மால்கடல்‌ 
கல்லலோதங்‌ கழிசூழ்‌ கடல்நாகைக்‌ காரோணமே. 


உயர்ந்தபோதின்‌ னுருவத்‌ துடைவிட்டூழல்‌ வார்களும்‌ 
பெயர்ந்தமண்டை யிடுபிண்ட மாவுண்டூழல்‌ வார்களும்‌ 
நயந்துகாணா வகைநின்ற நாதர்க்‌ கிடமாவது 
கயங்கொளோதங்‌ கழிசூழ்‌ கடல்நாகைக்‌ காரோணமே. 
மல்குதண்பூம்‌ புனல்வாய்ந்‌ தொழுகும்வயற்‌ காழியான்‌ 
நல்லகேள்வித்‌ தமிழ்ஞான சம்பந்தன்‌ நல்லார்கள்முன்‌ 
வல்லவாறே புனைந்தேத்துங்‌ காரோணத்து வண்டமிழ்‌ 
சொல்லுவார்க்கும்‌ மிவைகேட்‌ பவர்க்குந்துய ரில்லையே. 


திருச்சிற்றம்பலம்‌ 


2.117 திரு இரும்பைமாகாளம்‌ 


பண்‌ - செவ்வழி 
திருச்சிற்றம்பலம்‌ 


மண்டுகங்கை சடையிற்‌ கரந்தும்‌ மதிசூடிமான்‌ 
கொண்டகையாற்‌ புரம்மூன்‌ றெரித்த குழகன்னிடம்‌ 
எண்டிசையும்‌ புகழ்போய்‌ விளங்கும்‌ இரும்பைதனுள்‌ 
வண்டுகீதம்‌ முரல்பொழில்‌ சுலாய்நின்ற மாகாளமே. 


வேதவித்தாய வெள்ளைநீறு பூசி வினையாயின 
கோதுவித்தாய நீறெழக்‌ கொடிமா மதிலாயின 
ஏதவித்தா யினதீர்க்‌ கும்மிடம்‌ மிரும்பைதனுள்‌ 
மாதவத்தோர்‌ மறையோர்‌ தொழநின்ற மாகாளமே. 


வெந்தநீறு மெலும்பும்‌ மணிந்த விடையூர்தியான்‌ 


எந்தைபெம்மா னிடமெழில்கொள்‌ சோலை இரும்பைதனுள்‌ 


கந்தமாய பலவின்‌ கனிகள்‌ கமழும்பொழில்‌ 
மந்தியேறிக்‌ கொணர்ந்துண்‌ டூகள்கின்ற மாகாளமே. 


நஞ்சுகண்டத்‌ தடக்கி நடுங்கும்‌ மலையான்மகள்‌ 
அஞ்சவேழம்‌ உரித்த பெருமான்‌ அமரும்மிடம்‌ 

எஞ்சலில்லாப்‌ புகழ்போய்‌ விளங்கும்‌ இரும்பைதனுள்‌ 
மஞ்சிலோங்கும்‌ பொழில்சூழ்ந்‌ தழகாய மாகாளமே. 


பூசுமாசில்‌ பொடியான்‌ விடையான்‌ பொருப்பன்மகள்‌ 
கூசஆனை உரித்த பெருமான்‌ குறைவெண்மதி 
ஈசனெங்கள்‌ ளிறைவன்‌ னிடம்போல்‌ இரும்பைதனுள்‌ 
மாசிலோர்கண்‌ மலர்கொண் டணிகின்ற மாகாளமே. 


குறைவதாய குளிர்திங்கள்‌ சூடிக்‌ குனித்தான்வினை 
பறைவதாக்கும்‌ பரமன்‌ பகவன்‌ பரந்தசடை 
இறைவனெங்கள்‌ பெருமான்‌ இடம்போல்‌ இரும்பைதனுள்‌ 
மறைகள்வல்லார்‌ வணங்கித்‌ தொழுகின்ற மாகாளமே. 


பொங்குசெங்கண்‌ ணரவும்‌ மதியும்‌ புரிபுன்சடைத்‌ 
தங்கவைத்த பெருமா னெனநின்‌ றவர்தாழ்விடம்‌ 
எங்குமிச்சை யமர்ந்தான்‌ இடம்போல்‌ இரும்பைதனுள்‌ 
மங்குல்தோயும்‌ பொழில்சூழ்ந்‌ தழகாய மாகாளமே. 


நட்டத்தோடு நரியாடு கானத்‌ தெரியாடுவான்‌ 
அட்டமூர்த்தி அழல்போ லுருவன்‌ னழகாகவே 
இட்டமாக இருக்கும்‌ மிடம்போல்‌ இரும்பைதனுள்‌ 
வட்டஞ்சூழ்ந்து பணிவார்‌ பிணிதீர்க்கும்‌ மாகாளமே. 


அட்டகாலன்‌ றனைவவ்வி னானவ்‌ வரக்கன்முடி 
எட்டுமற்றும்‌ இருபத்‌ திரண்டும்‌ மிறவூன்றினான்‌ 
இட்டமாக விருப்பா னவன்போல்‌ இரும்பைதனுள்‌ 
மட்டுவார்ந்த பொழில்சூழ்ந்‌ தெழிலாரு மாகாளமே. 


அரவமார்த்தன்‌ றனலங்கை யேந்தி யடியும்முடி 
பிரமன்மாலும்‌ மறியாமை நின்ற பெரியோனிடங்‌ 
குரவமாரும்‌ பொழிற்குயில்கள்‌ சேரும்‌ மிரும்பைதனுள்‌ 
மருவிவானோர்‌ மறையோர்‌ தொழுகின்ற மாகாளமே. 


எந்தைபெம்மா னிடமெழில்கொள்‌ சோலை யிரும்பைதனுள்‌ 
மந்தமாய பொழில்சூழ்ந்‌ தழகாரு மாகாளத்தில்‌ 

அந்தமில்லா அனலாடூ வானை யணிஞானசம்‌ 
பந்தன்சொன்ன தமிழ்பாட வல்லார்‌ பழிபோகுமே. 


இத்தலம்‌ தொண்டைநாட்டிலுள்ளது. 
சுவாமிபெயர்‌ - மாகாளேசுவரர்‌, தேவியார்‌ - குயிலம்மை. 


திருச்சிற்றம்பலம்‌ 

2.118 திருத்திலதைப்பதி - மதிமுத்தம்‌ 


பண்‌ - செவ்வழி 
திருச்சிற்றம்பலம்‌ 


பொடிகள்பூசிப்‌ பலதொண்டர்‌ கூடிப்புலர்‌ காலையே 
அடிகளாரத்‌ தொழுதேத்த நின்றவ்வழ கன்னிடங்‌ 
கொடிகளோங்கிக்‌ குலவும்‌ விழவார்தில தைப்பதி 
வடிகொள்சோலைம்‌ மலர்மணங்‌ கமழும்மதி முத்தமே. 


தொண்டர்மிண்டிப்‌ புகைவிம்மு சாந்துங்கமழ்‌ துணையலுங்‌ 
கொண்டூகண்டார்‌ குறிப்புணர நின்றகுழ கன்னிடந் 
தெண்டிரைப்பூம்‌ புனலரிசில்‌ சூழ்ந்ததில தைப்பதி 
வண்டுகெண்டூற்‌ றிசைபயிலுஞ்‌ சோலைமதி முத்தமே. 


அடலுளேறுய்த்‌ துகந்தான்‌ அடியார்‌அம ரர்தொழக்‌ 
கடலுள்நஞ்சம்‌ அமுதாக வுண்டகட வுள்ளிடந் 
திடலடங்கச்‌ செழுங்கழனி சூழ்ந்ததில தைப்பதி 
மடலுள்வாழைக்‌ கனிதேன்‌ பிலிற்றும்மதி முத்தமே. 


கங்கைதிங்கள்‌ வன்னிதுன்‌ னெருக்கின்னொடு கூவிளம்‌ 
வெங்கண்நாகம்‌ விரிசடையில்‌ வைத்தவிகிர்‌ தன்னிடஞ்‌ 
செங்கயல்பாய்‌ புனலரிசில்‌ சூழ்ந்ததில தைப்பதி 
மங்குல்தோயும்‌ பொழில்சூழ்ந்‌ தழகார்மதி முத்தமே. 


புரவியேழும்‌ மணிபூண்‌ டியங்குங்கொடித்‌ தேரினான்‌ 
பரவிநின்று வழிபாடு செய்யும்பர மேட்டியூர்‌ 
விரவிஞாழல்‌ விரிகோங்கு வேங்கைசுர புன்னைகள்‌ 
மரவம்மவ்வன்‌ மலருந்‌ திலதைமதி முத்தமே. 


விண்ணர்வேதம்‌ விரித்தோத வல்லார்‌ஒரு பாகமும்‌ 
பெண்ணர்‌எண்ணார்‌ எயில்செற்‌ றுகந்தபெரு மானிடந் 
தெண்ணிலாவின்‌ ஒளிதீண்டு சோலைத்தில தைப்பதி 
மண்ணுளார்வந்‌ தருள்பேணி நின்றமதி முத்தமே. 


ஆறுசூடி யடையார்புரஞ்‌ செற்றவர்‌ பொற்றொடி 
கூறுசேரும்‌ உருவர்க்‌ கிடமாவது கூறுங்கால்‌ 
தேறலாரும்‌ பொழில்சூழ்ந்‌ தழகார்தில தைப்பதி 
மாறிலாவண்‌ புனலரிசில்‌ சூழ்ந்தமதி முத்தமே. 


கடூத்துவந்த கனன்மேனி யினான்‌௧ர௬ வரைதனை 
எடுத்தவன்றன்‌ முடிதோள்‌ அடர்த்தார்க்‌ கிடமாவது 
புடைக்கொள்பூகத்‌ திளம்பாளை புல்கும்மதுப்‌ பாயவாய்‌ 
மடுத்துமந்தி யுகளுந்‌ திலதைமதி முத்தமே. 


படங்கொள்நாகத்‌ தணையானும்‌ பைந்தாமரை யின்மிசை 
இடங்கொள்நால்‌ வேதனு மேத்தநின்ற இறைவன்னிடந் 
திடங்கொள்நாவின்‌ னிசைதொண்டர்‌ பாடுந்‌ திலைதைப்பதி 
மடங்கல்வந்து வழிபாடு செய்யும்மதி முத்தமே. 


2.118. 


2.118. 


2.118. 


2.118. 


2.118. 


2.118. 


2.118. 


2.118. 


2.118. 


96 


1287 


1286 


1289 


1290 


1291 


1292 


1282 


1294 


புத்தர்தேரர்‌ பொறியில்‌ சமணர்களும்‌ வீறிலாப்‌ 

பித்தர்சொன்னம்‌ மொழிகேட்‌ கிலாதபெரு மானிடம்‌ 

பத்தர்சித்தர்‌ பணிவுற்‌ றிறைஞ்சுந்தில தைப்பதி 

மத்தயானை வழிபாடு செய்யும்மதி முத்தமே. 2.118. 10 


மந்தமாரும்‌ பொழில்சூழ்‌ திலதைமதி முத்தமேற்‌ 
கந்தமாருங்‌ கடற்காழி யுள்ளான்தமிழ்‌ ஞானசம்‌ 

பந்தன்மாலை பழிதீரநின்‌ றேத்தவல்‌ லார்கள்போய்ச்‌ 

சிந்தைசெய்வார்‌ சிவன்சே வடிசேர்வது திண்ணமே. 2,118. 11 


இத்தலம்‌ சோழநாட்டிலுள்ளது. 
சுவாமிபெயர்‌ - மதிமுத்தநாதேசுவரர்‌, தேவியார்‌ - பொற்கொடியம்மை. 


திருச்சிற்றம்பலம்‌ 


2.119 திருநாகேச்சரம்‌ 


பண்‌ - செவ்வழி 
திருச்சிற்றம்பலம்‌ 


தழைகொள்சந்தும்‌ மகிலும்‌ மயில்பீலியுஞ்‌ சாதியின்‌ 

பழமுமுந்திப்‌ புனல்பாய்‌ பழங்காவிரித்‌ தென்கரை 

நழுவில்வானோர்‌ தொழநல்கு சீர்மல்கு நாகேச்சரத்‌ 

தழகர்பாதந்‌ தொழுதேத்த வல்லார்க்கழ காகுமே. 2,119.01 


பெண்ணோர்பாகம்‌ மடையச்‌ சடையிற்புனல்‌ பேணிய 

வண்ணமான பெருமான்‌ மருவும்மிடம்‌ மண்ணுளார்‌ 

நண்ணிநாளுந்‌ தொழுதேத்தி நன்கெய்து நாகேச்சரங்‌ 

கண்ணினாற்‌ காணவல்லா ரவர்கண்ணுடை யார்களே. 2.119. 02 


குறவர்கொல்லைப்‌ புனங்கொள்ளை கொண்டும்மணி குலவுநீர்‌ 
பறவையாலப்‌ பரக்கும்‌ பழங்காவிரித்‌ தென்கரை 
நறவநாறும்‌ பொழில்சூழ்ந்‌ தழகாய நாகேச்சரத்‌ 
திறைவர்பாதந்‌ தொழுதேத்த வல்லார்க்கிட ரில்லையே. 2,119.03 


கூசநோக்காது முன்சொன்ன பொய்கொடுவினை குற்றமும்‌ 

நாசமாக்கும்‌ மனத்தார்கள்‌ வந்தாடு நாகேச்சரந்‌ 

தேசமாக்குந்‌ திருக்கோயி லாக்கொண்ட செல்வன்கழல்‌ 

நேசமாக்குந்‌ திறத்தார்‌ அறத்தார்‌ நெறிப்பாலரே. 2.119. 04 


வம்புநாறும்‌ மலரும்மலைப்‌ பண்டமுங்‌ கொண்டுநீர்‌ 
பைம்பொன்வாரிக்‌ கொழிக்கும்‌ பழங்காவிரித்‌ தென்கரை 
நம்பன்நாளும்‌ அமர்கின்ற நாகேச்சரம்‌ நண்ணுவார்‌ 
உம்பர்வானோர்‌ தொழச்சென்‌ றுடனாவதும்‌ உண்மையே. 2.119. 05 


காளமேகந்‌ நிறக்கால னோடந்தகன்‌ கருடனும்‌ 
நீளமாய்நின்‌ றெய்தகாம னும்பட்டன நினைவுறின்‌ 
நாளுநாதன்‌ அமர்கின்ற நாகேச்சரம்‌ நண்ணுவார்‌ 


ர்‌ 


1295 


1296 


1297 


1298 


1299 


1300 


1301 


1302 


கோளுநாளுந்‌ தீயவேனும்‌ நன்காங்குறிக்‌ கொண்மினே. 


வேயுதிர்முத்‌ தொடுமத்த யானைமருப்‌ பும்விராய்‌ 
பாய்புனல்வந்‌ தலைக்கும்‌ பழங்காவிரித்‌ தென்கரை 
நாயிறுந்திங்‌ களுங்கூடி வந்தாடு நாகேச்சரம்‌ 
மேயவன்றன்‌ அடிபோற்றி யென்பார்‌ வினைவீடுமே. 


இலங்கைவேந்தன்‌ சிரம்பத்‌ திரட்டியெழில்‌ தோள்களும்‌ 
மலங்கிவீழம்‌ மலையா லடர்த்தானிட மல்கிய 
நலங்கொள்சிந்தை யவர்நாடொறும்‌ நண்ணும்‌ நாகேச்சரம்‌ 
வலங்கொள்சிந்தை யுடையார்‌ இடராயின மாயுமே. 


கரியமாலும்‌ அயனும்‌ மடியும்முடி காண்பொணா 
எரியதாகிந்‌ நிமிர்ந்தான்‌ அமரும்மிட மீண்டுகா 
விரியின்நீர்வந்‌ தலைக்குங்‌ கரைமேவு நாகேச்சரம்‌ 
பிரிவிலாதவ்‌ வடியார்கள்‌ வானிற்‌ பிரியார்களே. 


தட்டிடுக்கி யுறிதூக்கிய கையினர்‌ சாக்கியர்‌ 
கட்டுரைக்கும்‌ மொழிகொள்ளலும்‌ வெள்ளிலங்‌ காட்டிடை 
நட்டிருட்கண்‌ நடமாடிய நாதன்‌ நாகேச்சரம்‌ 
மட்டிருக்கும்‌ மலரிட்டடி வீழ்வது வாய்மையே. 


கந்தநாறும்‌ புனற்காவிரித்‌ தென்கரை கண்ணுதல்‌ 
நந்திசேருந்‌ திருநாகேச்‌ சரத்தின்மேன்‌ ஞானசம்‌ 
பந்தன்நாவிற்‌ பனுவல்லிவை பத்தும்வல்‌ லார்கள்போய்‌ 
எந்தையீசன்‌ னிருக்கும்‌ முலகெய்த வல்லார்களே. 


திருச்சிற்றம்பலம்‌ 


2.120 திருமூக்கீச்சரம்‌ 
பண்‌ - செவ்வழி 
திருச்சிற்றம்பலம்‌ 


சாந்தம்வெண்ணீ றெனப்பூசி வெள்ளஞ்சடை வைத்தவர்‌ 
காந்தளாரும்‌ விரலேழை யோடாடிய காரணம்‌ 
ஆய்ந்துகொண்டாங்‌ கறியந்‌ நிறைந்தாரவ ரார்கொலோ 


வேந்தன்மூக்கீச்‌ சரத்தடிகள்‌ செய்கின்றதோர்‌ மெய்ம்மையே. 


வெண்டலையோர்‌ கலனாப்‌ பலிதேர்ந்து விரிசடைக்‌ 
கொண்டலாரும்‌ புனல்சேர்த்‌ துமையா ளொடுங்கூட்டமா 
விண்டவர்தம்‌ மதிலெய்தபின்‌ வேனில்வேள்‌ வெந்தெழக்‌ 
கண்டவர்மூக்‌ கீச்சரத்தெம்‌ மடிகள்செய்‌ கன்மமே. 


மருவலார்தம்‌ மதிலெய்‌ ததுவும்மான்‌ மதலையை 
உருவிலாரவ்‌ வெரியூட்‌ டியதும்முல குண்டதால்‌ 
செருவிலாரும்‌ புலிசெங்‌ கயலானையி னான்செய்த 
பொருவின்மூக்‌ கீச்சரத்தெம்‌ மடிகள்செயும்‌ பூசலே. 


2.119. 06 


2.119. 07 


2.119. 08 


2.119. 09 


2.119. 10 


2.119, 11 


2.120. 01 


2.120. 02 


2.120. 03 


98 


1303 


1304 


1305 


1306 


1307 


1308 


1309 


1310 


அன்னமன்னந்‌ நடைச்சாய லாளொடழ கெய்தவே 
மின்னையன்ன சடைக்கங்கை யாள்மேவிய காரணந்‌ 


தென்னன்கோழி யெழில்வஞ்சியும்‌ ஓங்குசெங்‌ கோலினான்‌ 


மன்னன்மூக்கீச்‌ சரத்தடிகள்‌ செய்கின்றதோர்‌ மாயமே. 


விடமுனாரவ்‌ வழல்வாய தோர்பாம்பரை வீக்கியே 
நடமுனாரவ்‌ வழலாடுவர்‌ பேயொடுூ நள்ளிருள்‌ 
வடமனீடு புகழ்ப்பூழியன்‌ தென்னவன்‌ கோழிமன்‌ 
அடல்மன்மூக்கீச்‌ சரத்தடிகள்‌ செய்கின்றதோ ரச்சமே. 


வெந்தநீறு மெய்யிற்பூ சுவராடுூவர்‌ வீங்கிருள்‌ 
வந்தெனாரவ்‌ வளைகொள்வது மிங்கொரு மாயமாம்‌ 
அந்தண்மா மானதன்னேரியன்‌ செம்பிய னாக்கிய 
எந்தைமூக்கீச்‌ சரத்தடிகள்‌ செய்கின்றதோ ரேதமே. 


அரையிலாருங்‌ கலையில்லவ னாணொடுூ பெண்ணுமாய்‌ 
உரையிலாரவ்‌ வழலாடூவ ரொன்றலர்‌ காண்மினோ 
விரவலார்தம்‌ மதில்மூன்றுடன்‌ வெவ்வழ லாக்கினான்‌ 
அரையான்மூக்கீச்‌ சரத்தடிகள்‌ செய்கின்றதோ ரச்சமே. 


ஈர்க்குநீர்செஞ்‌ சடைக்கேற்ற துங்கூற்றை யுதைத்ததுங்‌ 
கூர்க்குநன்‌ மூவிலைவேல்‌ வலனேந்திய கொள்கையும்‌ 
ஆர்க்கும்வாயான்‌ அரக்கன்‌ னுரத்தைந்நெரித்‌ தவ்வடல்‌ 


மூர்க்கன்மூக்கீச்‌ சரத்தடிகள்‌ செய்யாநின்ற மொய்ம்பதே. 


நீருளாரும்‌ மலர்மேல்‌ உறைவான்‌ நெடுமாலுமாய்ச்‌ 
சீருளாருங்‌ கழல்தேட மெய்த்தீத்‌ திரளாயினான்‌ 
சீரினாலங்‌ கொளிர்தென்னவன்‌ செம்பியன்‌ வல்லவன்‌ 
சேருமூக்கீச்‌ சரத்தடிகள்‌ செய்கின்றதோர்‌ செம்மையே. 


வெண்புலான்மார்‌ பிடுதுகிலினர்‌ வெற்றரை யுழல்பவர்‌ 
உண்பினாலே யுரைப்பார்‌ மொழியூனம தாக்கினான்‌ 
ஒண்புலால்வேல்‌ மிகவல்லவ னோங்கெழில்‌ கிள்ளிசேர்‌ 


பண்பின்மூக்கீச்‌ சரத்தடிகள்‌ செய்கின்றதோர்‌ பச்சையே. 


மல்லையார்மும்‌ முடிமன்னர்‌ மூக்கீச்சரத்‌ தடிகளைச்‌ 
செல்வராக நினையும்படி சேர்த்திய செந்தமிழ்‌ 
நல்லராய்வாழ்‌ பவர்காழியுள்‌ ஞானசம்‌ பந்தன 
சொல்லவல்லா ரவர்வானுல காளவும்‌ வல்லரே. 


திருச்சிற்றம்பலம்‌ 


2.120. 


2.120. 


2.120. 


2.120. 


2.120. 


2.120. 


2.120. 


2.120. 


99 

1312 


1215 


1314 


1285 


1316 


1317 


1318 


1319 


2.121 திருப்பாதிரிப்புலியூர்‌ 


பண்‌ - செவ்வழி 
திருச்சிற்றம்பலம்‌ 


முன்னம்நின்ற முடக்கால்‌ முயற்கருள்‌ செய்துநீள்‌ 
புன்னைநின்று கமழ்பா திரிப்புலி யூரூளான்‌ 
தன்னைநின்று வணங்குந்‌ தனைத்தவ மில்லிகள்‌ 
பின்னைநின்ற பிணியாக்‌ கையைப்‌ பெறுவார்களே. 


கொள்ளிநக்க பகுவாய பேய்கள்‌ குழைந்தாடவே 
முள்ளிலவம்‌ முதுகாட்‌ டூறையும்‌ முதல்வன்னிடம்‌ 
புள்ளினங்கள்‌ பயிலும்‌ பாதிரிப்‌ புலியூர்தனை 
உள்ள நம்மேல்‌ வினையாயின வொழியுங்களே. 


மருளினல்லார்‌ வழிபாடூ செய்யும்‌ மழுவாளர்மேல்‌ 
பொருளினல்லார்‌ பயில்பா திரிப்புலி யூருளான்‌ 
வெருளின்மானின்‌ பிணைநோக்கல்‌ செய்துவெறி செய்தபின்‌ 
அருளியாகத்‌ திடைவைத்‌ ததுவும்‌ மழகாகவே. 


போதினாலும்‌ புகையாலும்‌ உய்த்தே யடியார்கள்தாம்‌ 
போதினாலே வழிபாடு செய்யப்‌ புலியூர்தனுள்‌ 
ஆதினாலும்‌ மவலம்‌ மிலாதவடி கள்மறை 

ஓதிநாளும்‌ மிடும்பிச்சை யேற்றுண்‌ டூணப்பாலதே. 


ஆகநல்லார்‌ அமுதாக்க வுண்டான்‌ அழலைந்தலை 
நாகநல்லார்‌ பரவந்நயந்‌ தங்கரை யார்த்தவன்‌ 
போகநல்லார்‌ பயிலும்‌ பாதிரிப்புலி யூர்தனுள்‌ 
பாகநல்லா ளொடுநின்ற எம்பர மேட்டியே. 


மதியமொய்த்த கதிர்போ லொளிம்மணற்‌ கானல்வாய்ப்‌ 
புதியமுத்தந்‌ திகழ்பா திரிப்புலி யூரெனும்‌ 
பதியில்வைக்கப்‌ படுமெந்தை தன்பழந்‌ தொண்டர்கள்‌ 
குதியுங்கொள்வர்‌ விதியுஞ்‌ செய்வர்‌ குழகாகவே. 


கொங்கரவப்‌ படுவண்‌ டறைகுளிர்‌ கானல்வாய்ச்‌ 
சங்கரவப்‌ பறையின்‌ னொலியவை சார்ந்தெழப்‌ 
பொங்கரவம்‌ முயர்பா திரிப்புலி யூர்தனுள்‌ 
அங்கரவம்‌ மரையில்‌ லசைத்தானை அடைமினே. 


வீக்கமெழும்‌ இலங்கைக்‌ கிறைவிலங்‌ கல்லிடை 
ஊக்கமொழிந்‌ தலறவ்‌ விரலாலிறை யூன்றினான்‌ 
பூக்கமழும்‌ புனல்பா திரிப்புலி யூர்தனை 
நோக்கமெலிந்‌ தணுகா வினைநுணு குங்களே. 


அன்னந்தாவும்‌ மணியார்‌ பொழின்மணி யார்புன்னை 
பொன்னந்தாது சொரிபா திரிப்புலி யூர்தனுள்‌ 
முன்னந்தாவி அடிமூன்‌ றளந்தவன்‌ நான்முகன்‌ 
தன்னந்தாளுற்‌ றுணராத தோர்தவ நீதியே. 


2.121, 


2.121, 


2.121. 


2.121. 


2.121. 


கதி கிர 


2121, 


உண EAE 


2.121, 


06 


07 


08 


09 


100 


1320 


|| 


1322 


1223 


1324 


1325 


1326 


1327 


101 


உரிந்தகூறை யுருவத்‌ தொடுதெரு வத்திடைத்‌ 

திரிந்துதின்னுஞ்‌ சிறுநோன்‌ பரும்பெருந்‌ தேரரும்‌ 

எரிந்துசொன்னவ்‌ வுரைகொள்‌ ளாதேயெடுத்‌ தேத்துமின்‌ 

புரிந்தவெண்‌ ணீற்றண்ணல்‌ பாதிரிப்புலி யூரையே. 2.121:.10 


அந்தண்நல்‌ லாரகன்‌ காழியுள்‌ ஞானசம்‌ 
பந்தன்நல்‌ லார்பயில்‌ பாதிரிப்புலி யூர்தனுள்‌ 
சந்தமாலைத்‌ தமிழ்பத்‌ திவைதரித்‌ தார்கள்மேல்‌ 
வந்துதீயவ்‌ வடையாமை யால்வினை மாயுமே. 2,121. 11 


இத்தலம்‌ நடுநாட்டிலுள்ளது. 
சுவாமிபெயர்‌ - தோன்றாத்துணைய்சுவரர்‌, தேவியார்‌ - தோகையம்பிகையம்மை. 


திருச்சிற்றம்பலம்‌ 


2.122 திருப்புகலி 


பண்‌ - செவ்வழி 
திருச்சிற்றம்பலம்‌ 


விடையதேறி வெறியக்‌ கரவார்த்த விமலனார்‌ 

படையதாகப்‌ பரசு தரித்தார்க்‌ கிடமாவது 

கொடையிலோவார்‌ குலமும்‌ முயர்ந்தம்‌ மறையோர்கள்தாம்‌ 
புடைகொள்வேள்விப்‌ புகையும்பர்‌ உலாவும்‌ புகலியே. 2.122. 01 


வேலைதன்னில்‌ மிகுநஞ்சினை யுண்டிருள்‌ கண்டனார்‌ 

ஞாலமெங்கும்‌ பலிகொண்‌ டூழல்வார்‌ நகராவது 

சாலநல்லார்‌ பயிலும்‌ மறைகேட்டுப்‌ பதங்களைச்‌ 

சோலையேவுங்‌ கிளித்தான்‌ சொற்பயிலும்‌ புகலி யே. 2 122202 


வண்டூவாமுங்‌ குழல்மங்கை யோர்கூ றுகந்தார்மதித்‌ 

துண்டமேவுஞ்‌ சுடர்த்தொல்‌ சடையார்க்‌ கிடமாவது 

கெண்டைபாய மடூவில்‌ லுயர்கேதகை மாதவி 

புண்டரீக மலர்ப்பொய்கை நிலாவும்‌ புகலியே. 2.122. 03 


திரியும்மூன்று புரமும்‌ மெரித்துத்‌ திகழ்வானவர்க்‌ 

கரியபெம்மான்‌ அரவக்‌ குழையார்க்‌ கிடமாவது 

பெரியமாடத்‌ துயருங்‌ கொடியின்‌ மிடைவால்வெயிற்‌ 

புரிவிலாத தடம்பூம்‌ பொழில்சூழ்‌ தண்புகலியே. 2.022. 04 


ஏவிலாருஞ்‌ சிலைப்பார்த்‌ தனுக்கின்‌ னருள்செய்தவர்‌ 

நாவினாள்மூக்‌ கரிவித்த நம்பர்க்‌ கிடமாவது 

மாவிலாருங்‌ கனிவார்‌ கிடங்கில்விழ வாளைபோய்ப்‌ 

பூவிலாரும்‌ புனற்பொய்கை யில்வைகும்‌ புகலியே. 2.22.05 


தக்கன்வேள்வி தகர்த்த தலைவன்‌ தையலாளொடும்‌ 
ஒக்கவேயெம்‌ முரவோ னுறையும்‌ மிடமாவது 
கொக்குவாழை பலவின்‌ கொழுந்தண்‌ கனிகொன்றைகள்‌ 


புக்கவாசப்‌ புன்னைபொன்‌ திரள்காட்டும்‌ புகலியே. 2.122. 06 
இப்பதிகத்தில்‌ 7-ம்செய்யுள்‌ சிதைந்துபோயிற்று. 22207 


1328 தொலைவிலாத அரக்கன்‌ னுரத்தைத்‌ தொலைவித்தவன்‌ 
தலையுந்தோளும்‌ நெரித்து சதுரர்க்‌ கிடமாவது 
கலையின்மேவும்‌ மனத்தோர்‌ இரப்போர்க்குக்‌ கரப்பிலார்‌ 
பொலியுமந்தண்‌ பொழில்சூழ்ந்‌ தழகாரும்‌ புகலியே. 2.122. 08 


1329 கீண்டுபுக்கார்‌ பறந்தார்‌ அயர்ந்தார்‌ கேழலன்னமாய்க்‌ 
காண்டூமென்றார்‌ கழல்பணிய நின்றார்க்‌ கிடமாவது 
நீண்டநாரை இரையாரல்‌ வாரநிறை செறுவினிற்‌ 
பூண்டுமிக்கவ்‌ வயல்காட்டும்‌ அந்தண்‌ புகலியே. 2.122. 09 


1330 தடுக்குடுத்துத்‌ தலையைப்‌ பறிப்பாரொடு சாக்கியர்‌ 
இடுக்கணுய்ப்பார்‌ இறைஞ்சாத எம்மாற்‌ கிடமாவது 
மடுப்படூக்குஞ்‌ சுருதிப்பொருள்‌ வல்லவர்‌ வானுளோர்‌ 
அடுத்தடுத்துப்‌ புகுந்தீண்டும்‌ அந்தண்‌ புகலியே. 2.122. 10 


1331 எய்தவொண்ணா இறைவன்‌ உறைகின்ற புகலியைக்‌ 
கைதவமில்லாக்‌ கவுணியன்‌ ஞானசம்‌ பந்தன்சீர்‌ 
செய்தபத்தும்‌ இவைசெப்ப வல்லார்சிவ லோகத்தில்‌ 
எய்திநல்ல இமையோர்கள்‌ ஏத்தவிருப்‌ பார்களே. 2122.11 


திருச்சிற்றம்பலம்‌ 

பண்‌ - 24. அவை, 

பகற்‌ பண்‌ : 

புறநீர்மை, காந்தாரம்‌, பியந்தைக்காந்தாரம்‌, 


கவுசிகம்‌, இந்தளம்‌, தக்கேசி, சாதாரி, நட்டபாஷை, 
நட்டராகம்‌, பழம்பஞ்சுரம்‌, காந்தாரபஞ்சமம்‌, பஞ்சமம்‌. ஆக பகற்பண்‌ - 12. 


இராப்பண்‌ : 

தக்கராகம்‌, பழந்தக்கராகம்‌, சீகாமரம்‌, கொல்லி, 
கொல்லிக்காவாணம்‌, வியாழக்குறிஞ்சி, மேகராகக்குறிஞ்சி 
அந்தாளிக்குறிஞ்சி, குறிஞ்சி. ஆக இராப்பண்‌ - 9 


பொதுப்பண்‌ : 
செவ்வழி, செந்துருதி, திருத்தாண்டகம்‌. ஆக பொதுப்பண்‌ - 3 
திருஞானசம்பந்தசுவாமிகள்‌ அருளிச்செய்த 
தேவாரப்‌ பதிகங்கள்‌ இரண்டாம்‌ திருமுறை முற்றும்‌. 


